
עטיען דע לאַ באָעסי איז געבוירן אין נאָוועמבער 1530 אין סאַרלאַ, 
אַ שטעטל נישט ווייט פון באָרדאָ, אין דרום-מערב פּראַנקרייך. נאָכן פרי" 
צייטיקן טויט פון זיין פאָטער, איז ער דערצויגן געװאָרן ביי זיינעם אַ פע" 
טער, אַ גלח. אָט-ידעם פעטער, זאָגט לא באָעסי, האָט ער געהאַט צו פאַר- 
דאַנקען זיין גאַנצע בילדונג. דער גלח גופא איז געשטאַנען אונטער דער 
השפּעה פון קאַרדינאַל ניקאָלאַ גאָבי -- אַ גרויסער הומאַניסט (אין דעם 
זין -- אַלס איינער װאָס האָט שטודירט די שפּראַכן און ליטעראַטור פון 
אַלטערטום, וי גריכיש, לאַטײיניש און העברעאיש) און אַ קרב פון דער 
באַרימטער פלאָרענצער משפּחה פון די מעדיטשים -- אַ פאַמיליע װאָס 
האָט פיל בײיגעטראָגן צו דער רענעסאַנס-באַװעגונג אין 195טן און 16טן 
יאָרהונדערט, | 

זיין יורידישן שטודיום האָט לא באֶָעסי פאַרענדיקט אין אָרלעאַן, 
ווען ער איז נאָך נישט אַלּט געווען קיין גאַנצע 28 יאָר. דער געריכטס-קרייז 
אָדער , פּאַרלאַמענט", פון באָרדאָ, איז באַשטאַנען פון מיטנלידער, ריכ- 
טער, װאָס זיינען באַשטימט געװאָרן פון קעניג אין פּאַריז. רעגירט האָט 
דעמאָלט אין פראַנקרייך הענרי דער 9טער (1819---1889). אַזױ װי לא 
באָעסי האָט זיך אויסגעצייכנט סיט זיין פריצייטיק רייף געװאָרענעם / 
גייסט, האָבן זיך פּאַרן 28-יאָריקן יוריסט, מיטן קעניגס הסכבמה, געעפנם 
די טירן פון באָרדאָער פּאַרלאַמענט, כאָטש דער געזעצלעכער מינימום- 
עלטער פאַר אַזאַ אַמט איז געווען 28 יאָר. זיין פריינט, װיליאַם דע סיר, 
באַקאַנט צווישן זיינע קאָלעגן-ריכטער אַלּס לאַנגא, האָט לא באֶעסין אי" 
בערגעלאָזט דעם פּאָסטן, װאָס ער, פאֲנגא, האָט געהאַט פאַרנומען אין 
באָרדאָער פּאַרלאַמענט, ווען ער איז געװאָרן א ריכטער אין פּאַריז. לאָננאַ, 
אַ געלערנטער חומאַניסט, ווערט צוויי מאָל דערמאַנט ביים נאָמען אין 
לאַ באָעסיס ווערק, 

שפּעטער האָט לא באֶעסין אַ באַזונדערס טיפע פריינדשאַפט פאַרי 
בונדן מיטן באַרימטן פראַנצויזישן מאָראַליפילאָזאָףּ און עסייאיסט מאָנ" 
טעין (1589--1892), װאָס איז אויך געווען אַ ריכטער, אַ מיטגליד אינעם 
זעלביקן פּאַרלאַמענט, 18 יאָר נאָך לא באֶעסיס טויט (געשטאָרבן ן, 1863), 
שרייבט מאַנטעין וועגן זיין פריינדס װוערק, װאָס מיר האָבן איצט איבער- 
זעצט אין יידיש, צוו. אַנד. דאָס ווייטערדיקע : 

דאָס איז אַן אָפּהאַנדלונג װעלכער דער מחבר האָט געגעבן דעם נאָמען אװעגן 

פרייװויליקער שקקלאַפעריי", אָבער די װעלכע האָבן דאָס נישט געװאוסט, האָבן זיין 
אָפּהאַנדלונג אָנגערופן : ,קעגן איינעם" (ד. ה. קעגן דעם זעלבסט-הערשער) ער האָט 
עס געשריבן אַלס עסיי אין זיין פריער יוגנט, נאָך נישט קיין 18 יאָר אַלט, כדי צו 
פאַרהערלעכן די פרייהייט קעגן דער טיראַנײ -- -- -- און דער דאָזיקער שריפט האָב 
איך באַזונדערס צו פאַרדאַנקען מיין ערשטע באַקאַנטשאפט מיט לא באעסי, װײל די 
שריפט איז מיר געוויזן געװאָרן נאָך איידער איך האָב געזען איר מחבר. זי האָט געעפנט 
אַ װעג פאַר א פרינדשאַפט װאָס מיר האָבן צװישן אונדז אונטערהאַלטן אויף אוא 
פולקאָמענעם שטייגער, װי ס'איז נאָך אין ערגיץ קינמאָל נישט געװען. 


לא באָעסי האָט זיך אויך אָפּנענגעבן מיט פּאָעזיע און פאַרפאַסט פו- 
דער אין לאַטײניש און פראַנצויזיש. אויך האָט ער געמאַכט פראַנצויזישע 
איבערזעצונגען פון נגריכישע און לאַטיינישע קלאַסיקער. נאָך זיין מר" 
צייטיקן טויט איז מאַנטעין געווען דער יורש פון אַלֶע זיינע שריפטן, װאָס 
זיינען כמעט אַלע פון מאָנטעינען אָפּנעדרוקט געװאָרן. ער האָט זיך אָבער 
געהאַט צוריקגעהאַלטן פון צו דרוקן לא באֶָעסיס באַדיײיטנדיקס װערק: 
,ווענן דער פרייוויליקער שקלאַפעריי", וויי? ער האָט מודא געהאַט, אַז 
ווען אִט-די אָפּהאַנדלונג װועט זיך פאַרשפּרײטן אין דער עפנטלעכקייט, 
וועלן דאָס מענטשן אויסנוצן פאַר , שלעכטע צוועקן". צום טראָץ פון זייער 
גרויסער פריינדשאַפט, האָנן זיך די צוויי דענקער אין כאַראַקטער שטאַרק 
אונטערשיידן ; לא באֶעסי האָט געהאָט צוטרוי צו דער מענטשלעכער נאַ- 
טוד, און האָט גענלויבט, אַז יושר און שכל שפּילן אַ וויכטיקע ראָלע אין 
דער נעזעלשאַפט. דאַקענן, מאָנטעין איז געווען אַ סקעפּטיקער און פלענט 
| זיך שרעקן פאַר דערנייערונגען, מורא האָבנדיק, אַז מיטן אומשטורץ פון 
דער פראַנצויזישער מאָנאַרכיע, זאָל הלילה נישט אנטשטיין נאָך אַן ער- 
נערע טיראַנען-הערשאַפט. אין איין שטעל שרייבט מאָנטעין, אַז פאַר זיין 
פריינד װאָלט געווען בעסער צו זיין געבוירן אין ווענעציע (װאָס איז דע- 
מאָלט געווען אַ רעפּובליק), ווי אין סאַרלאַ, פראַנקרייך, 

אמת, אין זיינע שפּעטערע יאָרן איז לא באָעסי געװאָרן נעזעצטער, 
אינעם בלוטיקן בירנער-קרינ צווישן די קאַטאָליקן און פּראָטעסטאַנטן אין 
פּראַנקרייך ווענדט ער זיך צום קעניג מיט א בקשה, אַז דער מלך זאָל 
מאַכן אַ פּשרה צװוישן די צדדים און אַרויפצװינגען אַן איינהייטלעכע 
קירכע אויף אַלע בירנער, כדי פראַנקרייך זאָל נישט ווערן צעשפּליטערט 
און זאָל זיך קענען פאַרטיידיקן קענן אויסלענדישע שונאים. אויך אין 
דער שריפט : , פרייוויליקע שקלאַפעריי", װאָס איז זיין רעװאָלוציאָנערעס 
יוננט-ווערק, נגעפינט זיך אַ שטעלע, אין וועלכער ער לויבט די פראַנצוו- 
זישע קעניגן -- אין קעננזאַץ צו די טיראַנישע מלכים פון פאַרצײיטן, 

לאַ באָעסי איז געקומען אויף דער וועלט דריי יאָר נאָכן טויט פון 
גרויסן פּלאָרענטינער שטאַטסמאַן און היסטאָריקער מאקיאוועלי (1469--- 
7), ביידע זיינען קינדער פון רענעסאַנס, ביידע האָבן זיך באַפּרייט 
פון מיטלעלטערלעכן אָבערנלויבן, און ספּעציעל פון דער דאָנמע, אַז ,יעדע 
הערשאַפט קומט פון גאָט", און זיינען אױיפגעטראָטן אַלס זעלבסטשטענ- 

דיקע דענקער. אָבער די סאָציאַלע רעאַליטעטן, װאָס יעדער פון די צוויי 
האָט געהאַט פאַר זיינע אויגן, זיינען געווען אנטקעגנגעזעצטע, און די 
אויספירן זייערע זיינען אויך אַנטקעננזעצלעכע צווישן זיך. מאקיאוועלי 
איז געווען אַ הויף-מענטש און איז געשטאַנען אין שטענדיקן פאַרקער. 
מיט די פירשטלעכע הויפן. במילא האָט ער געזען בלויז איין מין ווירק- 
כֿעכקייט : הערשן און ווערן באַהערשט. אַלם נאָרמע פון סאָציאַלע האַנדי 
לונגען נעמט ער דעם הערשאַפּט-באַגער, און זיין פּרינציפּ איז, אַז דער 
צוזעק כשר'ט די מיטלען, זאָל עס אפילו זיין באַטרוג אָדער מאָרד, אויב 
נישט באַרעכנטע , מעשים טובים" און פּשוטע דעמאַגאָניע. פאַרקערט, 
לאַ באָעסי, אַלס אַ יוריסט -- אַ פּראָפעסיע װאָס איז צו אים געקומען, 
אַזױ צו זאָגן, בירושה, --- איז געשטאַנען אין שטענדיקער באַרירונג מיטן 
פּשוטן פאָלק, און אין פאָלק האָט ער אָנגעטראָפּן אומצייליקע ביישפּילן 
פון אַ זוילן צו פרייהייט, אַ פרייחייט װאָס איז פאַרבונדן מיטן יושר"גע- 
פיל און װאָס זאָל נישט פירן צו טיראַנײ, ווען מאקיאוועלי רעדט שוין 
יא וועגן , פרייהייט", מיינט ער די פרייהייט פונעם פּרינץ לנבי זיינע אונ- 
טערטאַנען. פאַרקעדט, לאַ באָעסי האָט נאָר אין זינען דעם פּשוטן יחיר, 
| װאָס דאַרף זיך פאַרטײידיקן קעגן יעדער טיראַנײ. פאַר מאקיאַװעלי איז 
דער שטאַט אַלץ, און דער אונטערטאַן -- כמעט גאָרנישט, אָדער בלויז 
אַ מיט? פאַרן צוועק פון הערשן. פאַרקערט, פאַר לאַ באָעסי, איז דער 
פּשוטער יחיד אַלץ, און דער שטאַט -- איינס פון די ביידע; אָדער אַ 
טיראַנײי, אָדער סתם אַ בלויזע אַבסטראַקציע. 

יעדערער פון זיי שעפּט ביישפּילן פון דער גריכישער און רוימישער 
היסטאריע, אָבער די אינטערפּרעטאַציע אין אַן אַנטקעגנגעזעצטע: דאָס 
װאָס מאַקיאַוועלי רעכטפאַרטיקט לאָניש, אויך ווען ס'האַנדלט זיך אין 
שוידערלעכע אכזריותן, פאַראורטיילט לאַ באָעסי מאָראַליש און שטעמפּלט 
עס אַלס פאַרברעכן, 

מאַקיאַװועלי איז געווען אַ פאָרגענגער פון ענגלישן פילאָזאָף טאָמאַס 
האָבס (1588--1679),. װאָס טרעט אַרױס, אין זיין װערק, ,דער לויתן?, 
פאַר אַן אַבקאָלוטער מאָנאַרכיע, ווייל ,,איין מענטש איז לנבי דעם צווייטן 
א װאָלף" (אַן אַלט-רומיש ווערטל, אָבער אויך אין , פּרקי אבות" זאָגט 
א תנא: ,אלמלא מוראה של מלכות איש את רעהו חיים בלעחו" -- ווען 
נישט די מורא פֿאַר דער מלוכח, װאָלט איין מענטש דעם צווייטן אַ לעבע- 
דיקן דערשפֿונגען), און מיט לואיס דעם 14ט1, אין פּראַנקרייך, האָט זיך 
טאַקע אָנגעהויבן אין אײיראָפּע די תקופה פון די אַזויגערופענע , אויפגע- 
קלערטע אַבסאָלוטע מאָנאַרכיעס", ביי אָטידי מלכים איז מאַקיאַװעליס 
שריפט , דער פּרינץ" געווען זייער אָנגעליינט. און ביז היינט איז זיין 
ביכ? די ביב? פון די דיפּלאָמאַטן, שוין נישט צו ריידן פון די טאָטאַלי 
טאַרע דיקטאַטאָרן. פאַרקערט, לאַ באעסי איז דער פאָרלויפער פון די 

פראַנצויזישע ענציקלאָפּעדיסטן, ספּעציעל? פון זשאַן זשאַק רוסאָ, און 
שפּעטער פון פּרודאָן, באַקונין און קראָפּאָטקין... עס לאָזט זיך נישט זאָגן 
מיט באַשטיסמטקייט וװאָס פאַר אַ שטעלונג מאַקיאַװעלי װאָלט גענומען 
אין דער היינטיקער צייט ; צי ער װאָלט געגאַנגען מיט די פינאנץ-פּרינצן 
פוֹן װאָל-סטריט, אָדער מיט די מאַכטהאָבער פוֹן קרעמל ? 

אָבער בנונע לאַ באָעסי, איז זיכער, אַז ער װאָלט אָננענומען די 
שטעלונג פון אַנאַרכיזם, | 

מיר ווייסן, צו וועלכן אָפּנרונט ס'האָט אונדז דערפירט דער מאַקיאַ- 
וועליזם,. דערום איז עס די העכסטע צייט צו באַקענען זיך מיט דער לערע 
פון לאַ באָעסי. 

2 
3 

וי א מעטעאָר, איז לא באֶָעסי אויפגעלויכטן אוֹן באַלד פאַרשוװואונרן 
אינעם בעסטן לעבנס-עלטער פון 22 יאָר, װוי אויך אין זיין בעסטער 
לעבנס-קראַפט. זיין טויט איז געװאָרן פאַראורזאַכט דורך אַן אומגליק- 
לעכן צופאַל, װאַרשײינלעך די פּעסט, מיט וועלכער ער האָט זיך אָנגע- 
שטעקט אין צייט פון אַ רייזע. זיין שריפט , די פרייוויליקע שקלאַפערײי", 
װאָס האָט רעװאָלוציאָניזירט די נייסטער און פאַראייביקט זיין נאָמען, 
| האָט ער פאַרפאַסט --- וי געזאָגט -- ווען ער איז נאָך נישט אַלט געווען 
גאַנצע 18 יאָר. ער ווערט געהאַלטן פאַר איינעם פון די ערשטע און בעסטע 
פּובליציסטן, זיין שפּראַך איז פאַרכאַפּנדיק, זי פליסט אַרױס פון טיפסטן 
געפיל פון איינעם װאָס האָט זיך באַגײסטערט פאַרן יושר און האָט זיך 
אויפנעהויבן קעגן דער טיראַנײ, זי איז בילדלעך, און די בילדער, װאָס 
האָבן זייער אורשפּרונג אין אַלטערטום, קומען אַרױס אַזױ לעבעדיק, וי 
די נעשעענישן װאָלטן זיך אָפּנעשפּילט פאַר אונדזערע אויגן. 

אין דער , פרייוויליקער שקלאַפעריי? פאַראורטיילט לאַ באֶעסי אי די" 
טיראַנײ אין אירע פאַרשידנסטע פאָרמען, אי די מאַסע נופא, ואָס לאָזט 
זיך אונטערװאַרפן צו אַזאַ פאַרשקלאַפונג, ער ווייזט אויף דעם שורש פון 
אַזאַ צושטאַנד, און וי אַזױ דער קלאָגעדיקער מצב ווערט געשטיצט פון 
דער רעליניע און געוואוינהייט. עס איז קלאָר, אַז בלויז זיין היסטאָרישע 
קענטעניש ווענן די פאַרברעכנס פון אַ נעראָ און אַנדערע רוימישע און 
גריכישע טיראַנען, װאָלט נאָך נישט געקענט אנצינדן אין אים דעם פלאַם 
פוֹן האָס, װאָס קומט צום אויסדרוק אינעם דאָזיקן ווערק. אים האָבן גע- 
טריבן אויפצוטרעטן מיט אַזאַ ליידנשאפט קענן דער טיראַנײי די פאַר- 
ברעכנס, װואָס זיינען באַגאַננען געװאָרן פאַר זיינע אוינן אינעם בירנער- 
קריג צװוישן די קאַטאָליקן און פּראָטעסטאַנטן. די געגנט פון באָרדאָ האָט 
דעמאָלט געהאַט נאָר שטאַרק צו ליידן, בשעת דער מיניסטער מאָנמאָ- 
ראַנסי האָט נרויזאַם אונטערדריקט אַ קאַלװעניסטן-אויפשטאַנד. דאָס איז 

געווען אין 19848, אין לאַ באָעפיס 18טן לעבנס-יאָר, און דאָס האָט אויף. 
זיין יונגן נעמיט, ביי זיין גוטער דערציאונג, שטארק געווירקט, מיר ווייסן 
איצט, אַז די רציחה איז געווען נאָר אַ פאָרשפּי? צו דער מאָסן-שחיטח פון. 
דער סען-באַרטאָלאָמעאוט-נאַכט פון 223טן אוינוסט 1572, אויף דער אי- 
ניציאַטיוו פון קאַטערינאַ דע מעדיטשי. זי האָט טאַקע געהערט צו אַ 
חשובער משפּחה, אָבער זי אין געווען אַ קאַטאָלישע קענינין. יאָ, די הער- 
שאַפּט איז אומדערזעטלעך בנונע מענטשלעכע קרבנות, און די רעליגיע 
דינט צו מאַכן פון יעדן מאָרד אַ מצווה לשם שמים... : 

לא באעסין פעלט עס נישט אין שאַרפע אויסדרוקן צו כאַראַקטע- 
ריזירן דעם נעזעלשאַפטלעכן צושטאַנד פון האַרן און שקלאַפן, פאַר זייער. 
זעלבסט-באַפרייאוננ פאַרלאַנגט ער נישט פון די שקלאַפן צו באַגיין מי 
יודע װאָס פאַראַ רציחות, ער פאַרלאַנגט פון זיי נאָר, אַז זיי זאָלן גאָרנישט 
טאָן צו אונטערשטיצן זייערע באַהערשער. דאָס איז אויך נילטיק בנונע 
די מאָדערנע שקלאַפן, װאָס זיינען נישט זיכער מיטן מאָרגן אונטער דער 
כסדרדיקער מלחמה-נגעמפאַר, כאָטש אָן זייער באַטײליקונג איז יעדער קרינ 
ממש אוממעגלעך... סאַרקאַסטיש באַשרײבט לאַ באָעסי דאָס לעבן פון 
די ,הויף-מענטשן" : זייער גאַנץ טראַכטן און זינען איז נאָר, װי אַזױ 
געפעלן ווערן זייער האַר; זיינען זיי דעריבער נאָך מער פאַרקנעכט וי 
זייערע איינענע פּויערים, וועלכע -- נאָך דער אָפּנעטאָנענער צװאנגס- 
האָרעװאַניע --- האָבן זיך געפילט פאַרהעלטניסמעסיק פריי, אויך דאָס 
לאָזט זיך פאַרגלייכן מיטן היינט ;: דער קאַפּיטאַליסטישער אונטערנעמער 
נופא באַקלאָנט זיך, אַז ער איז מער נעפּלאָנט און מער פאַרקנעכט וי 
זיינע אַרבעטער און אָננעשטעלטע, טאַקע יאַָ ! אָבער פאַרװאָס-זשע האַלט 
ער שטאָל און אייזן פאַר אַ געזעלשאַפטס-אָרדענונג, װאָס ברענגט אים 
נאָר פּלאָנענישן ? ער איז אַ קרבן פון אַ געוואוינהייט ; און קוקנדיק 
אויפן אייננטום וי אויפן העכסטן לעבנסווערט, פאַרגעסט ער, אַז די 
זאָרגן וועגן באַזיצטימער רויבן פון אים אַװעק אָדער פאַרשליננען זיין 
גאַנצע פרייהייט, פון וועלכער ער װאָלט געוויס נגעקענט און געמענט מאַכן 
אַ בעסערן געברויף. - 

מיט דער גרויסער פראַנצויזישער רעװאָלוציע, האָט די גרונטבאַזיץ- 
דיקטאַטור אָפּנעטראָטן איר פּלאַץ פאַר דער אַנאָנימער פינאַנץ-דיקטאַטור, 
און היינט ליידן מיר אונטער 2 פאָרטן דיקטאַטור : װאָל-סטריט און קרעמל, 
אָן אַ שום ספק איז דער מערב-אייראָפּעאישער אַרבעטער בעסער געשטעלט 
וי דער סאָוויעטישער און אוודאי שוין בעסער װי דער אַזיאַטישער אַר- 
בעטער. אָבער לֹאָמיר נישט פאַרגעסן, אַז זיין וואוילשטאַנד האָט דער 
מערב-אייראָפּעאישער אַרבעטער צוֹ פאַרדאַנקען צום טייל דער רויב-פּאָ- 
ליטיק פון די אייראָפּעאישע מלוכות לנבי די קאַָלאָניאַלע פעלקער, איצט, 
מיטן דערװאַכן פון אַזיע, וועלן מיר פאַר אונדזער װואוילשטאַנד מוזן 

באַצאָלן מיט אונדזער אַלעמענס לעבן, אויב מיר וועלן צולאָזן עס זאָל 
קומען צו אַ דריטער וועלט-מלחמה, | 

כדי עס זאָל נישט דערניין אַזױ ווייט, דאַרף מען זיך באַפרייען פון 
דער כסדרדיקער אומקולטור, װאָס האָט מיט זיך נעבראַכט די לאַנגע הער- 
שאַמט פון מענטש איבער מענטש ; און צווייטנס דאַרף מען קלאָר וויסן, 
אַז מיטן פאַרשקלאַפן אַנדערע מענטשן, פאַרשקלאַפט מען אויך זיך אַלֵיין, 
און אַז דעם אמתן נליק קען דער מענטש דערגרייכן נאָר מיט דער פרייהייט 
פון אַלֶע מענטשן. 

דאָס אַלְץ ווערט באַװיזן פון לאַ באָעסי אין זיין שריפט ,וועגן דער 
פרייוויליקער שקלאַפעריי". דער לייענער ועט זיך איבערצייגן, אַז היינט 
צו טאָג זיינען דעם מחברס אידייען אפשר נאָך מער גילטיק וי אין יענער 
צייט, מיט 400 יאר צוריק, ווען זיי זיינען אָנגעשריבן געװאָרן. יעדער 
איינער, װאָס האָט דורכנעמאַכט די צוויי וועלט-מלחמות און לעבט נאָך 
אַלץ אין שאָטן פונעם קאַלט-װאַרעמען קריג, װועט פאַרשטיין, וי טייער 
עס קאָסט אִפּ דער מענטשהייט אָט-דער באַנער צו הערשן... 


מיין איבערזעצונג ווערט געווידמעט דאָראַ און יוסף קאַהאַן, צו 
פֿאַרדאַנקען האָב איך די דאָזיקע אַרבעט יוסף קאַהאַנ'ס אָנרעגונג און 
מיטווירקונג, זאָל-זשע זי ברעננען אירע פרוכט און בייטראָגן צוֹ באַ- 
פרייען די מענטשן פונעם אומדערטרענלעכן צושטאַנד פון אַ האַרך 
שקלאַפן-נעזעלשאַפט, | 
צו פאַרדאַנקען האָב איך אויך ד"ר הערמאַן פראַנק פאַר זיין באַ- 
דייטנדיקן בייטראג אין אויסבעסערן מיין איבערזעצונג, און די חברים 
פון לאָס אַנדזשעלעס, קאַליפאָרניע, וועלכע האָבן בײינעטיאָגן די מאַ- 

טעריעלע מיטלען די ברּאֲשׁור צו פאַרעפנטלעכן, 
דער איבערזעבער 


פּאַריז, סעפטעמבער 1951, 

! די פרייוויליקע שקלאַפּערײ 


װי נאַציעס קענען לײכט פאַרלירן די פרײיהײט. -- רעטענישן פון זיקטאַטור. -- 
פּאָלקסיפעלערן פירן צו שקלאַפּערײ. -- קען דעמאַקראַטיע זיט. -- אַמאַליקע גריכישע 
העלזן. -- פּאָלק אַלײן טראָגט זי שולז פאַר זיין פאַרשקלאַפונג; --- בלױז נאַראַנים 
װערן שקלאפן. -- זיקטאַטור פירט צום חורבן. -- פרײיהײיט, גלײכהײט און ברידער- 
לעכקײט. -- אפילן חיות שעצן די פרײיהײט. 


צו האָבן האַרן פיל -- איך זע קיין גוטס נִישְט איין ; 
זאָל איינער בלוין זיין האַר, זאָל בלויז איין קעניג זיין ! 

אַזױ האָט קויט האָמערן געזאָגט אוליסעס 1) אין אַ רעדע צוֹם פאָלק, 
ווען ער זאָגט בלויז ; , איך זע קיין גוֹטס נישט איין צו האָבן פיל האַרן", 
װאָלט עס געווען ריכטיק.. לאָנישערווייז װאָלט ער געדאַרפט האַלטן, אַז די 
הערשאַפט פון מערערע קען נישט זיין קיין נוטע, ווייל די הערשאַפט פון 
אפילו איין מאַן, אַזױ שנעל ער באַטיטלט זיך , האַר", ווערט שוין מיס- 
ברויכנדיק און אומפאַרנינפטיק. אָנשטאָט דעם האָט ער צונענעבן עטװאָס, 
װאָס זעט אויס צו זיין אומזיניק : ,זאָל איינער זיין דער האַר, זאָל בלויז 
איינער זיין קעניג". מיר דאַרפן נישט זיין צו-קריטיש לנבי אוליסעסן, 
וועלכער איז אין יענעם מאָמענט אפשר געווען געצוואונגען צו זאָגן די 
ווערטער, כדי צו דערשטיקן אן אויפשטאַנד אין דער אַרמײ. דעריבער 
האָט ער, לויט מיין מיינונג, אויסנעקליבן א שפּראַך װאָס זאָל אַנט- 
שפּרעכן דעם נױיטפאַל פיל מער וי דעם אמת. דאָך, על-פּי שכל-חישר, איז 
עם אַ גרויס אומנליק צו זיין אונטערװאָרפן צו איין האַר, ווייל מ'קען 
קיינמאָל נישט זיין זיכער אַז ער װעט זיין נוטהאַרציק, ווארום ער קען 
שטענדיק,,. ווען ער וויל נאָר, האָבן די מאַכט צו זיין נרויזאַם, און האָבן 
איבער זיך מערערע האַרן, מיינט צו זיין אַזױ פיל מאָל אומנליקלעך וויפיל 
האַרן מען האָט, אויב איך וועל פאַרן מאָמענט דאָ נישט באַהאַנדלען די 
אָפּט דיסקוטירטע פראַגע, צי די אַנדערע טיפּן פון רעפּובליקן, פון פאָלקס- 
רעגירונג 2), זיינען בעסער װוי די מאָנאַרכיע, װאָלט איך אָבער געװאָלט 
וויסן, איידער איך רוף אַרױס אַ צווייפ? ווענן דעם אָרט. װאָס מאָנאַרכיע 
זאָל פאַרנעמען צווישן פאָלקס-רענירונגען, צי מאָנאַרכיע באַלאַנגט בב59 

{) איליאז, בוך 2, שורות 204--205. האָמער גריכישער פּאָצט פון 9'טן 
י"ה פ. קר. געב. ער װערט געהאַלטן פאַרן מחבר פון די צװיי באַרימטע פּאָעמען : 
איליאד און אָדיסעי. י 

2) ,רעפּובליק" -- די הערשאַפט פון פאָלק ; מאַנאַרכיע באַדײיט די רעגירונג 
דורך איין הערשער, פון גריכישן מאָנאָס (איינער) און ארקעין (הערשן) 

אין דעם דאָזיקן קרייז, עס איז דאָך שווער זיך פאָרצושטעלן, אַז עס זאָל 
זיין עפּעס געזעלשאַפטלעכעס אין אַ רעגירונג וואו אַלץ געהערט צו איין 
האַר. די דאָזיקע פראַנע קען אָבער איבערגעלאָזן ווערן פאַר אַן אַנדערש- 
מאָל און װאָלט ווירקלעך פּאָדערן אַ באַזונדער אָפּהאַנדלונג, וועלכע װעט 
דורך איר עצם-וועזן פונאַנדערוויקלען פאַרשידענע פּאָליטישע באַטראַב". 
טוננען. 

אין איצטיקן מאָמענט װאָלט איך בלויז געװאָלט פאַרשטיין, וי אַזױ 
קומט עס, אַז אַזױ פיל מענטשן, אַזױ פיל דערפער, אַזױ פיל שטעט, אַזױ 
פיל נאַציעס, מוזן צייטנווייז ליידן פון איין מענטש, אַ טיראַן, וועלכער 
האָט בלויז די מאַכט װאָס זיי ניבן אים ; וועלכער איז בכוח צו ברענגען 
זיי שאָדן נאָר אויף אַזױ פיל וויפיל זיי זיינען װיליק אים צו דולדן ; װועל- 
כער װאָלְט זיי לחלוטין נישט געקענט אָנטאָן שלעכטס, סיידן זיי ציען 
פאָר פון אים אויסצושטיין אַלערלײ צרות אָנשטאָט אים צו װידערשפּע" 
ניקן 3). זיכער איז עס אַ מערקווירדיקער צושטאַנד! דאָך איז דאָס גע" 
װאָרן אַזאַ געוויינלעכע דערשיינונג, אַז עס רופט אַרױס מער וייטיק וי 
פאַרוואונדערונג צו זען מיליאָנען מענטשן אין מיזעראַבעלער פאַרקנעכ- 
טונג, זייערע נאַקנס אונטערן יאָך, נישט זייענדיק געצוואונגען צו דעם 
דורך אַ גרעסערער צאָל מענטשן װי זיי, נאָר פּשוט; װי עס שיינט, צו 
פרידן און באַצױבערט דורך דעם נאָמען פון איין מענטש בלויז, פאַר 
וועמענס מאַכט זיי דאַרפן נישט מורא האָבן. ווארום עס איז דאָך שיינ- 
באַר אַ פּערזאָן וועמענס אייגנשאַפּטן זיי קענען נישט באַוואונדערן צוליב 
זיין אוממענטשלעכקייט און דער ברוטאַליטעט מיט וועלכער ער באַציט 
זיך צו זיי. ס'איז אַ כאַראַקטעריסטיש-מענטשלעכע שװאַכקײט װאָס מיר 
זיינען אָפט געצוואוננען צו אונטערװאַרפן זיך צו מאַכט; מיר מוון 
איינגיין אויף פּשרות, ווייל מיר אַלֵיין קענען נישט זיין שטענדיק די 
שטאַרקערע. דעריבער, ווען אַ פאָלק ווערט געצוואונגען, דורך אַן אויס- 
גאַנג פון מלחמה, צו דינען איין קרייז מענטשן, װי די שטאָט אַטען די 
דרייסיק טיראַנען 4), איז נישטאָ זיך װאָס צו וואונדערן, הלמאי די נאַ- 
ציע איז אונטערטעניק; מ'דאַדף פּשוט באַדױערן אָט דעם צושטאַנד{ 
אָדער --- נאָך בעסער --- אָנשטאָט צו. וואונדערן זיך און זיין פאַרטרו 


ר 


3) אַנאָנים איז לא באָעסיס שריפט דערשינען 5 מאָל געדרוקט, אין די אאָרן 
4--1578,, אין לאַטײניש און פראַנצויזיש. די ערשטע פראַנצויזישע אויסגאַבע (פאַי 
ריז, 1574) איז נישט געװען קיין פולע, עס האָט דאָרט געפעלט דער אָנהײב. זי האָט 
זיך געעפנט מיט אָטידעם פּאראגראַף. אָטידער אַנאָנימער פראַגמענט איז דערשינען אין 
א קאַלעקטיוער שטרייטשריפט ; ,פּרימאָרגן-דערװאכונג פון די פראַנצויזן". כמעט אַלע 
פינף ערשטע אױסגאַבעס זיינען ארױיסגעלאָזן געװאָרן פון די פּראָטעסטאַנטן, כדי צו 
סטימולירן א רעװאָלט קעגן די פאַרפאָלגונגען מצד די קאַטאָליקן. 


4) אַן אױטאָקראַטישער ראַט פון דרייסיק ריכטער, װאָס האָט רעגירט איבער 
אַטען 8 חדשים צײיט אין 404 פ. ק. זי האָבן זיך אַרױסגעװיזן פאַר אַזױנע דעספּאָטן, 
אַז די שטאָט האָט רעװאָלטירט און זיי אַרױסגעטריבן. 

ערט, דאַרף מען נעדולדיק באַטדאַכטן דעם איב? און זיך צוגרייטן פאַר אַ 
גליקלעכערער צוֹקונפט, 

אונדזער נאַטור אין אַזא, אַז די געוויינלעכע פליכטן פון צווישנ- 
מענטשלעכע באַציאוננען נעמען צו אַ גרויסן טייל פון אונדזער לעבנס- 
לויף. עס איז פאַרשטענדלעך מ'זאָל ליב-האָבן די טוננט, שעצן הויך נוטע 
האַנדלונגען, זיין דאַנקבאַר פאַר גוטעס פון װאָס פאַר קװאַל מיר זאָלן עס 
נישט באַקומען און זיך אָפּזאָנן צומאָל פון איינענער באַקװעמלעכקיײיט, 
כדי אָפּצונעבן װאָס מער כבוד און פאָרטייל דעם מענטשן, וועלכער אין 
אונדז ליב און וועלכער האָט עס פאַרדינט. דעריבער, אויב די איינוואוי- 
נער פון אַ מדינה האָבן נגעפונען עפּעס אַ נרויסע פּערזענלעכקייט, װאָס 
האָט אַרױסגעװויזן אַ זעלטן ווייטן בליק צו באַשיצן זיי אין אַ סכנה, אַ 
זעלטענע געװאַנטקײיט צו פאַרטײידיקן זיי, אַ זעלטענע זאָרנזאַמקײט אין. 
רענירן איבער זיי; און אויב פון דעם מאָמענט אָן האָבן זיי זיך צונע- 
וואוינט אים צו געהאָרכן און זיך פאַרלאָזן אויף אים אַזױ ווייט, אַז זיי 
ניבן אים נייע פולמאַכטן, -- איז האָב איך מורא, אַז אַזא פירוננ אין 
נישט-קלוג, אויף אַזױ פיל וי זיי דערווייטערן אים פון דער פּאַזיציע אין 
וועלכער ער האָט נעטאָן נוטס, און דערהויבן אים צו אַ שטאַנד אין וועלכן 
ער וועט זיין בכוח צו טאָן שלעכטס, נעוויס, כלדזמן אַ מענטש האַלט אָן 
אַרויסצואװײיזן גוטע באַשטרעבונגען, איז איבעריק מורא צו האָבן, אַז ער 
וועט זיין שעדלעך. | 

אָבער, א נוטער גאָט ! װאָט פאַר אַ ווילדע דערשיינונג איז עס ? וי 
זאל מען דאָס אָנרופן ? װאָס איז די נאַטור פון אָטידעם אומנליק ? װאָס 
פאַר אַ פעלער, אָדער, ניכער, װאָס פאַר אַ דערנידעריקונג ? צו זען אַן 
אומענדלעכע צאָל מענטשן, נישט בלויז פאָלגן, נאָר געטריבן צו װערן 
פּאַרקנעכט ? נישט ווטרן רעגירט, נאָר טיראַניזירט ? אָטידי אומגליקלעכע . 
האָבן קיין פאַרמעגן, קיינע קרובים, קיין ווייב און קינד, נישט אפילו קיין 
לעבן, װאָס זאָל זיין זייער אייגנס. זיי ליידן פון פּלינדערייען, פון הפק- 
רות, פון גרויזאַמקײיט, נישט מצד אַן אַרמײ, צי פוֹן אַ באַרבאַרישער 
מחנה, װאָס צוויננט זיי צו פאַרניסן זייער בלוט און מקריב זיין די לעבנס, 
--- נאָר מצד איין איינצלנעם מענטשן ; נישט אַ הערקולעס, און נישט 
| אַ שמשון הנבור, נאָר פון אַן איינציק מענטש?, װאָס איז נאָר אָפּט דער 
גרעסטער פיינלינג און שװאַכלינג אין דער נאַציע, װאָס האָט קיינמאָל 
נישט געשמעקט קיין פּולוער און האָט זיין פוס נישט געשטעלט אויפן 
פעלד פון ריטערלעכע איבונגען; נישט נאָר האָט ער נישט די קראַפט 
צו הערשן מיט געװאַלט איבער מענטשן, ער באַזיצט אפילו נישט די 
קראַפט צופרידן צו שטעלן אַ פַּשוט ווייב? ! װועלן מיר די נגעהאָרכזאַמקײט 
אויך צו אַזאַ מין פירער קענען אָנרופֿן פייגהייט ? קענען מיר דען זאָגן, 
אַז די װאָס דינען אים זיינען פיינליננע אָדער שוואך:האַרציקע ? 

אויב צוויי, אויב דריי, אויב פיר שטעלן זיך נישט קעגן איינעם, -- 
טאָ קענען מיר דאָס האַלטן פאַר אַן איבערראַשונג, אָבער דאָך איז נאָף 
מעגלעך אַזאַ אופשטאנד וי ס'איז צו פֿאַרשטיין. מ'קען מיט רעכט חושר 
זיין די מענטשן, אַז זיי פֶעלְט מוט. אָבער אויב אַ הונדערט, א טויזנט 
מענטשן פיידן פון א יחיר, צי זאָלן מיר נישט זאָנן, אַז זיי פעלט נישט 
דער מוט, נאָר דער פאַרלאַנג זיך אויפצוהויבן קעגן אים, און אַז אַזאַ 
האַלטונג איז אַ סימן פון גלייכגילטיקייט מער װי פון פיינהייט ? וען 
מען זעט, אַז נישט הונדערט, נישט טויזנט מענטשן, נאָר א הונדערט לענ- 
דער, אַ טויזנט שמעט, אַ מיליאָן מענטשן גרייפן נישט אָן א יחיד, װאָס 
די בּעסטע בַאַהאַנדלונג וועלכע מ'קריגט פון אים איז צו ווערן פאַר- 
װאַנדלט אין אַ קנעכט אָדער שקלאַף, --- טאָ װי זאָל מען דאָס אָנרופן ? 
איז דאָס נאָר פיינחייט ? נו, אַלע מענטשלעכע פעלערן חאָבן אומפאַר- 
מיידלעף אַ גרענעץ, הינטער וועלכן מ'קען שוין מער נישט גיין. צוויי, און 
מעגלעך צען, מענטשן מענן אפשר פורא האָבן פאַר אַ יחיד; אָבער וען 
אַ טויזנט, אַ מיליאָן מענטשן, אַ טויזנט שטעט פארפעלן זיך צו פאַרטיי- 
דיקן קענן דער הערשאַפט פון איין מענטש, סען מען דאָס נישט אֶנרופן 
פיינהייט ; אָטידער מענטשלעכער פעלער קען אַזױי נידעריק נישט זינקען, 
פּונקט אַזױ װוי מוטיקייט גרייכט נישט אַזױ ווייט, אַן איין מענטש זאָל 
קענען אייננעמען א פעסטונג, זאָל אָנגרייפן אַן אַרמיי, זאָל דעראָבערן 
אַ מדינה. װאָס פאַר אַ מאַנסטער-איבע? איז דאָס, װאָס פאַרדינט אפילו 
נישט אָנגערופן צו ווערן פייגהייט ; אַן איבע?, װאָס קיין שום נאָמען איז 
נישט גענוג געמיין דאָס צו באַצייכענען, פון וועלכן די נאַטור וואַרפט 
זיך אָפּ, און אונדזער שפּראַך חאָט פאַר דעם קיין שום נאָמען נישט? 

לאָמִיר שטעלן אויף איין זייט פופציק טויזנט באַװאָפנטע מענטשן 
און פּונקט אַזױ פיל קעגן זיי; זאָלן זיי פאַרפירן אַ סריגס-שלאַכט, אויף 
איין זייט פרייע מענטשן, וועלכע קעמפן, כדי אויפצוהאַלטן זייער פריי 
הייט, און אויף דער צווייטער זייט מענטשן װאָס זוכן זי אַועקצונעמען ; 
פאַר וועלכן צד װעט איר פאָראױיסזאָגן אַ נצחון ? וועלכע -- װעט איר 
האַלטן --- וועלן מאַרשירן מיט מער בראַווקייט צום שלאכט-פעלד --- די 
װאָס דערװאַרטן, אַלס באַלױנונג. פאַר. זייערע ליידן צו קענען ווייטער 
געניסן פון פרייחייט, צי די װאָס קענען נישט דערװאַרטן קיין שום אַנ- 
דערן לוין פאַר די קלעפּ, װאָס זיי קריגן און גיבן, אַחוץ דער פאַרקנעכ- 
טונג פון די אַנדערע מענטשן ? איין צד װעט שטענדיק האָבן פאַר זיינע 
אויגן די פאָרצוגן פון אמאָליקן פרייחייט-מצב און די האָפענונג אויף אַזאַ 
וואוילזיין אין דער צוקונפט. זיי וװועלן טראַכטן ווייניקער ווענן זייערע 
לערך קורץ-רויערנדיקע קיידן אין צייט פוֹן קאַמף, וי ווענן די צרות װאָס 
זיי װעלן מוזן אויסשטיין שטענדיק, זיי, אויך זייערע קינדער און אַלע 
שפּעטערדיקע דורות. דער צווייטער צד חאָט לחלוטין קיין זאַך נישט װאָס 

זאָל אים דערמוטיקן, סיידן דער שװאַכלעכער דראנג פון האָבניריקייט, 
װאָס פאַרטעמפט זיך פאַר אַ סכנה, און װאָס קען קיינמאָל נישט זיין אַזױ 
בראַוו און אומדערשראָקן, אַז ער זאָל נישט מוזן ווערן אומאָפּהענטיק אין 
אָנגעזיכט פון דעד קלענסטער בלוטיקנדיקער וואונד, 

באַטראַכט די פילצאָליקע שלאַכטן פון מילטיאַדעס 8), פֿעאַניראָס 6, 
טעטיסטאָקלעס 7), װאָס זיינען נאָך פריש אויף די בלעטער פון געשיבטע 
און אין די מוחות פון מענטשן, פּונקט וי זיי װאָלּטן געשען נעכטן; 
שלאַכטן װאָס האָבן זיך אָפּגעשפּילט אין גריכנלאַנד פאַרן וואוילזיין פון 
די גריכן, און ווי א ביישפּיל פאַר דער וועלט. וועלכע קראַפּט האָט עס גע- 
געבן אַזאַ קליינעם חייפ? מענטשן נישט דעם כוח, נאָר דעם מוט, זיך 
אַנטקעננשטעלן די אַטאַקע פון אַזאַ מעכטיקן פּלאָט, אַז אפילו פאַרן ים 
איז געווען צוֹ שווער אים אויף זיך טראָגן, און באַזיגן די אַרמײיען פון 
אַזױ פיל נאַציעס, אַזױינע נגרויסע ארמייען, אַז בלויז די צאָל אָפיצירן אין 
זֵיי איז געווען גרעסער וי די גאַנצע גריכישע מיליטער-מאַכט ? װאָס האָט 
געקענט זיין די סיבה, אחוץ דעם פאקט, אַז אין אָט-די גלֿאָררייכע יאָרן 
האָט דער קאַמף פאָרנעשטעלט מיט זיך נישט סתם אַ קריג פון גריכן 
קענן פּערפער, נאָר אַ זינ פון פרייהייט איבער באַהערשונג, פון פרייהייט 
איבער רויב-לוסט ? | 

! מיר שטוינען ווען מיר הערן רעדן וועגן דעם בראַוון מוט װאָס פרייד 
חייט רופט אַרױס אין די הערצער פון אירע פאַרטײידיקער ; אָבער וערּ 
װאָלט געקענט גלויבן די באַריכטן וועגן דעם װאָס קומט פאָר יעדן טאָג 
צווישן די איינוואוינער פון אַ צאָל לענדער; װער װאָלט עס געקענט 
גלויבן, אַז אַ יחיד זאָל קענען שלעכט באַהאַנדלען הונדערט טויזנט מענטשן 

און פון זיי קענען אַװעקרזיבן זייער פרייהייט ? װוער װאָלט עס געגלויבט, 

אויב ער װואָלט וועגן דעם בלויז געהערט און װאָלט עס נישט געזען מיט 
זיינע איינענע אויגן ? און אויב דאָס װאָלט געשען אין ווייטע לענדער 
און מען װאָלט געווען דאָס נאָר דערציילט, ווער װאָלט נישט געמיינט, אַז 
דאָס איז אױיסנעטראַכט און עס איז נישט אמת ? עס איז דאָך גאָרנישט 
נויטיק צו קעמפן קעגן אָט דעם איינצלנעם טיראַן, עס איז דאָך גאָר- 
נישט נויטיץ אים צו באַזיגן, ווייל ער איז שׂוין אױטאָמאַטיש באַזינט, 
אויב דאָס לאַנד גיט אַלֵיין נישט די צושטימונג צו אַזאַ פאַרשקלאַפונג. 
עס איז נישט נויטיק פון אים עפּעס אוװעקצונעמען; עס איז נאָר נויטיס. 
אים נגאָרנישט צו געבן, עס איז אפילו נישט נויטיק, אַז דאָס לאַנד זאָל 
זיך באַמיען עטוואָס צו טאָן פאַר זיך --- אַלץ װאָס עס דאַרף, איז גאָרנישט 

5) אַטענישער גענעראַל, געשטאָרבן 489 פ. ק. | 

6) מלך פון ספּאַרטא, געשטאָרבן אין טערמאַפּילץ, 480 פ. ק,, פאַרטײדיקנדיק 


דעם דורכגאַנג-װעג מיט 200 לאָיאלע ספּאַרטאַנער קעגן דעם פּערסישן מלך קסערקעס. 
+) אַטענישער מלוכה-מאַן און גענעראַל, 525--460 פ, ק.; 

טאָן לעג זיך. הייסט עס, אַז די מענטשן זיינען עס אַלײן די װאָס דער- 
לאָזן -- אָדער, בעסער געזאָגט, די װאָס ברעננען אויף זיך דעם אומ" 
גליק פון אונטערדריקונג, ווארום ווען זיי הערן נאָר אױיף צו פאָלגן, 
מאַכן זיי דערמיט אַ סוף צו זייער קנעכטשאַפט. | 

אַ פאלק פאַרשקלאַפט זיך, שניידט זיך איבער דעם האַלדז, ווען, 
האָבנדיק דעם אויסװאַל צווישן זיין שקלאַפן אָדער פרייע מענטשן, פאַר- 
װאַרפט עס די פרייהייט און נעמט אויף זיך דעם יאָך, ניט צושטימונג 
צום איינענעם אומנליק, אָדער, נאָכמער, כאַפּט זיך אָן דעם אָן מיט חשק. 
ווען דאָס צוריקגעווינען די פרייהייט װאָלט עפּעס געדאַרפט קאָסטן דעם 
פֿאָלק, װאָלט איך נישט באַשטאַנען אויף דעם, כאָטש װאָס װאָלט דעם 
מענטשן געקענט זיין טייערער וי צוריקצושטעלן זיין נאַטירלעך רעכט, 
פא-װאַנדלען זיך צוריק פון אַ לאַסט-בהמה אין אַ מענטש, אַזױ צו זאָגן ? 
אָבער איך דערװואַרט נישט פון אים אַזױ פיל דרייסט. לאָז ער געבן פאָר" 
צוג דער צווייפלהאַפטער זיכערקייט פון אַ מיזעראַבעלן לֶעבן אַנטקעגן 
דעד אומזיכערער האָפּענונג צו פירן אַ לעבן וי אים געפעלט. דאָך, אויב 
כדי צו האָבן פרייהייט איז בלויז נויטיק זי צו באַגערן, אויב אַלץ װאָס 
עס פאָדערט זיך איז בלויז דער גוטער ווילן -- טאָ װעט זיך געפינען אין 
דער וועלט כאָטש איין פאלק װאָס װועט האַלטן, אַז צו האָבן אַזאַ פאַרלאַנג 
איז אַ צו הויכער פּרייז פאַר צוריקבאַקומענע רעכטן, װאָס אפילו דורכן 
קאָסט פון פאָלקס-בלוט װאָלט עס נישט געווען צו טייער צוריקצוקויפן; 
רעכטן, װאָס ווען מ'פאַרלירט זיי מוז יעדער ערנהאַפטער מענטש באַ- 
טראַכטן דאָס לעבן אַלס אומדערטרענלעך און דעם טויט אַלס אַן אויס- 
לייזוננ ? | 

יעדער איינער ווייסט, אַז דאָס פייער פון אַ קליינעם פונק װעט זיך 
פאַרגרעסערן און װעט זיך צעפלאַקערן אַלץ העכער, װי לאַנג עס געפינט 
פאַר זיך ברען-שטאָף, אָבער מען דאַרף דאָך נישט האָבן קיין װאַסער . 
עס אויסצולעשן --- דער פייער װעט זיך אַליין פאַרצערן, ווען מ'לייגט 
מער נישט צו קיין האָלץ, פּונקט אַזױ, אויך די טיראַנען -- װאָס מער 
זיי רויבן, אַלְץ מער באַגערן זיי, אַלץ מער רואינירן זיי און מאַכן אָן אַ 
חורבן ; װאָס מער מענטשן גיבן זיי זיך אונטער און געהאָרכן זיי, --- 
פונקט אין אַזאַ מאָס ווערן זיי, די טיראַנען, אַלץ מעכטיקער און גרויזאַי 
מער. אָבער אויב מ'גיט זיי גאָרנישט ; אויב אָן יעדן געװאַלט-אַקט הערט 
מען אויף צו זיין געהאָרכזאַם צו זיי, דאַן ווערן זיי נאַקעט און רואינירט 
און ווערן גאָרנישט, פּונקט אַזױ װי אַ צווייג דאַרבט, פּאַרװעלקט און 
שטאַרבט אָפּ, ווען דער װאָרצל קריגט מער קיין דערנערונג נישט. 
| = כדי צו דערווערבן דאָס גוטע װאָס זיי ווינטשן שרעקן זיך מוטיקע 
מענטשן. נישט אָפּ פאַר קיין געפאַר ; אינטעלינענטע מענטשן זאָגן זיך 
נישט אָפּ דורכצומאַכן געוויסע ליידן. עס זיינען די נאַרישע און די פיינע, 

וועלכע זיינען נישט פעאיק, נישט צו פאַרטראָגן קיין שוועריקייט, נישט 
צוריק דערווערבן זייערע רעכט. זיי שטעלן זיך אֶפּ ביים בלוין בענקען 
נאָך די זאַכן, אוֹן פאַרפֿירן דורך שרעקעוודיקייט דעם מוט, װאָס אַנט- 
שטייט דורך דער אָנשטרענגונג צו פאָדערן זייערע רעכט, כאָטש דער באַ- 
גער צו נעניסן פון זיי בלייבט אַ טייל פון זייער נאַטור --- אַ באַגער װאָס 
איז נעמיינשאַפטלעך פּאַר די קלוגע און די נאַרישע, פאַר די מוטיקע און 
די פייגע -- דער באַגער פאַר אַלע יענע זאַכן, װאָס ווען מ'דערגרייכט זיי 
| מאַכן זיי די מענטשן גליקלעך און צופרידן. איך ווייס נישט וי דאָס 
קומט, װאָס די נאַטור האָט פאַרפעלט אַריינצוגעבן אין די מענטשלעכע 
הערצער אַ ברענענדיקן באַגער נאָך פרייהייט, אַזאַ גרויסע און ווינטשנס- 
ווערטע בּרכה, אַז ווען עס גייט פאַרלאָרן פאָלגן נאָך אַלערלײ איבלען, און 
אפילו די גוטע זאַכן װאָס פאַרבלייבן נאָך פאַרלירן זייער טעם און נגערוך,. 
דערפאַר, װאָס זיי ווערן באַשעדיקט פון דער קנעכטשאַפט. פרייהייט אין 
די איינציקע פרייד פאַר וועלכער מענטשן זעען אויס זיך נישט איינצו- 
שטעלן ; װאָרום, ווירקלעך, ווען זיי װאָלטן עס באמת געוואונטשן, װאָלטן 
זיי עס. דאָך באַקומען ! עס זעט אויס, אַז זיי זאָנן זיך אִפּ פון דער דאָזי" 
קער וואונדערבאַרער פּריווילעגיע נאָר דערפאַר, װאָס עס קען אַזױ גרינג 
דערגרייכט וװערן, 

אָרימע, אומנליקלעכע און נאַרישע פעלקער, נאַציאָנען װאָס שטעלן 
זיך איין פאַר אייער אייגענעם אומנליק און זייט בלינד צוֹ דעם װאָס איז 
פאַר אייך גוט ! פאַר אייערע אייגענע אויגן לאָזט איר זיך אַװעקרױיבן דעם 
בעסטן טייל פון אייערע איינקונפטן ; אייערע פעלדער ווערן צעפּלינדערט ; 
אייערע הייזער ווערן באַרױבט ; אייערע אַלטע פאַמיליע"זאַכן ווערן צו- 
געגנבעט. איר פירט אַזאַ קעבן, אַז איר קענט נישט זאָגן אַז כאָטש איין 
איינציקע זאַך געהערט אייך ; און עס דוכט זיך וי איר װאָלט זיך געווען 
פילן נליקלעך ווען מען אַנטלײט אייך אייער אייגנטום, אייערע פאַמיליעס 
און אייער לעבן אפילו, אָט-די גאַנצע פאַרװויסטונג, דער אומנליק, די רוד 
אינע, קומען אויףה אייך נישט מצד אויסערלעכע פרעמדע שונאים, נאָר. 
פונעם איין איינציקן שונא, װאָס איר אַלֵיין האָט אים געמאַכט אַזױ מעכ". 
טיק וי ער איז, פאַר וועלכן איר זייט גרייט מוטיק צו ניין אין קריג, און 
| װאָס פאַר זיין גרויסקייט זייט איר וויליק צו אָפּפערן אייערע קערפּער 
אַזש ביזן טויט אַריין. דער ואס געװועלטיקט איבער אייך האָט בלויז 
צוויי. אויגן, צוויי הענט, נאָר איין קערפּער, נישט מער װי ס'האָט דער 
קלענסטער מענטש צוישן די אומצייליקע איינוואוינער אין אונדזערע 
שטעט., ער האָט פאַקטיש קיין שום זאַך מער פון אייך, חוץ דער מאַכט 
װאָס איר האָט אים צוגעטיילט אייך צו פאַרניכטן. פוֹן װאַנען נעמט ער 
אַזױי פי? אוינן אייך נאָכצושפּיאָנירן, אויב איר שטעלט אים זיי נישט 
צו ? וי אַזױ האָט ער אַזױ פי? הענט מיט וועלכע אייך צו שלאָגן, אויב 

ער באָרגט זיי נישט פון אייך ? די פיס מיט וועלכע ער צעטרעט אייערע 
שטעט -- פון װאַנען נעמט ער זיי, אויב דאָס זיינען נישט אייערע איו- 
גענע פיס ? װוי אַזױ האָט ער עפּעס װאָס פאַר אַ מאַכט איבער אייך, אויב 
נישט דורך אייך ? וי אַזױי װאָלט ער געװאַנט אייך צו באַפאַלן, אויב ער 
װאָלט נישט געחאַט אייער מיטווירקונג ? װאָס װאָלט ער געקענט טאָן צו 
אייך, אויב איר אַליין װאָלט נישט געמאַכט ידדאחת מיטן גנב, װאָס באַ- 
נזל'ט אייך, אויב איר װאָלט נישט געווען מיטשולדיקע און שותפים מיטן 
רוצח, װאָס דערמאָרדעט אייך, אויב איר װואָלט זיך אַלֵיין נישט פאַרראַטן? 

איר פאַרזייט אייערע פעלדער, כדי ער זאָל זיי קענען פאַרװיסטן ; 
איר בויט און אַרִדנט איין אייערע הייזער, כדי ער זאָל האָבן װאָס צו ראַ- 
בעווען ; איר האָדעװעט אייערע טעכטער, כדי ער זאָל האָבן מיט װאָס צוּ 
שְׁטילְן זיין לוסט ; איר ‏ ציט אויף אייערע קינדער, כדי ער זאָל קענען געבן 
זיי די גרעסטע פּריווילעניע װאָס ער פאַרמאַנט --- שיקן זיי אין זיינע 
שלאַכטן, פירן זיי צו דער שחיטה, מאַכן פון זיי דינער פון זיין גיריקייט 
און די ווערקצייג פון זיין נקמה. איר גיט אִפּ אייערע קערפּער צו טאָן די 
שווערסטע אַרבעטן, כדי ער זאָל הנאה האָבן פון זיינע פאַרויילוננען און 
זיך אַרומװאַלגערן אין זיינע שמוציקע צופרירנשטעלוננען ; איר שװאַכט 
זיך אַליין אָפּ, כדי צו מאַכן אים שטאַרקער און מעכטיקער, ער זאָל אייך 
האַלטן נאָך מער אין צוים. פון אָט די אַלֶע אומווירדיקע זאַכן, װאָס אפילו 
די חיות אין פעלד און װאַלד װאָלטן נישט געדולדעט, קענט איר זיך דאָך 
באַפרײיען, ווען איר זאָלט נאָר פּרואוון, נישט דורך עטװאָס טאָן, נאָר 
פּשוט דורך דעם ווילן צו ווערן פריי. באַשליסט נישט מער צו דינען, און 
איר וועט נלייך ווערן פריי. איך פאַרלאַנג נישט, אַז איר זאָלט מיט אייערע 
הענט אַרונטערװאַרפן דעם טיראַן, נאָר פּשוט -- איר זאָלט אים מער 
נישט אונטערשטיצן, און דעמאָלט ועט איר זען וי ער, פּונקט וי א 
גרויסער קאָלאָס, װאָס זיין פּיעדעסטאַל האָט מען אַרױיסנעצוינן פון אונ- 
טער אים, וועט פון זיך אַלֵיין אומפאַלן און זיך צעברעכן אויף שטיקלעך. 

די דאָקטוירים זיינען װאַרשײנלעך גערעכט וען זיי זאָנן, אַז מען 
טאָר זיך נישט צורירן צו אומהיילבאַרע וואונדן. און מסתמא איז אומ- 
זיסט מיין פּרעדיקן צו אַ פאָלק, װואָס האָט שוֹין פון לאַנג פאַרלוירן די 
עמפינדבארקייט, און אַזױ װוי עס פילט מער נישט זיינע וייטיקן, טאָ אין 
קלאָר אַז ער ליידט פון אַ טויטלעכער קראַנקהייט. לֹאָמַיר דעריבער לֹאֲָני- 
שערווייז זוכן אויב מענלעך צו פאַרשטיין, וי אַזױ האָט עס פּאַסירט, אַז 
אָט-די אײינגעשפּאַרטע נרייטוויליקייט צו זיין אונטערטעניק האָט זיך אַזױ 
טיף איינגעװואַרצלט אין אַ נאַציע, אַז אפילו די ליבע צו פרייהייט זעט 
איצט שוין מער נישט צו זיין אַ נאַטירלעכע זאַך. 

ערשטנס, מוזן אַלע, װוי איך נלויב, צוגעבן, אַז אויב מיר װאָלטן 
געלעבט אויף דעם שטיינער וי די נאַטור האָט באַשטימט, װאָלטן מיר 

געדאַרפט זיין געהאָרכזאַם צו אונדזערע עלטערן. שפּעטער װאָלטן מיר 
נעדאַרפט פאָלגן דער פירערשאַפּט פון שכל און נישט װערן קיינעמס 
שקלאַפן. װאָס איז שייך דער אינסטינקטיווער געהאָרכזאַמקײט צום פֹאָי 
טער און צו דער מוטער, טאָ זיינען מיר דערין אַלע איינשטימיק, און 
יעדער איינער האַלט זיך ממש פאַר אַ מוסטער פוֹן געטריישאַפט און ליבע 
צו טאטע-מאַמע. וועגן דעם, צי דער שכל ווערט יאָ אָדער נישט מיט אונדז 
אינאיינעם געבוירן --- איז דאָס אַ פראַנע וענן וועלכער עס פירן זיך 
הויכע אַקאַדעמישע דיספּוטן און עס ווערט באַהאַנדלט פון אַלע פילאָזאָ- 
פישע שולן. פאַרן אויגנבליק, דענק איך, װעל איך נישט מאַכן קיין טעות 
ווען איך וועל זאָגן, אַז ס'איז פאַראַן אין אונדזערע נשמות א מין מיט- 
געבוירענער זאָמען פון שכל?, װאָס ווען דערנערט פון נוטע לערעס און 
שולונג, בליט. זיך פונאַנדער אין טוגנט ; אָבער וועלכער ווערט פון דער 
אַנדערער זייט אָפּט דערשטיקט און פאַרװעלקט, אויב ער איז אַרומגע- 
רינגלט פון פאַרזינדיקונגען, קעגן וועלכע ער איז צו שװאַך זיך צו שטעלן, 
דאָך איז עס זיכער, אַז אוב עם איז פאַראַן אויף דער וועלט עפּעס, װאָס 
איז קלאָר. און דייטלעך, װאָס קיינער קען נישט פאַרזען, איז עס דער פאַקט, 
אַז די נאַטור האָט אונדז אַלֶע נעמאַכט אויפן זעלביקן שניט און, וי 
ס'שיינט, אונדז אױיסנעגאָסן אין דער זעלביקער פּאָרם, כדי מיר זאָלן 
איינער אינעם אַנדערן זען חבדים, אָדער, בעסער געזאָגט, ברידער. אויב, 
פאַרטיילנדיק אירע מתנות, האָט די נאַטור געגעבן, סיי קערפּערלעך, סיי. 
גייסטיק, איינעם מער וי דעם אַנדערן, איז אָבער נישט געווען איר אפּי 
זיכט אונדז אַריינצושיקן אין אַ וועלט, װוי זי װאָלט געווען אַ שלאַכטפעלד. 
זי האָט נישט געמאַכט איינעם שטאַרקער אָדער שלויער פאַר די אַנדערע,. 
כדי ער זאָל ווירקן וי אַ באַװאָפּנטער װאַלד-גזלן און באַפּאַלן די שוואַ 
כערע פון אים. גיכער פֿאָזט זיך גלויבן, אַז צוטיילנדיק איינעם מער וי 
דעם אַנדערן, האָט די נאַטור געזוכט צו שאַפן אַ מעגלעכקייט פאַר דער 
מאַניפעסטירונג פון ברידערלעכער סימפּאַטיע, אַז די װאָס קענען זאָלן 
נעבן הילף און די װאָס נויטיקן זיך אין דעם זאָלן עס באַקומען. פאָלגלעך, 
אויב אִט-די גוטע מאַטע האָט אונדז געגעבן די גאָרע וועלט אַלס אַ וואוין" 
אָרט, האָט אונדז אַלעמען איינגעקװאַרטירט אינעם זעלביקן הויז, האָט 
אונדז אױיסגעשטאַלטיקט אינעם זעלביקן מוסטער אַזױ, אַן אָנקוקנדיק 
איינער דעם. אַנדערן דערקענען מיר טיילווייז זיך אַליין ; זינט זי האָט 
אונדז אַלע באַשאַנקען מיט דער גרויסאַרטיקער מתנה פון שטימע און 
שפּראַך פּאַר ברידערלעכן פאַרקער, כדי מיר זאָלן אַלע האָבן אַ געמיינ" 
זאַמען געדאַנק און ווילן ; זינט זי האָט זיך באַמיט צו פאַרפעסטיקן די 
פאַרװאַנדשאַפטן און די פאַרבינדונגען צווישן די מענטשן ; זינט זי האָם 
אויף יעדן מין אופן אַנטפּלעקט איר אָפּזיכט נישט צו מאַכן אונדז אַלע 
אַזױ איינפאָרמיק, אַז מיר זאָלֿן אַלע זיין װוי איינער, קען שוין נישט זיין 

מער קיין ספק, אַז מיר זיינען אַלע נאַטירלעך פרייע אויף אַזױי ווייט וי 
מיר זיינען אַלע חברים, און פאָלגלעך דאַרף עס קיינעם נישט איינפאַלן, 
אַז די נאַטור האָט טייל פוֹן אונדז באַשטימט זיי זאָלן זיין שקלאַפּן, מיר ‏ 
זיינען אַלע געשאַפן אין איין ענלעכקייט, | 
דעריבער איז עס פרוכטלאָז צו דיסקוטירן צי פרייהייט אין א נאַ- 
טירלעכע זאַך, ווייל מ'קען קיינעם נישט האַלטן אין שקלאַפּערײ אָן אים 
צו טאָן אַן אומרעכט ;און אין אַ וועלט װאָס ווערט רעגירט פון דער נא- 
טור, וועלכע איז פאַרנונפטיק, איז קיין זאַך נישט אַזױ קעגן דער נאַטוף, / 
וי אַן אומרעכט. זינט פרייהייט אין אונדזער. נאַטירלעכער צושטאנד 
זיינען מיר נישט בלויז די באַזיצער פון פרייחייט, נאָר מיר האָבן אויך 
אַ דראַנג זי צו פאַרטיידיקן, נו, אויב מיר זאָלן צופעליק אָנהויבן צווייפלען 
אין דער ריכטיקייט פון דאָס געזאָגטע און זיין אַזױ דערשלאָגן, אַז מיר 
קענען מיטן פאַרשטאַנד נישט באַנעמען אונדזערע איינענע רעכטן און 
מיטנעבוירענע נייגונגען, װועט עס נויטיק זיין, אַז איך זאָל אָפּגעבן דעם 
געהעריקן כבוד וועמען עס קומט און לאָזן, אַזױ צו זאָנן, די ווילדע חיות, 
קומען צום װואָרט, כדי זיי זאָלן פאַר אונדז באַלײיכטן אונזער צושטאַנד, 
די דאָזיקע חיות -- מעג נאָט זיך אויף אונז דערבאַרעמען -- אויב די 
מענטשן זיינען נאָר נישט צו-טויב, שרייען: , זאָל לעבן די פרייהייט!". 
| אַ ‏ סך חיות שטאַרבן װי נאָר זיי ווערן געפאַנגען. פּונקט וי פיש װאָס 
הערן אויף צו לעבן אויב זיי פאַרלאָזן דאָס װאַסער, מאַכן צו אָט-די באַ- 
שעפענישן זייערע אויגן, נישט וועלנדיק בלייבן לעבן, ווען מ'נעמט פון 
זיי אַװעק די נאַטירלעכע פרייהייט. אויב די חיות װאָלטן געהאַט צוישן 
זיך אַ געוויסע ראַנג-אָרדענונג פון יחוס, װאָלט זייער אַד? באַשטאַנען פון 
אָטידי פרייהייט-ליבנדיקע טיפּן. אַנדערע חיות, פון די גרעסטע ביז די 
קלענסטע, שטעלן, ווען מ'באַפּט זיי, אַזאַ װוידערשטאַנד מיט די נעגל, מיט 
די הערנער, מיטן שנאָבל און מיט די פיס, אַז זיי ווייזן גאַנץ קלאָר וי 
טייער זיי האַלטן דאָס װאָס זיי פאַרלירן. און דערנאָך, אין דער נע- 
געפאַנגנשאַפט, גיבן זיי אַזױ פיל קלאָרע סימנים פון זייער אומגליקלעכן 
צושטאַנד, אַז מ'קען לייכט זען וי זיי מאַטערן זיך מער וי זיי לעבן, זיי 
זעצן פאֶר זייער עקזיסטענץ פיל מער באַקלאָננדיק זייער פאַרלוירענע 
פרייהייט וי הנאה האָבנדיק פון זייער קנעכטשאפט. װאָס אַנדערש קען 
דערקלערן די באַנעמונג פון אַן עלעפאַנט, וועלכער -- זיך האָבנדיק פאַר- 
טיידיקט ביזן לעצטן טראָפּן פון זיין קראַפט און זעענדיק, אַז ער ווערט 
געפאַנגען, --- שטויסט זיינע קינציינער קעגן ביימער און צעברעכט זיי, 
ווייזנדיק אויף דעם וועג זיין חשק צו בלייבן פריי און אויך זיין שכלריקן 
פאַרזוך זיך אויסצוקויפן פונעם יענער, באַצאָלנדיק מיט זיין עלעפאַנט- 
ביין דעם פּרייז פאַר זיין פרייהייט ? מיר שפּייזן דעם פערד פון זיין נע- 
בורט אָן, כדי אים צו לערנען צו זיין אונדז געהאָרכזאַם, אָבער עס אין 

אים אַזױ שווער צו צוימען, אַז ווען מיר הויבן אים אָן איינצוברעכן 
בייסט ער דעם צוים און שטעלט זיך אויף די הינטערשטע פיס, ווען מען 
רירט אִים אָן מיט די שפּאָרן, פּונקט וי ער װאָלט וועלן ווייזן אינסטינק- 
טיוו, אַז אויב ער פאָלנט, טוט ער עס נישט פרייוויליק, נאָר אונטער 
צװאַנג, װאָס מער קענען מיר נאָך זאָגן ? 
אויך די אָקסן וויינען אויף דעם יאָך 
און אין שטייג די פויגל קלאָגן דאָך, 
וי איך האָב דאָס אויסנעדריקט, נישט פֿאַנג צוריק, פאַרװיילנדיק די 
צייט מיט אונדזערע פראַנצויזישע ריטמען. כ'וויל זיך נישט צוריקהאַלטן 
איצט, שרייבנדיק צו אייך, אַ לאָנגאַ 8), פון באַקענען אייך מיט מיינע 
פערזן. כ'האָב זיי קיינמאָל נאָך נישט געלעזן פאַר אייך, אויס מורא, אַז 
אייער אָפענע דערמוטיקונג װאָלט מיך געמאַכט צו פיל איינגעבילדעט, 
זינט אַלע באַשעפענישן, ווייל זיי האָבן נעפילן, שפּירן די יסורים פון אונ- 
טערדריקונג און באַגערן פרייהייט ; זינט די בהמות אפילו, װאָס זיינען 
באַשטימט צו דינען דעם מענטשן, קענען זיך נישט צוגעוואוינען צו דער 
דינסט אָן אַ פּראָטעסט, ----טא װאָס פאַר אַ בייזער צופאַל האָט עס דער- 
פירט דעם מענטשן צו אַזא אומנאטירלעכן שטאַנד, אַז גראָד ער -- 
די איינציקע באַשעפענישן געבוירן צו לעבן פֿריי, געדענקט אפילו נישט 
זיין אורשפּרונג און האָט פאַרגעסן דעם פאַרלאַנג זיך אומקערן צו אים? 


פאַרשידענע מינים פון דיקטאַטור, -- פאַרװאָס מענטשן פאַלן אַרײן אין שקלא' 
פערײ. -- רעזולטאַט פון געװאינהייטן, -- אַ בליק אױױיף פאַרצייטיקע איטאַליענער. -- 
דער גריכישער גײסט. -- װען רים איז נאָך געװען גרױס. -: דערציאונג אונטער טאַ 
טאַליטאַרע רעזשימען. -- קאַנצענטראַציע"לאַגערן און פאַרברענונגען פון ביכער. -- עֶס 
קומען שטענדיק איף נרע פרייהייטס פירער. -- דיקטאַטאָרן פּלאָדיען פחדנים. 

עס זיינען דאָ דריי סאָרטן טיראַנען; פאַראַן אַזעלכע. װאָס האָבן 
דערהאַלטן זייער ממשלה דורך אַ פאָלקס-אָפּשטימונג; אַנדערע דורך 
מאַכט פון זייערע וואפן ; און נאָך אַנדערע --- בירושה. די יעניקע װאָס 
האָכן דעראָבערט זייער מלוכה דורך מלחמה פירן זיך אַזױ, אַז עס איז 
קלאָר צו זען (אַזױ צו זאָגן), אַז זיי הערשן איבער אַ באַזיגט לאַנד. די 
װאָס ווערן געבוירן אַלס מלכים זיינען כמעט נישט בעסער, ווייל זיי זיי" 
נען אױיסגעהאָדעװעט נגעװאָרן אויפן בוזים פון טיראַנײ, זויגן איין מיט 
דער מוטערס מילך די טיראַנישע אינסטינקטן, און באַהאַנדלען די פעל- 
קער אונטער זייער הערשאַפט וי זייערע געירשנטע קנעכט. לויט זייער 
פּערזענלעכן כאַראַקטער, קאַרג, צי פאַרשװענדעריש, באַהאַנדלען זיי די 
קעניגרייך אַלֶּס זייער אייגנטום. די אָבער װאָס האָבן באַקומען זייער מלו- 
כה פון פאלק זיינען, װוי מיר שיינט, די העכסט אומדערטרענלעכע, און. 


8) װעגן לאָנגא --- זען אָנהײב פון איבערזעצערס איינלייטונג. 

זיי זיינען עס, װוי איך גלויב, דערפאַר װאָס וי נאָר זיי דערזען זיך אין 
אַ פיל העכערער לֿאַנע וי די אַנדערע מענטשן, און ווערן געשמייכלט פון 
יענער אייגנשאַפט װאָס מיר רופן אָן גרויסקייט, האָבן זיי שוין קיינמאָל 
מער נישט בדעה אויפצונעבן זייער פּאַזיציע. אַזאַ איינער איז געוויינלעך 
באַשטרעבט איבערצונעבן זיינע קינדער די ממשלה, װאָס דאָס פאלק האָט 
אים נגענעבן. און אַזױ וי זיינע יורשים שטייען אויך אויף דעם זעלביקן 
שטאַנדפּונקט, איז ממש נישט צו נלויבן, װוי לייכט זיי שטיינן איבער אַלֶע 
אַנדערע טיראַנען אין אַלֶע פעלערן, און באַזונדערס אין גרויזאַמקייט. 
ווייל זיי געפינען לחלוטין נישט קיינע אַנדערע מיטלען אַרויפצווינגען אָט- 
די נייע טיראַניי, סיידן נאָך האַרבער מאַכנדיק זייער קאָנטראָל און דער- 
ווייטערנדיק זייערע אונטערטאַנען אויף אַזױ ווייט פון יעדער פרייהייט- 
אידייע, אַז אפילו אויב דער אָנדענק פון איר איז נאָך פריש, װעט עד 
דאָך באַלד אוױיסגעראָטן ווערן. דאָך, דעם אמת זאָננדיק, זע איך, אַז עס 
איז דאָ אַ שטיקל אונטערשייד צווישן זיי, נאָר אויסקלייבן, נעבן אַ פאָר- 
צוג וועלכן עס איז פון זיי, זע איך נישט קיין מענלעכקייט. װאָרום ווערנד 
די מיטלען וי אַריינצוקרינן די מאַכט קענען זיך אונטערשיידן, זיינען 
אָבער די מעטאָדן פון הערשאַפּט כמעט שטענדיק די זעלביקע. די ואָס 
זיינען אויסגעקליבן געװאָרן, הערשן וי זיי װואָלטן איינגעבראָכן אָקסן ; 
די װאָס זיינען געקומען צו דער מאַכט דורך דעראָבערונג, באַהאַנדלען די 
מענטשן וי עס ואָלט געווען זייער רויב ; די װאָס האָבן באַקומען די 
מלוכח בירושה טראַכטן נאָר יוי צו באַניין זיך מיט די מיטמענטשן פּונקט 
װי יענע װאָלטן געווען זייערע נאַטירלעכע שקלאפן. | 

אין פאַרבינדונג מיט דעם ענין, לאָמִיר זיך פאָרשטעלן אַ נײינעבאָרן 
מענטשן, װאָס איז נאָך נישט באַקאַנט מיט שקלאַפּעריי און באַגערט נאָך 
נישט קיין פרייהייט, וועלכער האָט נאָך אפילו אָט-די ווערטער נישט גע- 
הערט, אויב מ'װאָלט אים נעגעבן די ברירה אויסצוקלייבן צווישן דעם 
דעם נור? פון אַ שקלאַף און אַ פרייען מענטשן, וועמען זשע װאָלט אַזאַ 
מענטש אָפּנעגעבן דעם פאָרצוג ? עס קען קיין ספק נישט זיין, אַז מענטשן 
װאָלטן פיל מער פֿאָרגעצוינן צו שטיין אונטער דער פירערשאַפט פון שבל 
בלויז, איידער צוֹ זיין אונטערנעװאָרפן די קאַפּריזן פון א מענטשן. די 
איינציקע אויפנאַם אפשר זיינען נגעווען די יידן, װאָס האָבן, אָן יעדן צװאַנג 
און באַדאַרף, נעשטעלט אַ טיראַן איבער זיך 9), איך קען קיינמאָל נישט 
לייענען זייער נעשיכטע נישט ווערנדיק אין כעס און אפילו אוממענטש- 
לעך-בייז אַזױ ווייט, אַז מיר טוען הנאה די פילע אומנליקן װאָס זיינען 
דערפאַר אויף זיי נעקומען. אָבער זיכער אַלֶע מענטשן, כל-זמן זיי האָבן . 


9) סיװוערט דאָ געמיינט שאול המלך, װאָס אין קעגן שמואל הנביאס װילן גע" 
זאַלבט געװאָרן פאַר מלך, 

- נאָך אין זיך עפּעס פונעם מין מענטש, איידער זיי לאָזן זיך פאַרשקלאַפן, 
מוזן זיי, צוערשט, אָדער געטריבן װוערן צו דעם מיט געװאַלט, אָדער גע- 
פירט ווערן צו דעם דורך אָפּנאַרערײ, זיי מוזן פאַלן אַ קרבן צו פרעמדע 
דעראָבערער-אַרמײען, װי עס איז געווען ספּאַרטאַ און אַטען אונטער דער 
מאַכט פון אַלעקסאַנדער מוקדון 10), אָדער דורך פּאָליטישע פּאַרטײ-רי- 
סערייען, װי עס איז געווען אין אַ פריערדיקן פּעריאָד, ווען דער אויפזיכט 
איבער אַטען איז אַריבערגענאַנגען אין די הענט פון פּיזיסטראטעס 11), 
ווע מענטשן פאַרלירן זייער פרייהייט דורך אָפּנאַרערײ, ווערן זיי נישט 
אַזױ אָפּט די קרבנות פון אָפּנאַרערס, וי זיי ווערן פּשוט פאַרראַטן אָדער 
פאַרפירט פון זיך זעלבסט. דאָס איז געווען דער פאֵל מיטן פאָלק פון סי- 
דאַקוז, הױיפּט-שטאָט פון סיציליע (איך הער, אַז די שטאָט הייסט היינט 
סאראגאָסאַ 12) ווען, אין דער קלעם פון מלחמה און לייכטזיניק פאַרקוקנ- 
דיק די שפּעטערע סכנות, האָבן זיי דערהויבן דעניסן 13), זייער ערשטן 
טיראַן, װאָס אים אין די הענט האָבן זיי איבערנענעבן די ממשלה איבער 
דער גאַנצער אַרמײ, דאָס פאלק פון סיראַקיוז האָט נישט פאַרשטאַנען, אַז 
זיי גיבן אים אַזאַ מאַכט, מיט וועלכער נאָכן זיגרייכן צוריקקער װעט ער 
קענען האַנדלען אַזױי, וי ער װאָלט געהאט באַזיגט נישט זיינע שונאים, 
נאָר זיינע מיטבירנער נופא, זיך פאַרװאַנדלענדיק פון אַ גענעראַל אין א 
קעניג, און שפּעטער פון אַ קעניג אין אַ טיראַן. 

עס איז ממש אומגלויבלעך, וי אַזױ דאָס פֿאָלק, וי נאָר עס ווערט 
אונטערטעניק, פאַלט עס נלייך אַריין אין אַ צושטאַנד פון פולשטענדיקן . 
פאַרנעסן. די פרייהייט אויף אַזױ ווייט, אַז מ'קען עס קוים אויפוועקן צו 
אַ שטופע פון וועלן עס צוריקגעווינען. דאָס פאלק איז דאַן אַזױ גרייט- 
וויליק און אַזױ פלייסיק צו זיין אונטערטעניק, אַז דער צושויער פון אַזאַ 
באַנעמונג מוז זאָגן : דאָס פאלק האָט נישט אַזױפיל פּאַרלאָרן די פריי 
הייט, נאָר עס האָט געטאונען די פאַרשקלאַפונג. אמת, אין אֶנהוֹיב ווערן 
מענטשן אונטערדריקט און באַזינט דורך גװאַלד, אָבער די װאָס קומען 
נאָך זיי דינען אָן. יעדער חרטח און טוען מיט גרייטוויליקייט דאָס װאָס 


:- 


,10) װעלט-באַרימטער דעראָבערער (356--322 פ. ק.). געװאָרן דער אָנערקענטער 
באַהערשער פון אַלע העלענען אויף דער פאַרזאַמלונג אין קאָרינט, 335 פ. ק. 

1 אַטענישער טיראַן, געב. 600, געשטאָרבן 527 פ. ק. ער האָט באַנוצט שלויי 
קייט און מהומות צו פאַרכאַפּן די שטאָט און איז געװען געצוואונגען עטלעכע מאָל צו 
אַנטלויפן פון איר. , | 

2) דער נאָמען סיראַקוז שטאַמט פון סיראַקא, דער זומפּ, נישט װייט פון װעלכן 
די שטאָט איז געבויט געװאָרן : דער מחבר מאַכט אַ טעות מכוח ,סאראגוז", װאָס הייסט 
אויף שפאַניש סאראגוסע, די הוױיפּט-שטאָט פון אַראַגאָן. 

3 דעניס, אָדער דיאָניזסיוס, טיראַן פון סיראַקוז, געב. 405, געשט. 367 פ. קי 
פון נידעריקן אָפּשטאַם, האָט דעריאָ דיקטאַטאָר זיך דערװאָרבן די מאַכט דורך אינטרי- 
געס און ,רייניקונגען". די סכנה פון װעלכער ער האָט באַפרײט די שטאָט -- פון א 
קאַרטאָגענישער אינװאַזיע, | 

זייערע פאָרגענגער האָבן: געמוזט טאָן נגעצוואונגענערהייט, דעריבער זיינען 
מענטשן, געבוירן אונטער א יאָך, דערצוינן און געהאָדעװעט אין לעבן 
אין דער אומגעבונג פון זייער געבורט-שטאַנד, צופרידן, זיך נישט דערוויסנ- 
דיק אפילו קיין שום זאַך מכוה אַן אַנדערן מין צושטאַנד אָדער רעכט, 
מוזן האַלטן די באַדינגונגען, אין וועלכע זיי זיינען פון זייער געבורט 
אָן אַרײנגעפאַלן, פאַר נאַנץ נאַטירלעך, פונדעסטוועגן קען נישט געמאָלט 
זיין אַזאַ פאַרשווענדערשער אָדער גלייכגילטיקער יורש, אַז ער זאָל צו- 
מאָל נישט ועלן אַריינקוקן אין זיין פאָטערס חשבונות-ביכער און זען, 
צי ער געניסט טאַקע פון אַלע זיינע ירושה-פּריווילעניעס, אָדער צי מ'האָט 
נישט וי עס איז באַעװולט און אַװעקגערױינט די רעכט פון אים אָדער פון 
זיין פאָרגענגער, דאָך איז עס קלאָר גענוג, אַז די אַלמעכטיקע קראַפט פון 
געוואוינהייט איז אין קיין שום אַנדער פאַל נישט אַזױ שטאַרק ווי גראָך 
אין דעם-אָ, ד, ה. דאָס צוגעוואוינען זיך צו דער אייגענער אונטערטעני- 
קייט. 

עס ווערט דערציילט, אַז מיטרידאטעס 14) פלענט זיך צוגעוואוינען צו 
טרינקען סם. פּונקט װוי ער, לערנען מיר זיך אַראָפּשליננען, און נישט צו 
געפינען ביטער דעם סם פון דער שקלאַפערײ, | 

עס איז נישט אָפּצולײקענען, אַז די נאַטור שאַפט אונדז לויט דער 
געשטאַלט װאָס זי װויל און גיט אין אונדז אַריין אונדזערע רייכע אָדֶער 
אָרעמע פעאיקייטן, אָבער עס מוז צונעגעבן וװערן, אַז זי האָט איבער 
אונדז ווייניקער מאַכט װי עס האָט די געוויינהייט, שוין דערפאַר אַלין, 
װאָס מיטגעבוירענע פעאיקייטן, וי גוט זיי זאָלן נישט זיין, ווערן פאַר- 
שווענדט, סיידן מ'האַלט זיי כסדר אין דערמוטיקן ; אין דער צייט ווען די 
סביבח פאָרמירט אונדז שטענדיק אויף איר אייגענעם שטייגער, װואָס ער 
זאָל נישט זיין, צום טראָץ פון די נאַטירלעכע באַגאַבונגען. דער גנוטער 
קערנדל, װאָס די נאַטור פאַרפּלאַנצט אין אונדז, איז אַזױ לייכט און נפי- 
טשיק, אַז ער קען נישט ווידערשטיין דעם קלענסטן שאָדן דורך שלעכטער 
נאַרונג,. דאָס קערנד?ל האַלט זיךד דאן שוין נישט אַזױ גום אויף, ווערט 
פאַרדאָרבן, פאַרװעלקט און קומט אום. פּונקט וי פרוכט-בוימער בלייבן 
ביי זייער אייגנאַרטיקײט, אויב מ'לאָזט זיי ואַקסן אומנעשטערט, אָבער 
זיי פאַרלירן די אייננשאַפט און ברענגען אַרױס אַנדערע פרוכטן וען זיי 
ווערן געאימפט. יעדער מין גראָז האָט זיינע אייגענע כאַראַקטער-שטריכן, 
זיינע מעלות און באַזונדערקייטן. פונדעסטוועגן ווערט די קראַפט פון יעדן 


4) מיטרידאטעס -- קעניג פון פּאַנטעס, אין קליין-אַזיץ (123--63 פ. ק.). איז 
געװען גלייך נאָך האַניבאַלן דער מעכטיקסטער און שרעקלעכסטער שונא פון דער רױ- 
מישער מלוכה. אין זיין יוגנט זאָל ער זיך האָבן געהאַט צוגעגרייט צום האַרבן לעבן 
דורך צוגעװיינען זיך טרינקען סם. אויף דער עלטער, באַזיגט דורך פּאָמפּעי און פאַר- 
ראַטן דורך זיין אייגענעם זון, האָט ער געזוכט אַ פרייװיליקן טויט, 

גראָז פאַרנרעסערט אֶדעד פּאַרמינערט דורך פּראָסט, װעטער, פארט ערד, 
אָדער דעם גערטנערס האַנט. אַ געוויקס ואָס מ'האָט געזען אין אַ באַ- 
שטימטן פּלאַץ זעט אַנדערש אויס, ממש שווער צו דערקענען, אין אַן 
אַנדער געננט, | 

ווער עס װאָלט געזען די ווענעציער 18), אַ קליין הייפ?ל מענטשן, װאָס 
לעבן אַזױ טפריי, אַז דער פאַרדאָרבנסטער פון זיי װאָלט נישט געװאָלט 


! ווערן אַ מלך איבער אַלֶע; וועלכע זיינען אַזױ געבוירן און אויפגעהאָדע- 


וועט, אַז זיי זוכן איבערשטיינן איינער דעם אַנדערן בלויז אין איין אַמ- 
ביציע --- ווער פון זיי װעט בעסער און זאָרנגפעלטיקער קולטיווירן די 
פרייהייט, װאָרום מ'האָט זיי אויפגעהאַָדעװעט און אויסנעלערנט, גלייך 


פון דער וויג, נישט אויסצובייטן קיין ברעק? פון זייער פרייהייט פאַר קיינע 


אַנדערע פאַרגניננס פון דער וועלט ; וער, זאָנ איך, װאָס אין באַקאַנט 

מיטן לעבן פון אַזאַ פאָלק, װאָלט געקענט אַריבערגײענדיק אין די טערי- 
טאָריעס פון דעם מאַן װאָס איז באַקאַנט אַלס דער גרויסער פּריץ (סולטאַן) 
און דאָרט געזען וי מענטשן לעבן בלויז כדי צו קענען דינען אים, און גיבן . 
אַוועק זייערע לעבנס, כדי אויפצוהאַלטן זיין מאַכט ? --- ווער װאָלט עס גע- 
גלויבט, אַז ביידע נרופּעס מענטשן זאָלן האָבן די זעלביקע נאַטור ? װאָלט 
אַזאַ איינער נישט נגעווען ביי זיך זיכער, אַז פארלאָזנדיק א מענטשלעכע 
שטאָט איז ער צופעליק גאָר אַריינגעפאַלן אין אַ מענאַזשעריע פון בהמות 
און ווילדע חיות? *) ליקורגוס 16), דער געזעצנעבער פון ספּאַרטאַ, האָט 
לויט דער לעגענדע אויפגעהאָדעװעט צוויי הינט פון זעלביקן וואורף פון צויג, 
איין הונט האָט ער געהאַלטן און נעלאָזט ווערן פעט אין קיך ; דעם צווייטן 
האָט ער געלאָזן אַרומלויפן אין פעלד אונטערן קלאַנג פון טראָמייט און 
יענער-האָרן, ליקורנוס, האָט מיט דעם, געװאָלט ווייזן דעם פאָלק; די לא- 
קעדעמאָניער, אַז די מענטשן אַנטװיקלען זיך אין איינקלאַנג מיט די גע- 
וואוינחייטן פון זייער יוגנט. ביידע הינט האָט ער אַמאָל אַראָפּנעלאָזט אין 
מיטן מאַרק און צווישן זיי אַװעקנעשטעלט אַ שיס? זופּ און אַ האָז. איין 
הונט איז צוגעלאָפן צום שיס? זופּ און דער אַנדערער האָט זיך געלאָזט 
לויפן נאָכּן האָז. דאָך האָט ליקורנוס אָנגעוויזן, זיינען זיי ברידער געבוי- 
רענע פון די זעלביקע עלטערן, אויף אַזאַ װעג, האָט ליקורגוסם אויסגע- 
פאָרמט און נעלערנט די ספּאַרטאַנער, אַז יעדער איינער פון זיי װאָלט 


ו 


5) אָטידי שטעלע פון לא באעסיס אָפּהאַנדלונג האָט, מסתמא, ארויסגערופן בי 
מאַנטענען דעם געדאנק, אַז זיין יונגער פריינד, לא באָעסי האָט באַדױערט װאָס עֶר אין 
נישט געבוירן געװאָרן אין װענעציע (מאַנטעינס, עסייען, בוך 1, קאַפּ. 28). 

6) א האלבלעגענדארישע פיגור, מחבר פון א שטרענגן געזעץבוך װעגן לאַנד- 
באַזיץ, דערציאונג א. אַז, װ., ואו דער יחיד װערט דאָמינירט פון שטאַט. זאָל האָבן גי 
לעבט אין 9-טן י"ה פ, ק, 

*) זע צװוייטע בײלאַגע, זייטן 18--79, 

ניכער פאָרגעצויגן דעם טויט איידער צו אָנערקענען איבער זיך אַ וועלכן 
עס איז נישט האַר אַחוץ דעם געזעץ און דעם שבל. / 

מיט פאַרגעניגן דערמאָן איך דעם געשפּרעך פון פאַרצייטן צווישן 
איינעם פון קסערקסעס (דעם גרויסן פּערסישן קעניג) ליבלינגס און צויי 
לאקעדעמאָניער, ווען קסערקעס 17) האָט אױיסגעשטאַט די גרויסע אַרמײ 
צו דעראָבערן גריכנלאַנד, האָט ער געשיקט זיינע שלּוחים אין די גריכישע 
שטעט צו פאַרלאַנגען װאַסעד און ערד, דאָס איז געווען די פּערסישע פּראָ- 
צעדורע זיך אונטערצונעבן. ער האָט אָבער קיינעם נישט געשיקט קיין 
אַטען און ספּאַרטאַ, ווייל עטלעכע פון די געזאנדעטע, וועלכע זיין פאָטער 
דאַריוס, האָט געהאַט אַרױסגעשיקט, זיינען פון די אַטענער און ספּאַרטאַ- 
נער אַרינגעװאָרפן געװאָרן לעבעדיקערהייט אין טיפע גריבער און אין 
ברינעמער. מ'האָט זיי געהייסן דאָרט נעמען װאַסער און ערד וויפיל 
זיי ווילן, און דאָס ברעננען צו זייער קעניג. יענע גריכן האָבן נישט נע- 
קענט פֿאַרטראָגן אפילו דעם פינדסטן אֶננרִיף אויף זייער פרייהייט. די 
ספּאַרטאַנער האָבן אָבער געהאַט אַ חשד און מורא, אַז מיט אַזאַ באַנע- 
מונ; האָבן זיי אויף זיך געצוינן דעם צאָרן פון די נעטער, דערהויפּט פון 
מאַלטיביאָס 18), דער נאָט פון די העראָלדן. טאָ, כדי איינצושטילן קסער- 
קעסן האָבן די ספּאַרטאַנער באַשלאָסן צו שיקן צו אים צוויי זייערע ביר- 
נער אַלס פאַרגיטונג און מחילה פאַרן גרויזאַמען טויט פון זיין פאָטערס 
משולחים. צוויי ספּאַרטאַנער, כפּערטע און בוליס, האָבן זיך אַליין אָנ- 
געבאָטן אַלס קרבן. זיינען זיי גענאַנגען און אונטערווענס אַרין אין אַ 
פאַלאַץ פון אַ פּערסער, חידאַרנעס, וועלכער איז נעווען דעם קענינס פֿאַר- 
טרעטער פאַר אַלע אַזיאַטישע שטעט אויף די ברענן פון ים. ער האָט זיי 
אויפגענומען מיט גרויס כבוד, פאַר זיי צוגעגרייט א נוטן מאָלצייט, און 
דאַן, שמועפנדיק איבער אַלץ און אַלעמען האָט ער זיי געפרענט, פאַרװאָס 
זיי װאַרפן אַזױ עקשנותדיק אִפּ דעם קענינס פריינדשאַפט. ,טוט גוט אַ 
טראַכט, ספּאַרטאַנער, דער קעניג ווייסט גוט צו שעצן די מענטשן וועלכע 
האָבן עס פאַרדינט, און נלויבט, אַז ווען איר זייט פון זיינע לייט, װאָלט 
ער אויך אייך אַזױ נוט באַהאַנדלט; ווען איר װאָלט באַלאַנגט צו אים 
און ער װאָלט אייך געקענט, װאָלט דאָך יעדער פון אייך שוין געווען דער 
האַר פון אַ נגריכישער שטאָט". 

, מיט אָט-די ווערטער, חידאַרנעס, ניסטו אונדז אַ נישט קיין גוטע 


7) פערסישער פּלאָט און אַומײען אונטער קסערקעסן, אָדער אחשװרש, זיינען 
ארויס פון סאַרדיס קעגן גריכנלאנד אין יאָר 480 פ. קר, און האָבן געהאַט אַ נצחון, זי 
האָבן אפילו איינגענומען אַטען און האָבן פאַרטריבן די גריכן ביז צו זײיער לעצטער 
פאַרטײידיקונג-ליניע, ביים ים-איינגוס פון פאלאמיס. דאָריוס, קסערקעסעס פאָטער, האָט 
געמאכט אַן ענלעכע אינוואזיע פון גריכנלאַנד, אָבער ער איז אָפּגעשטעלט געװאָרן ביי 
מאראַטאַן, 

8) דער שליח און אַנזאָגער פון אגאמענסאָן אין האָמערס 'איליאד". 

עצה", האָבן געזאָגט די לאקעדאָמיאַנער, , דערפאַר װאָס דו האָסט דורכ- 
געמאַכט דעם פאָרצוג, פון וועלכן דו רעדסט, ווייסטו נישט דעם פאָרצוג 
װאָס מיר געניסן. דו האָסט דעם כבוד פון קענינס פאַװאָריטיזם, אָבער דו 
ווייסט לחלוטין קיין זאַך נישט פון פרייהייט, װאָס פאַר אַ טעם עס האָט 
און װוי זיס עס איז. װאָרום, אויב דו װאָלסט אַמאָל געהאַט פאַרזוכט פריי- 
הייט, װאָלסטו דו אַלֵיין אונדז געהאָלפן זי צו פאַרטיידיקן, נישט בלויז 
מיט די וואפן, נישט בלויז מיט שפּיזן און שילדן, נאָר אויך מיט אונדזערע 
ציינער און נענפ?. | 

בלויז ספּאַרטאַנער האָבן נעקענט נעבן אַזאַ ענטפער, און ביידע האָבן 
זיכער גערעדט אַזױ װוי מ'האָט זיי צונעגרייט דורך זייער דערציאונג. עס 
איז נישט מעגלעך געווען פאַר די פּערסער צו באַדױערן דעם פּאַרלוסט פון 
פרייהייט, ווייל זיי האָבן זי קיינמאָל נישט נגעקענט; און עס איז דאָס- 
גלייכן נישט מענלעך נגעווען פאַר די לאקאָדעמאניער צו דולדן שקלאַפערײ, 
האָבנדיק שוין איינמאָל. דערפילט דעם טעם פון פרייהייט. 

קאַטאָ דער אוטיקער 19) : נאָך אַלס קינד אונטער דער רוט-דיסציפּ- 
לין, פלעגט זיין אַן אָפּטער אַרײנגײער אין הויז פון סוללא דעם דעספּאָט. 
די טיר איז פאַר אים שטענדיק געווען אָפן, ווייל ער האָט געשטאַמט פון 
גרויס יחוס און איז געווען סולאָס אַ נאָענטער קרוב. ער אין שטענדיק 
געווען באַגלײט פון זיין לערער ביים באַזוכן סוללאָס הויז, דאָס איז דאַן 
געווען דער מנהג פאַר קינדער פון יחוס'דיקע משפּחות. ער האָט באַ- 
מערקט, אַז אין סוללאַס הויז, ביי דעם דעספּאָט'ס אנוועזנהייט אָדער 
לויט זיין באַפעל, זיינען מענטשן פֿאַרשיקט געװאָרן אין געפענגעניש, אַנ- 
דערע זיינען פֿאַראורטיילט געװאָרן, איינער איז געװאָרן דעפּאָרטירט און 
אַן אַנדערער אומגעבראַכט, איינער האָט פאַרלאַנגט מ'זאָל קאָנפיסקירן 
אַן אַנדערן בירנערס פאַרמענן ; אַ צווייטער --- מ'זאָל אַן אַנדערן בירנער 
מאַכן מיט אַ קאָפּ קירצער. אין קורצן, אַלֶע זיינען אַהין גענאַננען נישט וי 
אין אַ הויז פון אַ שטאָט-ריכטער, נאָר פון אַ פאָלקס-טיראַן, עס אין דע- 
ריבער געווען נישט קיין גערעכטיקייט-טריבונאַל, נאָר אַ טיראַני-אַנ- 
שטאַלט. האָט דאָס יינג? קאַטאָ געזאָגט צו זיין לערער : , פאַרװאָס גיט 
איר מיר נישט אַ קורצן שפּיז, איך װעל אים באַהאַלטן אונטער מיין בנד, 
איך קום אָפט אַריין צו סוללאַן אין הויז איידער ער איז נאָך אויפנע- 


9) מאַרקוס פּאָרציוס קאַטאָ, אָפּט גערופן דער אוטיקער, לויט זיין געבוירן- 
שטאָט, האָט אין יאָר 46 פאַר קר., נאָכן איבערלייענען פּלאַטאָנס', פעדאן", זיך גענומען 
דאָס לעבן, איז געווען א קאָמפּראָמיסלאָזער רעפאָרמאַטאָר און האָט האַרב אַטאַקירט די 
פאַרדאָרבענע הערשער און יורשים פון דעם מאַכטהאָבער לוציוס קאָרנעליוס סוללא, 
דעם רוימישן דיקטאַטאָר (136--78 פ. קר.). דער אוטיקער, געב. 95 פ. ק,, איז געװען 
בלויז 17 יאָר אַלט, װען סוללאַ איז געשטאָרבן, קאַטאָ איז געװען א סטאָיקער און פאַר- 
טיידיקער פון פרייהייט קעגן יוליוס צעזאַר. ער האָט זיך דערשטאַכן מיט זיין שװערד 
נאָך דעם װי ער איז געװאָרן באַזיגט, 

שטאַנען פון שלאָף, און מיין אָרעם איז שטאַרק גענוג צו באַפרײען די 
שטאָט פון אים", דאָס זיינען ווערטער װאָס זיינען כאַראַקטעריסטיש פאַר 
קאַטאָן ; אַ דיכטיקער אֶנהוֹיב פאַר דעם דאָזיקן העלד װאָס איז אַזױ גוט 
צונעפּאַסט צו זיין סוף, אפילו ווען מען רופט נישט אָן זיין נאָמען און 
זיין לֿאַנד, נאָר מען װאָלט בלויז דערציילט דעם פאַקט נופא, װאָלט דער 
עפּיזאָד אַלֵיין געקלונגען װוי די שענסטע רעדע און מען װאָלט געקענט פון 
דעם אורטיילן, אַז ער איז געווען אַ רוימער, געבוירן אין רוים אין דער 
צייט ווען רוים איז נאָך געווען פריי. 

קעגן װאָס זאָג איך דאָס? זיכער מיין איך נישט צו זאָנן, אַז דאָס 
לאַנד אָדער די געננט האָבן עפּעס צו טאָן מיט דעם, וייל אין אַלע 
געגנטן און אונטער יעדן קלימאַָט איז די קנעכטשאַפט ביטער און עס איז 
אנגענעם צו זיין פריי. איך זאָנ דאָס דערפאַר, ווייל איך בין פון דער 
מיינונג אַז מ'דארף האָבן מיטלייד מיט אַלֶע די, װאָס באַלד ביי דער גע- 
בורט, טראָנן זיי שוין אַ יאָך אויף זייער קאַרק. מיר דאַרפן זיי רעכטפער- 
טיקן און פאַרנעבן, ווייל זיי האָבן נישט געזען אפילו דעם שאָטן פון פריי- 
הייט, און נישט האָבנדיק קיינמאָל געהערט וועגן דעם, קענען זיי אפילו 
נישט באַגרייפן דעם איבל װאָס זיי ליידן דורך זייער אייגענער שקלאַפּערי. 
אויב עס װאָלט באמת געווען א לאַנד פון די קימערער, װוי האָמער דער- 
ציילט עס, וואו די זון שיינט נישט אַזױ וי ביי אונדז, און האָבנדיק אָפּנע- 
לויכט זעקס חדשים צייט כסדר, קאָזט זי דער מענטשהייט אָפּדרעמלען 
אין פולער פינסטערניש ביז װאַנען די זון גייט אויף ווידער מיט אַ האַלב 
יאָר שפּעטער, -- טא װאָלטן מיר, פרעג איך, געדאַרפּט זיין איבערראַשט, 
הערנדיק, אַז אַלע נייגעבוירענע בעת דער לאַנגער נאַכט, ווערנדיק שוין 
אַזױ צוגעוואוינט צו זייער אָרטיקער פינצטערניש, װאָלטן נאָר קיין חשק 
נישט געהאַט צו זען דאָס ליכט, סיידן מ'װואָלט זיי אַלץ דערציילט מכוח 
דעם טאָנליכט ? אַ מענטש בענקט נישט נאָך דעם, װאָס ער האָט קיינמאָל 
נישט געוואוסט. בענקעניש קומט שטענדיק נאָכן גענוס און שטעלט צו- 
זאַמען אינמיטן פון דער דערפאַרונג פון טרויער, דעם אָנדענק פון אַ 
פריערדיקן פאַרגענינגן װאָס איז שוין אַװעק. ס'לינט אין דער מענטשלע- 
כער נאַטור צו זיין פריי און צו וועלן זיין פריי, דאָך איז זיין כאַראַקטער 
אַזאַ, אַז ער גייט אינסטינקטיוו נאָך די טענדענצן, װאָס זיין דערציאונג 
האָט אין אים אַריינגעגעבן. 

לאָמיר דעריבער צונעבן אַז אַלע די זאַכן, װאָס דער מענטש קריגט 
דורך דער דערציאונג און דורך געוויינהייטן, שיינען אים צו זיין נאַטיד- 
לעך, אָבער בלויז דאָס איז באמת איינגעבוירן אין אים, װאָס ער קריגט 
דודך זיין פּרימיטיווער און נישט געשולטער אינדיװוידואַליטעט, אויף אַזאַ 
אופן, איז געוואוינהייט די ערשטע סיבה פון פרייוויליקער קנעכטשאַפט, 
מענטשן קענען צוגענליכן ווערן צו פיינע וועטלויף-פערד, װאָס אין אָנ- 

הויב בייסן זיי זיך איין אינעם צוים-אייזן, דערנאָך שפּילן זיי זיך מיט 
אים, און נאָכדעם וי זיי שטעלן זיך אויף די הינטערשטע פיס קעגן דעם 
זאָטל פאַר אַ צייט, שפּינלען זיי זיך נאָר שפּעטער אין אים און שטאָלצירן 
מיט זייער אויסגעפּוצטן שפּאַן, פּונקט אַזױ וועלן זיך אויך די מענטשן 
צוגעוואוינען צו דעם געדאַנק, אַז זיי זיינען פון שטענדיק געווען אונטער- 
טעניק, און אַז אויך זייערע עלטערן האָבן געלעבט אויפן זעלביקן שטיי- 
גער. זיי וועלן מיינען, אַז זיי זיינען מחויב צו דולדן די צרה, און זיי וועלן 
זיך דעדין איבערציינן דורך אַ ביישפי? און נאָכמאַכונג פון אַנדערע 
מענטשן ; ביז ענדלעך ריידן זיי זיך אַלֵיין איין, אַז זיי זיינען דאָס אייגנ- - 
טום פוֹן די װאָס הערשן איבער זיי, אָבער אין דער ווירקלעכקייט גיבן די 
יאָרּן נישט צו קיין רעכט צו טאָן שלעכטס, אָדער ערגער מאַכן אַן אומ- 
רעכט, עס זיינען שטענדיק די געציילטע מענטשן, מער באַנאַבטע װי די 
אַנדערע, װאָס דערפילן די לאַסט פון יאָך און קענען זיך נישט צוריק- 
האַלטן פון מאַכן אַ פאַרזוך אים אַראָפּצואװאַרפן פון זיך. דאָס זיינען די 
מענטשן, װאָס קענען זיך נישט צונעוואוינען צן זיין אייננעצאָמט אין 
קנעכטשאַפט, וועלכע װועלן שטענדיק וי יוליסעס, וועלכער האָט אַלעמאָל 
אויף דער יבשה און אויפן ים געזוכט דעם רויך פון זיין היימישן קוימען, 
זִיך נישט קענען צוריקהאַלטן פון אױיסשפּירן און אויסזוכן אַ װועג צו זיי- 
ערע נאַטירלעכע פּריווילעגיעס און פון נאָכדענקען ווענן זייערע אור-על- 
- טערן מיט זייערע פאַרצייטיקע פירוננען. דאָס זיינען פאַקטיש מענטשן 
װאָס באַזיצנדיק קלאָרע קעפּ און אַ פאָראויסזעענדיקן נייסט שטעלן זיי 
זיך נישט צופרידן, װוי די פאַרגרעבטע מאַסע, צו זען נאָר דאָס װאָס לינט 
זיי האַרט פאַר די פים, האָבן נישט קיין אַנונג פון דער פאַרגאַנגנהײט 
אָדער דער צוקונפט, קענען נישט אַרויסרופן אין זכרון די אַמאָליקע נע- 
שעענישן, כדי צו אורטיילן איבער די צוקונפטפּאַסירונגען אוֹן כדי צו 
האָבן אַ מאָס פאַר דעם װאָס קומט איצט פאָר ; די דאָזיקע ווייניקע אויס- 
נאַמען זיינען מענטשן מיט איינגעבאָרענע גוטע קעפּ, וועלכע זיי האָבן 
נאָכמער אױיסנגעשאַרפּט דורך שטודיום און דערװאָרבענער קענטניס. אפילו 
ווען די פרייהייט װאָלט שוין געווען אינגאַנצן פאַרלאָרן, אין ערגעץ אויף 
דער וועלט מער נישט צו געפינען, װאָלטן אַזעלכע מענטשן זי ווידער דער- 
פונדן און דערפילט דורך זייער גייסט, פאַר זיי האָט די שקלאַפעריי נישט 
קיין צופרידנשטעלונג, װוי שיין מ'זאָל איר נישט באַפּוצן. 

דער גרויסער טערק (סולטאַן) האָט זייער גוט געוואוסט, אַז ביכער 
און װיסנשאַפּט גיבן די מענטשן, מער װי עפּעס אַנדערש, דעם חוש און. 
פאַרשטאַנד. צו באַנעמען זייער איינענע נאַטור און צו האַסן די טיראַנײי, . 
און דעריבער ניט עס אין די טערקישע לענדער, װוי מ'דערציילט מיר, נאָר 
װייניק נגעלערנטע מענטשן, ווייל דער סולטאַן װוי? נישט האָבן קיין פילע 
פון זיי, צוליב אָט דער באַשרענקונג, בלייבן אייפריקע מענטשן, מענטשן 

מיט א גרויסער איבערגעבנקייט צו פרייהייט, װאָס טראָץ דעם גאַנג פון 
דער צייט, לעבט נאָך ביי זיי ‏ די ליבע צו פרייחייט --- בלייבן אֶט-די 
מענטשן אָן יעדער ווירקונג, װוי גרויס זייער צאָל זאָל זיין, ווייל זיי קומען 
נישט אין באַרירונג איינער מיטן אַנדערן, אונטערן טיראַן איז ביי זיי אינ- 
גאַנצן פאַרלוירן געגאַנגען די פרייהייט פון טאַט, פון װאָרט און כמעם 
פון געראַנק. זיי זיינען איינזאַם אין זייער באַשטרעבונג. דעריבער איז מאָ-. 
מוס, דער גאָט פון שפּאַס אין דער גריבישער מיטאָלאָגיע נישט געוען 
אויטן וועג, ווען ער האָט געפונען אַ פעלער אויסצוזעצן קעגן דעם מענטשן 
װאָס דער גאָט וואולקאַן האָט געהאָט באַשאַפן, נעמלעך ; זיין באַשאַפער 
האָט יענעם מענטשן נישט אַריינגעשטעלט אין האַרצן אַ קליין פענסטערל, 
דורך וועלכן מען זאָל קענען זען דעם מענטשנס געדאַנקען. עס װערט א 
בערנעגעבן, אַז ווען ברוטוס, קאַסיוס און קאַסקא האָבן זיך אונטערגענר 
מען צו באַפּרײיען רוים און פאַר איין וועג שוין די גאַנצע וועלט, האָבן 
זיי אין זייער חברותא נישט געװאָלט אַרייננעמען ציצעראָן 20), דעם גרויסן 
ענטוזיאַסט פאַרן פאָלקס-וואוילזיין, אויב עס איז אַמאָל זואו געווען אַזעל- 
כער, ווייל זיי האָבן געהאַלטן, אַז ער איז צודשרעקעדיק פּאַר אַזאַ דער" 
הויבענער האנדלונג. זיי האָבן גענפֿויבט אין זיין גרייטוויליקייט, אָבער 
זיינען נישט געווען זיכער אין. זיין מוט. פונדעסטוועגן װער עס שטודירם 
די געשעענישן פון די פריערדיקע צייטן און די כראָניקן פון דער ווייטער 
פאַרגאַנגנהײט װעט נישט קענען געפינען כאָטש איין ביישפּיל פון העלדן, 
וועמען עס איז נישט געלונגען צוֹ באַפרײיען זייער לאַנד פון שלעכטע 
הענט, ווען מ'האָט דאָס נאָר אונטערנומען מיט אַ פעסטער, אויפריכשטי 
קער און אמת'דיקער אבזיכט. פרייהייט, װוי זי װאָלט װעלן ווייזן איר 
ריכטיקע נאַטור, האָט, וי ס'שיינט, זיי געגעבן אַ נייע קראַפט. האַרמאָ. 
דיאַס און אַריסטאָניטאָן 21), טראַסיבולסן 99), ברוטוס דער עלטערער 28), 


20) ציטירט פון פּלוטארכ'ס ,ציצעראָס לעבנס'געשיכטע". ציצעראָ (106--43 
פ. קר.) -- רוימישער מלוכה-מאַן און דער באַרימטער רעדנער און אַ לאַטײנישער 
שרייבער, 

1) לוט אַ טראַדיציע זיינען האדמאָדיאָס און אַריסטאָגיטאָן געװען מאַרטירער 
פאַר דער פרייהייט פון אטען. זי האָבן געפּלאַנעװעט דעם טויט פון טיראַן היפּיאָס, אָבער 
מ'האָט זיי פּאַרראַטן און זי זיינען פארפּייניקט געװאָרן צום טויט אין יאָר 500 (צירקא) 
פאַר קריסטוס, 

2) אַטענישער שטאַטסמאַן און גענעראַל (געשט. 388 פ. ק.) װאָס האָט אַראָפּי 
געװאָרפן די 30 טיראנען און צוריקגעגעבן די מאַכט דעם פאָלק. 


| 3 לוציוס דזשוניוס ברוטוס -- דער פירער פון דער רוימישער רעװאָלוציע, 
װאָס האָט אַראָפּגעװאָרפן די טיראַנײ פון טארקיניוס סופּערבוס, צירקא 500 פ. ק. און 
/ האָט געגרינדעט די רעפּובליק אונטער צװײ פּרעטאָרן אָדער קאָנסולן. אַלס איינער 
פון די צװויי האָט ער געהאַט די שװערע פליכט צו שיקן אויפן עשאַפאָט זיינע צװײי זין, 
װאָס האָבן געפּלאַנעװעט צו ברענגען צוריק צו דער מאַכט די לײט פון טארקיניוס 
לאַגער, , 


0 


װאַלעריאַנוס 24), און דיאָן 28) האָבן מיט דערפאָלנ דערגרייכט אַלץ װאָס 
זיי האָבן אויפריכטיק אוױיסנעפּלאַנעװעט: וייל זייער זעלטן פאַרפעלט אַ 
שטאַרקער ווילן צו האָבן נליק אין זיין דורכפירונג,. ברוטוס* דער יינגע- 
רער און קאַסיוס האָבן מיט דערמאָלנ אָפּנעשאַפט די פאַרשקלאַפונג, און 
הנם זיי האָבן באַצאָלט מיט זייערע לעבנס אין דעם פאַרזוך צוריק אוים- 
צושטעלן די פרייהייט, זיינען זיי אָבער נישט געשטאָרבן מיט קיין שענד- 
לעכן טויט (װאָס פאַראַ נאָטס-לעסטערונג װאָלט עס געווען צו זאָנן, אַזן 
ס'איז געווען עפּעס שענדלעכעס אין זייער טויט אָדער אין זייער לעבן!). 
זייער פאַרלאָרנגײן האָט אָבער פיט זיך געבראַכט אַ גרויסן שאָדן, אַן איי- 
ביקן אומנליק און פולשטענדיקן חורבן פון דער רעפּובליק, װאָס איז, וי 
עס זעט אויס, אַריין אין קבר צוזאַמען מיט זיי, די אַנדערע, שפּעטערדיקע 
אונטערנעמונגען קעגן די רוימישע קיסרים זיינען געװוען נישט מער װי 
פּאַרשווערונגען פון ערגייציקע מענטשן, װאָס פּאַרדינען נישט קיין מיט- 
לייד פאַר די אומנליקן, װאָס האָבן מיט זיי פּאַסירט. עס איז קלאָר, אַז זי 
האָבן געזוכט נישט אָפּצושאַפן די קרוין, נאָר זי צונעמען פאַר זיך, וועלנ- 
דיק פאַריאָנן דעם טיראַן אָבער אויפצוהאַלטן די טיראַניי,. איך פּערזענ- 
לעך. װאָלט נישט געװאָלט אַז אַזעלכע מענטשן זאָלן האָבן גלִיק און עס 
שטעלט מיר צופרידן, װאָס מיט זייער ביישפּיל האָבן זיי געוויזן, אַז דער 
הייליקער נאָמען פון פרייחייט טאָר קיינמאָל נישט מיסברויכט וערן צו 
פאַרדעקן אַ פאַלשע אונטערנעמונג. | 

אָבער צוריקצוגיין צום הױיפּט-געדאַנק פון וועלכן איך בין במעט. 
אינגאַנצן אַװעק ; די וועזנטלעכע אורזאַך פאַרװאָס מענטשן זיינען נרייט 
פרייוויליק אויסצופירן באַפּעלן, איז ואָס זיי וועדן געבאָרן אַלס קנעכט 
און ווערן וי אַזעלכע אויפגעהאַדעװעט. פון אָטידער סיבה פאָלגט אַן אַנ- 
דער רעזולטאַט, נעמלעך : מענטשן וערן לייכט פייגליננע און אונטער- 
טעניקע אונטער דער הערשאַפט פון טיראַנען. פאַר אָט דער באאָבאַכטונג, 
בין איך טיף דאַנקבאַר היפּאַקראַטעסן, דעם באַרימטן פאָטער פון מעדי- 
צין, וועלכער האָט עס פאַרצײיכנט און באַריכטעט אין זיינער אַן אָפּהאַנד- 
לונג, װאָס טראָגט דעם טיט? : , וועגן קראַנקהייטן". דער דאָזיקער באַרימ- 
מער מאַן איז זיכער געווען כאַשענקט מיט אַ גרויס האַרץ און האָט עס 


4) פּובליוס לינציניוס װאַלעריאנוס -- אַ גלענצנדיקער מיליטערישער פירער, 
װאָס די סאָלדאַטן האָבן אויסגעקליבן פאַר אַ קיסר אין אַ צייט פון גרויסע מהומות. ער 
איז געפאַלן אין פּערסיע 260 ג. ק, : 


5) דיאָן פון סיראַקיוז (400--8354. ק.) באַרימט דורך זיין עקספעדיציע אין יאָר. 
7, װאָס האָט באַפּרײיט זיין הײימשטאָט פון דעניס'עס טיראַנײ 


* ב ר ו ט | ס (86--42 ג. ס.) האָט געטויטעט יליוס צעזאַרן 
דעם רוימיטן דיקטאַטאָר. 

קלאָר באַװיזן מיט זיין ענטפּער דעם גרויסן קעניג 26), ווען יענער האָט 
געװאָלט דעם גריכישן פילאָזאָף צובינדן צו זיך מיט דער הילף פון ספּע- 
ציעלע פּריווילעניעס און פעטע מתנות. היפּאָקראטעס האָט דעם מלך אָפן 
געזאָנט, אַז ער װאָלט געטראָגן אַ שווערע װאָג אויף זיין געוויסן ווען ער 
װאָלט באַנוצט זיין װיסנשאַפט צו היילן די באַרבאַרן, וועלכע ווינטשן צו 
דערמאָרדן זיינע ברידער, די וריכן, אָדער צו דינען טריי מיט זיין קונסט 
וועמען עס איז װאָס פאַרנעמט זיך צו פאַרשקלאַפן גריכנלאַנד, דער בריוו 
וועלכן ער האָט געשיקט צום פּערסישן קעניג קאָן נאָך איצט געלייענט 
ווערן צווישן די אַנדערע ווערק פון היפּאָקראטעס, און װועט איביק זיין 
אַן עדות פון זיין גרויס האַרץ און נאָבעלן כאַראַקטער, * 


דיקטאַטאָרן טרײבן מענטשן צו געפאַלנקײט. -- דער פּחד בײ די טיראַנען. -- 
פוץ און פּאַראַדן אונטער טיראַנישע רעזשימען. -- פעלקעריירידה אונטער דיקטאַטורןן. 
-- נעראַָן: דער פּראָטאַטאָטיפפ פון טיראַן. -- צעזאַרס פאַרברעכנס. -- פאַרװאָס פיי 
רערט האַלטן אזױי אָפט רעדעם. -- פארבאַָרגענער כישוף פון טיראַנײ,. -- קורצער 
טריט פון אַ פירער ביז אַ גאָט, 


איצט דאַרף שוין פאַר אונדז זיין קלאָר, אַז צוזאַמען מיט דער פריי- 
הייט ווערט אויך פאַרלאָרן יעדער שפּור פוֹן מוט. אַ פאַרשקלאַפט פאָלק 
ווייזט נישט אַרױס קיין קאַמפס-פרייד, אויך נישט קיין לוסט צום קאַמף ; 
די מענטשן באַגעגענען געפאַר וי ווען זיי װאָלטן געווען נעשמידט אין 
קייטן און פאַרטעמפּט, זיי פילן אין זיך נישט דעם קלאַפּנדיקן דופק פון 
פרייהייט-באַנער, װאָס רופט אַרױיס אַ פאַראַכטונג צו געפאַר, און אַ גרייט- 
וויליקייט צו געווינען כבוד אין רום דורך אַ בראַוון טויט צווישן די חב- 
רים-מיטקעמפער. ביי פרייע מענטשן גייט עס צו וי אויף אַ פאַרמעסט -- 
ווער װעט אויפּטאָן מער פון אלע אַנדערע. יעדער איינער פאַרן אַלנעמײ- 
נעם וואוי?-זיין, יעדער איינער טאַקע פאַר זיך, אָבער אַלע וי איינער 
ריכטן זיך צו האָבן אַ חלק ענטוועדער אין אומנליק ווען ער איז אַ דורכ- 
פאַל, אָדער אין דֶער גלאָריע פון זינ. פאַרקערט, אַ פאַרשקלאַפט פאָלק פאַר- 
לירט אין צונאָב צו דעם קאַמפס-מוט יעדן סימן פוֹן באַגיײיסטערונג, ווא- 
רום זייערע הערצער זיינען דערשלאָגן, אונטערטעניק און אומפעאיק צו 
וועלכער עס איז גרויסער טאַט. טיראַנען ווייסן עס און כדי נאָך מער צו 
דערנידעריקן זייערע אונטערטאַנען דערמוטיקן זיי די לעצטע אָנצונעמען 
אַזאַ באַציאונג און פאַרװאַנדלען עס אין אַן אינסטינקט, 


6 ארטאקסערקעס (קסערקעס) -- זון פון דאַריוס, קעניג פון פּערסיע, גע" 
הערשט 485--465 פ. ק, 


*+ היפאַקראַטעס, געב. 427, געשט. 355 פ. ק. -- גרעסטער מעדיצינער 
פון אלטערטום, 

קסענאָפען, אַן ערנסטער און ערשטקלאַסיקער גריכישער היסטאָרי 
קער, האָט אָנגעשריבן א בוך 27), אין וועלכן עס איז דאָ אַ שמועס צווישן 
סימאָנידעס און היעראָן, דעם טיראַן פון סיראַקיוז, וועגן די אַנגסטן פון 
אַ טיראַן. דאָס בוך איז פול מיט שיינע און ערנסטע אָנווייזונגען, װאָס 
זיינען, לויט מיין מיינוננ, אַזױ איבערצייגנדיק וי וװוערטער קענען נאָר 
זיין. חלוואי װאָלטן. די טיראַנען פון אַלע צייטן געהאַלְטן אֶט-דאָס בוך 
פאַר זייערע אויגן און דאָס באַנוצט וי אַ שפּינל ! איך קען נישט גלויבן, 
אַז זיי װאָלטן דאַן. פאַרפעלט צו באַמערקן. די 'מיאוסע בראָדאווקעס אויף 
זייער געזיכט און װאָלטן נישט דערפילט אַי מין חרפּה פאַר זייערע הויט- 
פּלעקן. אין דער דאָזיקער אִפּהאַנדלונג ווערט אָנגעװיזן אויףּ די יסורים 
אין וועלכע עס לעבן די טיראַנען, האָבנדיק תמִיד מורא פאַר אַלעמען, 
ווייל זיי טוען שלעכטס צוֹ יעדן איינעם. צװישן אַנדערע זאַכן װערט 
דאָרט דערציילט, אַז שלעבטע מלכים האַלטן אין זייער דינסט באַצאָלטע 
אויסלענדישע זעלנער, ווארום זיי טרויען נישט אָן קיין וואפן צו מענטשן 
פון זייער איינן פאָלק, קעגן וועלכע זיי. זיינען באַנאַנגען אַזופיל עוולות. 
(עס זיינען, אגב, געווען גוטעי מלכים, אפילו אין פּראַנקרייך, װאָס האָבן . 
געדונגען אויסלענדער צו פירן פאַר זיי מלחמה, אָבער דאַן איז די סיבּה 
געווען אַן אַנדערע : מ'האָט געװאָלט שפּאָרן די לעבנס פוֹן אייגענע ביר- 
גער. האַלט מען עס פאַר ביליקער אויסצונעבן געלט איידער פאַרלירן 
/פראַנצויזישע ?עבנס. דאָס האָט געהאַט אין זינען סציפּיאָ 28), דער גרוי- 
סער אַפּריקאַנער, ווען ער האָט געזאָגט: ער װאָלט גערנער אויפגעחיט 
דאָס לעבן פון איין איינציקן בירנער איידער באַזיגן חונדערט שונאים). 
|עם איז דאָך גאַנץ קלאָר, אַז דער טיראַן האַלט נאָך דעמאָלט זיין מאַכט 
פאַר פול געזיכערט, ווען ער האָט שוין דערפירט אַזױ ווייט, אַז עס איז 
נישט געבליבן קיין איינציקער מענטש אונטער אים וֹאָס זאָל נאָך האָבן 


וועלכן עס איז ווערט. דעריבער קען מען, מיט רעכט, אים מאַכן דעם 


7) דאָס בוך , היעראָן", אַ מין דידְאַקטיש יוגנט-װערק פון קסענאָפאן, װאָס האָט 
א דיאַלאָג צװישן סימאָנידעסן און דעם טיראַן פון סיראַקיוז. דער טיראַן איז זיך מודה 
אין זיינע פעלערן און שװאַכקײטן און רעדט פון דעם פּחד אין װעלכן עס קומט אים 
אויס צו לעבן כסדר, זיין באַדױערן װאָס ער איז פון קיינעם נישט באַליבט. אפילו 
וען ער זאָל אויפגעבן זיין מאַכט, װאָלט ער נאָך אַלץ געמוֹזט לעבן אין גרויס סכנה 
צוליב די פילע שונאים װאָס ער האָט זיך געמאַכט. סומאָנידעס ראַט אים ער זאָל אויס- 
בעסערן זיינע װעגן, רעגירן מיט דער הילף פון גוטע און באַרמהערציקע געזעצן. קסע" 
נאָפאַן (427---355 פ. ק.) -- אַטענישער פילאָזאָף, היסטאָריקער און גענעראַל, אַ תלמיד 
פון סאָקראטעס, : 


8) פובליאוס קאָרנעליוס סציפּיאָ (235--183 פ. ק.) האָט געפירט די גלענצנדיקע' 


רוימישע קריגס-צוגן אין אַפריקע, װאָס האָט געצואונגען האַניבאַלן זיך אומקערן פון 
איטאַליע און ליידן זיין ענדגילטיקע מפּלה, 

פאָרוואורף, װאָס טראַזאָן האָט געמאַכט דעם עלעפאנטךפירער לויטן/ 


ווערק פון טערענץ 29) : 
דו טאַקע האַלסט זיך פאַר אַ העלד, 
ווייל איבער חיות הערשסט אין פעלך ? 


די טעאָריע װאָס די טיראַנען באַנוצן צו פאַרטעמפּן זייערע אונטער- 
טאַנען קאָן נישט דייטלעכער באַאָבאַכט ווערן װי אינעם פאַל פון פּערסישן 
מלך צירוס (כירוש), ביי דער באַהאַנדלונג פון די לידיער, נאָכן אייננע- 
מען . זייער הויפּטישטאָט, פארדיס, ווען דער אומנלויבלעך רייכער מלך 
קרעזוס האָט זיך, אַ געפאַנגענער, איבערגעגעבן דער גנאד פוֹן פּערסישן 
מלך. ס'איז אָנגעקומען צו כורשן די ידיעה, אַז דאָס פאָלֹק פון סארדיס / 
האָט זיך צעבונטעוועט קעגן אים, און ס'װואָלט אים נישט געווען שווער צו 
דערשטיקן דעם אויפשטאַנד מיט געװאַלט. אָבער אַזױ װי ער האָט נישט 
געװאָלט סיי צעשטערן אַזאַ פּרעכטיקע שטאָט, סיי אויפהאַלטן דאָרט אַן 
אַרמײ, מיט פּאָליציימאַכט איבער די איינוואוינער, איז אים איינגעפאַלן 
אַן אומגעוויינלעכער מיט? וי אונטערצוברענגען די שטאָט: ער האָט 
דאָרט געעפנט באָרדעלן, שענקען און עפנטלעכע שפּיל-הייזער, און אַרױס- 
געלאָזן אַ פּראָקלאַמאַציע צו די איינוואוינער, אַז זיי דאַרפן דאָס אַלץ גע- 
ניסן. אָט-ידעם מין גאַרניזאָן האָט כורש געפונען אַזױ נוצלעך, אַז ער 
האָט שוין מער קיינמאָל נישט געדאַרפט אַרױסציען זיין שווערט קעגן די 
לידיער 30), אִט-די מיזעראַבעלע מענטשן האָבן זיך אַמוזירט, האָבן צו- 
געטראַכט אַלערלײ שפּילערײען, אַזױ ווייט אַז די לאַטײינער האָבן דערפון 
אַנטנומען זייער װאָרט פאַר , צייטפאַרטרייב", רופנדיק דאָס , לודי", װי 
זיי װאָלטן געזאָגט , לידי". נישט אַלע טיראַנען האָבן אַזױ אָפן אַרױסנע- 
בראַכט זיין אָבזיכט צו , פאַרװייבלעכן" זייערע קרבנות ; אָבער פאקטיש 
האָבן די מערסטע אַנדערע טיראַנען זיך געשטעלט אַלס ציל צו טאָן אין 
געהיים דאָס װאָס דער דערמאַנטער דעכפּאָט האָט אָפן פּראָקלאַמירט און 
פאַרווירקלעכט, עס לינט, אגב, שטענדיק אינעם כאַראַקטער פון דער באַ- 
פעלקערונג, וועמענס געדיכטקייט עס איז אַלעמאָל גרעסער אין די שטעט, 
צוֹ האָבן אַ חשד קנבי די װאָס קלערן באמת וועגן דעם וואוילזיין פון פאלק 
און זיך לאָזן נאַרן דווקא פון די וועלכע פאַרפירן די מענטשן. מיינט 


9) טערענץ (194--159 פ. קר.) א באַפרײיטער רוימישער שקלאַף, פּאָעט און 
מחבר פון פיל קאָמעדיעס אין לאַטײנישער שפּראַך. דער אויסצוג איז פון דריטן אַקט אין 
בוך ,דער סריס". 

0) צירוס דער גרויסער (געב. 560, געשט. 528 פ. קר.) -- גרינדער פון דער 
פּערסישער אימפּעריע, האָט אַטאַקירט קרעזוסן איידער יענער האָט נאָך באַװיזן צו אָר- 
גאַניזירן זיין אַרמײ, און האָט אים, אין רעכטן מיטן װינטער, פאַרטריבן פון זיין קריי- 
שטאָט, סארדיס. דער דאָ דערמאָנטער עפּיזאָד װערט דערציילט פון העראַדאָטוסן. בוך 1, 
קאַפּ. 86, צירוס האָט באַזיגט בבל און דערלויבט די יידן זיך צוריקצוקערן אין זײיער 
לאַנד (אין יאָר 538 פ. קר.) 

נישט, אַז עס איז דאָ אַ פויגל װאָס קען לייכטער געפאַנגען װערן דורך 
| אַ פּאַסטקע, אָדער אַ פיש װאָס קען גרינגער געכאַפּט ווערן דורך אַ ווערמל 
אויף אַ ווענטקע, וי אַלע די ארימע נאַראָנים, װאָס לאָזן זיך גרינג אַריינ- 
| ציען אין שקלאַפעריי מיט דעם לייכסטן באַריר פון אַ פעדער, מיט װעל- 
בער מען ניט זיי, אַזױ צו זאָגן, אַ גלעט איבערן מויל. 
ס'איז צום שטוינען, ווען מ'זעט וי זיי לאָזן זיך אַזױ שנעל כאַפּן 
דורך דעם פייכטסטן קיצל פון זייער פאַנטאַזיע. שפּילערײיען, טעאַטערן, 
גלאַדיאַטאָרן, אויסטערלישע חיות, מעדאַלן, בילדער און אַנדערע אַזעלכע 
אָפּיומס, זיינען נעווען די פאַרלאָקונגס-מיטלען, דורך וועלכע אַלטע פעל- 
קער זיינען אַרײננעפאַלן אין שקלאַפּעריי, דער פּרין פאַר זייער פרייהייט, 
די אינסטרומענטן פון דער טיראַנײי. מיט אָט-די מיטלען און פאַרלאָקוֹנגען 
האָבן אַלטצײיטיקע דיקטאַטאָרן אַזױ דערפאָלנרייך איינגעוויגט זייערע 
אונטערטאַנען אונטער א יאָך, אַז די פאַרטעמפּטע פעלקער, פֿאַרכשופּט 
דורך די פאַרװײילוננען און פּוסטע פאַרגעניגנס, װאָס גיבן אַ גלאַנץ פאַר 
זייערע אויגן, האָבן זיך צוגעוואוינט צו זיין אונטערטעניק אוֹן געהאָרב-. 
זאַם, פּונקט אַזוֹי נאַאיוו, אָבער נישט אויף אַזאַ אומשולדיקן ועג, וי 
קליינע קינדער לערנען זיך אויס לייענען, ווען מ'ווייזט זיי אילוסטרירטע 
בילדער-ביכלעך. 
די רוימישע טיראַנען האָבן דערפונדן נאָך אַ מער ראַפֿינירטן מיטל ; 
זיי פלעגן אײינאָרדענען זייער אָפּט עפנטלעכע מאָלצייטן, כדי צוציען צו' 
זיך דעם המון-עם, װאָס לאָזט זיך גיין צום פרעס-פאַרגעניגן, גרייטער וי 
צו עפֶּעס אַנדערש. דער סאַמע קלינסטער צװוישן דעם חמון װאָלט נישט 
פאַרלאָזן זיין שיס? יויך, כדי צוריקצוגעווינען די פאַרלוירענע פרייחייט 
פון פּלאַטאָס , רעפּובליק". די טיראַנען פלעגן כסדר צעטיילן צווישן המון 
גוטע זאַכן --- אַ בוש? ווייץ, אַ גאַלאָן וויין און אַ קליינע מטבע. און דאַן 
פלענן אַלע, אויף אַן אומפארשעמטן אופן, נעמען שוייען: ,זאָל לעבן 
דער קיסר !", עס איז די נאַראָנים גאָרנישט אייננעפאַלן, אַז אויב זיי 
באַקומען עפּעס, קרינן זיי נאָר צוריק אַ טייל פון זייער אייגענעם פאַרמעגן, 
און אַז דער הערשער װאָלט זיי נישט געקענט געבן דאָס װאָס זיי קריגן, 
אויב ער װאָלט ביי זיי גופא דאָס פון פריער נישט געהאַט אַװעקגענומען. 
איין טאָג קען אזא מענטש קרינן במתנה אַ קליינע מטבע און זיך אָנפּרעסן 
ביז איבערן האַלדז ביי אַ פאלקס-סעודה, דאַן לויבט ער דעם קיסר טי" 
בעריוס אָדער נעראָ, פאַר זייער פיינער נאַסטפרײנדשאַפּט, און אויף מאָרגן 
מוז ער זיך אָפּזאָנן פון זיין חאָב און נוטס לטובת דעם קיסרס האָבגיר, 
פון זיינע קינדער --- פאַרן קיפרס תאווה, אפילו פון זיין בלוט צוליב דער 
גרויזאַמקײט פון אֶט-די נגרויסאַרטיקע ק'סרים, נישט שטעלנדיק אפילן 
דעם מין װידערשטאַנד װאָס אַ שטיין אָדער אפילו אַ פּיען פון אַ בוים 
קען שטעלן. דער פּעב? האָט זיך שטענדיק אויפגעפירט אַזױ -- שטענדיק. 

גרייט צו נעמען אונטערקויףיגע?ט, װאָס קען ערנהאפט נישט גענומען 
ווערן, און אויף אַ פאַרהאַרטעװעט צעלאָזענעם שטיינער ווערן אומפילבאַר 
צו דערנידעריקונג און באַליידיקונג, װאָס אַן ערנהאַפטער מאַן װאָלט זיי 
בשום אופן נישט געקענט דולדן. איצט באַגעגן: איך נישט קיין איין. 
מענטשן ווַאָס זאָל נישט וװער! אויפגעטרייסלט ווּען ער הערט דערמאנען 
דעם נאָמען נעראַ -- דעם נאָמען פון דעם דאָזיקן מיאוסן מאָנסטער, אָט- 
דער העסלעכער בעסטיע און געמיינער פּעסט. פונדעסטוועגן, ווען נערא 
איז געשטאָרבן -- ווען אָט-דער אונטערצינדער, דער תלין, די ווילדע 
חיה, איז געשטאָרבן אַזױ געמיין װוי ער האָט נעלעבט, -- איז דאָט נאָ- 
בעלע רוימישע פאָלק, בענקנדיק נאָך שפּילערייען און פאַרוויילונגען, װאָס 
עד האָט זיי צוגעטיילט, אַריינגעפאַלן אין אַזא מרה-שחורה, אַז מען איז 
נרייט געווען אָנצוטאָן טרויער-בגדים. אַזױ האָט געשריבן קאָרנעליוס טאַ- 
ציטוס 31) אַ קאָמפּעטענטער און ערנסטער אויטאָר און איינער פון די 
פאַרלאָזלעכסטע, | 

מען ועט אָט-דעם פאַרפאַל נישט נגעפינען אויסטערליש, אויב מען 
נעמט אין באַטראַכט, וי אַזױ דאָס פאָלק האָט זיך באַנומען נאָך פריער, 
ביים טויט פון יוליוס צעזאַר, װואָס האָט נעמאַכט אַ סוף צו די געזעצן 
און צו דער פרייהייט פון פאָלק, אין כאַראַקטער פון אָטידער פּערזענ: 
פעכקייט, װוי עס זעט:מיר אויס,. איז. נישט געווען קיין. שום נאָבעלער 
שטריך, זײַין פיל געלויבטע האַרציקײַט איז געווען שעדלעכער פון דער 
אכזריות פון דעם ווילדסטן טיראַן, דערפאָר װאָס זיין ניפטיקע פריינדלעב- 
קייט האָט זיס געמאַכט די שקלאַפּעריי פאַרן רוימישן פאָלק. נאָך זײַן דער" 
מאָרדונג, האָט דאָס זעלביקע פאָלק, װאָס האָט נאָך נעשפּירט אויפן גומען 
דעם טעם פון זיינע סעודות און האָט נאָך געטראָגן אין זכרון די געדע- 
כעניש פון זיינע פאַרשװענדערישקייטן, זיך פאַרמאָסטן איינער מיטן 
צווייטן אין דעם, ווער װועט וועמען איבערשטייגן אין אָפּנעבן אים דעם 
לעצטן כבוד. זיי האָבן אויפנעקליבן אַלע בענק פון פאָרום פאַרן גרויסן 
שייטערהויפן, אויף וועלכן זיין טויטער קערפּער איז פאַרברענט געװאָרן, 
און שפּעטער האָט מען אויפנעשטעלט אַ קאָלאָנע , צום פאָטער פון זיין 
פאלק" 92) (דאָס איז געווען די אויפשריפט אויף דעם קאָפּ פון זייל), זיי 
האָבן אים אָפּגעגעבן מער כבוד וי זיי האָבן געהאַט אַ רעכט צוטיילן 


1) אין זיינע ,היסטאָריעס" (בוך. 1, קאַפּ, 4) װאָס דעקן דעם פּעריאָד (69--96 
נאָך קר.) פון דעם אונטערגאַנג פון נגעראָ ביז דער קרוינונג פון נערװאַ. טאַציטוס -- 
לאַטײנישער היסטאָריקער (55--120 ג. קר.). געראָ -- רוימישער קיסר, טרויעריק באַ" 
רימט דורך זיין גרויזאַמקײט, האָט רעגירט 54--68 נ. קר. 1 

2) סועטאָניוס, דאָס לעבן פון צעזאר, פּאַראַגראַפן 84--88, יוליוס צעזאַר (101-- 
4 פאַר קר.) -- דיקטאַטאָר פון רוים און איינער פון די גרעסטע פעלדהאַרן אינעם 
אַלטערטום, מחבר פון דעם גאַלישן קריג, װאו ער באַשרײבט זיין מלחמה קעגן גאַליע 
--- דאָס אַמאָליקע פראנקרייך, 

וועמען עס זאָל נישט זיין, חוץ אפשר די װאָס האָבֿן צעזאַרן דערמאָרדעט. 

! די רוימישע קיסרים האָבן אויך נישט פאַרגעסן זיך צו פאַרפּוצן 
מיטן טיטו? , פאָלקס-טריבון", ווייל מען האָט אַזאַ אַמט געהאַלטן פאַר 
הײיליק און אומבאַרירבאַר, און אויך ווייל געגרינדעט אִיז דער אַמט גע- 
װאָרן פאַר דער באַשיצונג און פאַרטיידיקונג פון פאָלק און האָט גענאָסן 
פון דער באַנינסטיקונג פון דער מלוכה. דורך אזא מיטל האָבן זיי זיך 
פאַרזיכערט, אַז דאָס פאלק װעט האָבן דעם פולסטן צוטרוי צו זיי, פּונקט 
וי זיי װאָלטן געמאַכט ריכטיקן געברויך פון דעם טיט? און נישט אים 
| מיסברויכט. היינט צו טאָג זיינען נאָך אויך דאָ מענטשן װאָס פירן זיך 
אויף נישט בעסער : זיי נעמען נישט אונטער קיינמאָל קיין אומגערעכטע 
פּאָליטיק, אפילו ווען עס האַנדלט זיך וועגן גאָר וויכטיקע זאַכן, זיי זאָלן 
פריער נישט האַלטן שיינע רעדעס צום פאלק מכוח דעם עפנטלעכן וואויל- 
זיין און דער טובה פון גאַנצן פאָלק. דו ווייסט גוט, אַ לאָננאַ, אָט-דײַ פאָר- 
מולע, וועלכע זיי באַנוצן אין געוויסע פּלעצער אויף אַ זייער געשיקטן 
אופן, הגם אין די מערסטע פאַלן קען גאָרנישט געמאָלט זיין קיין געשיקט- 
קייט דאָרט וואו עס איז פאַראַן אַזױ פיל חוצפּה. די מלכים פון אשור און 
נאָך זיי --- פון מדי, פלעגן זיך ווייזן עפנטלעך אַזױ זעלטן וי נאָר מענ- 
לעך, כדי צו דערװועקן אַ ספק אין די מוחות פוֹן פּעבל, צי די מלכים 
זיינען אפשר נישט עפּעס מערער וי געוויינלעכע מענטשן, און דערמיט 
דערמוטיקן מענטשן צו באַנוצן זייער פאַנטאַזיע בנוגע די זאַכן װאָס מען 
קען נישט זען און באַנעמען מיט די אייגענע אויגן. אויף אַזאַ שטייגער, - 
און מיט דער הילף פון אַזאַ מיסטעריע, האָבן די אומצייליקע פעלקער, 
װאָס האָבן פאַר אַ לאַנגער צייט געלעבט אונטערן קאַנטראָל פון די אשו- 
רישע הערשער, זיך צוגעוואוינט צו זייער אייגענער פאַרשקלאַפונג, און 
האָבן געדינט דאָס, מער גרייטוויליק, װאָס מער אומבאַקאַנט זיי אין גע- 
ווען דער װאָס איז זייער הערשער. זיי האָבן קוים אפילו געוואוסט, צי 
זיי האָבן ווירקלעך געהאָט אַ הערשער, --- זיי האָבן אַלע געלעבט אין. 
גרויס שרעק פאַר איינעם, װאָס וועגן אים האָבן זיי נאָר עטװאָס געהערט, 
אָבער געזען האָבן זיי אים קיינמאָל נישט. די ערשטע מלכים פון מצרים / 
פלעגן זעלטן זיך באַװייזן פאַרן פאָלק אָן צו טראָנן אויפן קאָפּ אַ קאַץ 
אָדער אַ צווייג, אָדער אַ פייער, פאַרמאַסקירנדיק זיך און פּאַראדירנדיק 
אויף אִט-דעם אופן אַלֶס מאַגיקער. דורך אֶט-די מיטלען פלעגן זיי ביי 
זייערע אונטערטאַנען דעדוועקן ערפורכט און באַוואונדערונג, בשעת ביי 
מענטשן, נישט נאַרישע און נישט שקלאַפישע, װאָלטן זיי געדאַרפט, וי 
איך מיין, גאָר אַרויסרופן חוזק און נעלעכטער. עס קומען אויף טרויעריקע 
געדאַנקען ווען מ'דערמאַנט זיך די אַלע מיטלען מיט וועלכע די פאַרציי- 
טיקע דעספּאָטן פלענן פאַרפעסטיקן זייער טיראַנײי; צו געפינען מיט וי 
פיל קליינלעכע מיטלען זיי האָבן זיך באַנוצט, ווייל שטענדיק איז דאָס 

פאלק געווען גרייט אַרײינצופאַלן אין די נעצן אַזױ ניך װי די נעצן זיינען 
אױיסגעשפּרײט געװאָרן, ווירקלעך, זיי האָבן אַלעמאָל אָפּנענאַרט זייערע / 
קרבנות אַזױ גרינג, אַז װאָס מער לעכערלעך די זאַך איז געװען, אַלץ 
גרינגער האָט דאָס פאָלְק זיך געלאָזט פאַרנאַרן. 

װאָס זאָל איך זאָגן מכוח אַן אַנדער מין פאַלשער מטבע, װאָס די 
אוראַלטע פעלקער פלעגן אָננעמען פאַר גוט געלט ? זיי האָבן, למשל, גע- 
גלויבט, אַז דער גרויסער פינגער פון פּירוס 33), דעם מלך פון עפּירום, 
זאָל האָבן געקענט שאַפן וואונדער און אויסהיילן פון מילץ-קראַנקהײטן { 
מ'האָט די לעגענדע אפילו נעטריבן נאָך טיפער און געהאַלטן, אַז נאָכן 
פאַרברענען דעם טויטן קערפּער פונעם מלך, האַלט זיך אויף אִט-דער 
פינגער נאַנץ אינעם אַש, ווייל דאָס פייער האָט אויף אים קיין שליטה 
נישט., אויף דעם ווענ קלערט אַ נאַריש פאלק אַלֵיין אויס ליגנס און דער- 
נאָך נלויבט עס אין זיי, 

פיל מענטשן האָבן דערציילט אַזעלכע זאַכן, אָבער מ'קען גאַנץ גרינג 
איינזען, אַז זיי זיינען צוזאַמענגעשטעלט פון שטיקלעך און ברעקלעך, פון 
פּוסטע רכילות און פּליאָטקעס צווישן די גרױיסשטאָטישע ליידיקגייער און . 
פון סתם נאַרישע קלאַנגען װאָס טראָגן זיך אַרום אין פאָלק. ווען וועס- 
פּאַסיאַנוס 24), אויפן װועג פון אשור קיין רוים צו ווערן דער הערשער 
איבער דער אימפּעריע, פארט דורך אַלעקסאַנדריע, טוט ער אויף וואונ- 
דער : מאַכט קאַליקעס צו גיין נלייך, קערט אום די זע-קראַפט צו בלינדע 
| און טוט אויף אַנדערֶע פיינע זאַכן, בנונע וועלכע די לייכטגלויביקע און 
| שוטים װאָס האָבן דעם שווינדל נישט איינגעזען, זיינען, לויט מיין מייי 
נונג, געווען נאָך בלינדער פון די װאָס װעספּאַסיאַנוס האָט כלומרשט גע" 
מאַכט זעעוודיק. די טיראַנען נופא האָבן עס געהאַלטן פאַר אַ וואונדער, 
עס זאָל קענען געמאָלט זיין, אַז אַ סך מענטשן זאָלן קענען פאַרטראָגן די 
אונטערדריקונג מצד אַ יחיד ; זיינען זיי באַשטאַנען צו נעמען די רעליניע 
פּאַר זייער באַשיצערין, און וואו נאָר מענלעך האָבן זיי אויסגעליען א 


3) פירוס (318---272 פ. קר.) -- קעניג פון עפּירוס אין גריכנלאַנד. דער גרוי" 
סער טרוימער פון אַן אימפעריע, װאָס זיין קאָסטבאַרער (צופיל קרבנות) נצחון בי 
אסקולוס האָט חרוב געמאַכט זיינע האָפענונגען אויף אַ װעלט-מלוכה. ער איז געפאַלן 
טוט (272 פ. קר.) װען אַ שערבל, װאָס אַן אַן אַלטע פרוי האָט אין אים אַ װאָרף גע" 
טאָן, האָט אים געטראָפן אין קאָפּ. ער איז באַרימט דורך זיינע קאַמפן קעגן די רוימער, 
,פּירוס זיג" --- אַ צו טייער קאָסטנדיקער נצחון. 

4)) פּלאַװיוס װעספּאסיאנוס האָט איבערגעלאָזן זיין זון, טיטוס, צו פאַרענדיקן 
די דעראָבערונג פון דער ירושלים פעסטונג, בעת ער, װעספּאסיאנוס -- דער אויסגע- 
קליבענער דורך זיינע אַרמײען רוימישער קיסר, האָט זיך אַװעקגעלאָזן צוריק קיין רוים, 
נאָכן טויט פון גאלבא, אין יאָר 69 נ, קר. געב. די מעשה פון ניסים פון װעספּאסיאַנוסן 
געפינט זיך אין בוך ,לעבן פון ועספּאסיאנוס" פון סועטאָניוס, קאַפּ, 7, װעספּאסיאנוס 
האָט געהערשט אין די יאָרן 69--79 נאָך קר. זיין זון, טיטוס, האָט חרוב געמאַכט דעם 
צווייטן בית/המקדש, | 

קליין ביסעלע נאָטהײיט צו באַפּעסטיקן זייער שעדלעכע אויפפירונג. אויב 
מיר זאָלן גלויבן דער סיביל פון ווירגיליוס, מוז סאלמאָנעאוס 38), אַלּם 
שטראָף פאַר אַרוסשטעלן זיך אַלס יופּיטער, כדי אָפּצונאַרן דאָס פאָלק, 
ביז היינט צו טאָג אָפּקומען די שווערסטע ענוים אין גיהנום : 


ער האָט געליטן פּיין אָן סוף פאַר װאַגן נאָכצומאַכן 

דעם הימלס דונער-בליץ און די פלאַמען פון יופּיטער. 

אויף רײט-װאָגן, מיט היציקע פיר פערד געשפּאַנט, צעװויגט, 

איז ער אַרויסגעריטן מיט לייכטנדיקן פאַקל אין זיין האַנט, 

צװישן די גריכן אין דעם געמאַרק פּלאַץ, 

אין רעכטן האַרץ פון שטאָט עליס איז ער געפאָרן דרייסט : 

מיט אָפענעם גאוה-גיר האָט ער אַליין העזה'דיק 

גענומען כבוד װאָס אויף אמתן גאָר קומט צו געטער נאָר. . 

אָט דער נאַר, װאָס האָט שטורעם נאָכגעמאַכט און דעם נישט-נאָכמאַכיקן דונער"בליץ. 
דורך אַ געקלאַפּ פון מעש און שװינדלדיק געאייל 

פון קאָפּיטע-פערד -- אים האָט דער גרויסער געטער-פאָטער גלייך דערזען. . 
האָט ער אויף דעם נאַר אַ װאָרף געטאָן נישט קיין פאַקל, נישט פייערל שוואך 
פון אַ װאַקס-ליכט, װאָס מיט רויך פאַרױיכיקט, -- 

נאָר דעם װילדן פלאַקערישטויס פון דונערן און בליצן, -- 

און געבראַכט אים נידער מיט פיס אַרויף און קאָפּ אַראָפּ 36) 


אויב אַזאַ איינער װאָס האָט אין זיין צייט געהאַנדלט בלויז צוליב 
זיין נאַרישקײט אָדער חוצפּה, איז שוין דערפאַר אַליין אַ װילקאָמענער 
גאַסט אין גיהנום, דענק איך, אַז די אַלע װאָס האָבן באַנוצט רעליגיע, 
אַלס אַ מאַנטל, אונטער וועלכן זיי האָבן פאַרשטעקט זייער פאַרדאָרבנקייט, 
וועלן געוויס זיין נאָך אָנגעליינטערע געסט אין דעם זעלביקן פּלאַץ. 

אונדזערע איינענע פירער האָבן אין פראַנקרייך אויך באַנוצט גע- 
וויסע פאַרהייליקטע סימבאָלן, װי פראָשן, ליליען-צייכענונג (פלויר-דע- 
ליע), הייליקע כלים און באַנערס מיט פלאַמען מיט גאָלד-קאָליר 87), נאָר 


5) אין דער גריכישער מיטאָלאָגיע, איז סאלמאָנעאוס, דער זון פון מלך פון 
עליס, געװען דער זון פון אַקאָלוס און דער ברודער סיזיפוס. ער איז געװען אומא" 
בערלייגט און גאָטלעסטעריש, און האָט געהאַט פּרעטענזיעס צו זיין גלייך צו צעאוסן, 
וועלנדיק אפילו נאָכמאַכן זיינע בליצן. דערפאַר האָט אים צעאוס פאַרשטויסן אין 
,,שאול תחתיה" (האָדעס), 

6) ,אענעצאזן", קאַפּ. 6, פערז 585 א. װ. 6 

7) הא וערן דערמאָנט העראָלדישע עמבלעמען אויף ואפן און הערבן פון 
פּראַנצויזישע מלכים. די הייליקע כלי, מיט די אויל פאַר דער קאָראָנאַציע פון די מלכים 
פון פראַנקרייך, איז על פּי לעגענדע געבראַכט געװאָרן, דורך אַ מלאך, פון הימל, פאַר 
דער קאַראָנאַציע פון מלך קלאָװיס אין 496. די העראָלדישע ליליע (פלויר'דע"ליע) 
שטאַמט פון 12-טן י"ה. אין די דריי בלעטלעך פון אָט-דער ליליען-עמבלעם האָבן גע" 
וויסע געלערנטע דערזען א גלגול פון א פראָש:געשטאַלט, װייל אַמאָל זאָל דער פראָש 
(זשאַבע) האָבן געװען דער ,טאָטעם" (הייליקע חיה) פון די אוראַלטע פראַנקן. דער 
באנער פון גאָלדיפלאַם קאָליר איז אויך געװען דער סימבאָל פון פראַנצויזישע מלכים, 
צוערשט האָט ער באַלאַנגט צום קלויסטער פון סט. דעניס און האָט געהאַט אַ רױטן 
הינטערגרונט, באַשאָטן מיט שטערנס, װאָס רינגלען אַרום אַ פלאַמענדיקע זון. 

וי עס זאָל נישט זיין, וויל איד נישט פון מיין זייט זיך אַרויסשטעלן אַלס 
נישט-גלױביקער, זינט נישט מיר און נישט אונדזערע עלטערן האָבן ביז 
איצט געהאָט אַ געלעגנהייט פאַר סקעפּטיציזם. אונדזערע קעניגן זיינען 
אַלעמאָל געווען אַזױ גרויסמוטיק אין צייטן פון פרידן און אַזױ געװאַגט 
אין צייטן פון קריג, אַז פון געבורט אָן האָבן זיי אויסנעזען נישט צו זיין 
באַשאַפן פון דער נאַטור װי פילע אַנדערע מענטשן, נאָר וי זיי װאָלטן 
אפילו פאַרן געבו-ט געווען באַשטימט פון אַלמעכטיקן גאָט פאַר דער באַ- 
הערשונג אוֹן אויפהיטונג פון דער קעניגרייך. אפילו ווען דאָס װאָלט נישט 
געווען אַזױ, װאָלט איך נישט נגעהאָט קיין חשק אַרויפצוטרעטן אויף דעם 
דאָזיקן װאַקלדיקן באָדן אָפּצופרענן די װאַרהאַפטיקייט פון אונדזערע 
טראַדיציעס, אָדער זיי אונטערזוכן אַזױ שטרענג, אַז עס זאָל אַװעקנעמען 
זייערע פיינע אָנשטעלן. דאָ איז דאָ אַזאַ פעלד פאַר אונדזער פראַנצוי- 
זישע פּאָעזיע, װואָס ווערט איצט נישט בלויז געאכטעט, נאָר זעט מיר 
אויס איז פונדאָסניי געבאָרן געװאָרן דורך אונדזער ראנסאר, אונדזער 
באאיף, אונדזער בעלעי 88), | 

די דאָזיקע פּאָעטן פאַרטײידיקן אַזױ גוט אונדזער שפּראַך, אַז איך 
װאַג צו נגלויבן דאָס נאָר אינגיכן וועלן נישט די גריכן, נישט די לאַטײינער 
האָבן וועלכן עס איז פאָרצונ איבער אונדז, אויסער מעגלעך מיט דעם 
װאָס זיי זיינען עלטער. און איך װאָלט נעטאָן אַן עוולה צוֹ אונדזער פֹּאַ- 
עזיע -- איך ליב צו באַנוצן דאָס װאָרט אומנעאַכטעט אויף דעם פאַקט 
װאָס אייניקע האָבן געשאַפן בלויז מעכאַנישע גראַמען, װאָרום איך דער- 
קען אַ צאָל מענטשן וועלכע זיינען פעאיק צו פאַראיידלען די פּאָעזיע און 
זי צוריקשטעלן אויף איר ערשטן גלאַנץ -- נאָר, וי איך זאָג, איך װואָלט 
געטאָן דער מוזע אַ גרויסן שאדן ווען איך װאָלט איר איצט באַרויבט פון 
יענע שיינע מעשה'לעך ועגן קעניג קלאָװויס, צװוישן וועלכע עס שיינט 
מיר, אַז איך קען שׁוין זען װי אננענעם און וי גליקלעכערווייזע די באַ- 
גייסטערונג פון אונדזער ראָנסאַרד אין זיין , פראַנסיאַדע" 29) װועט זיך 


8) אָט-די דריי זיינען געװען די סאַמע באַגאַבטע פון דער ,פּלעיאַדע" -- א 
גרופּע פון זיב{ פּאָעטן אין פראַנקרייך בעת דער רענעסאַנס תקופה. לא באָעסיעס לויב 
פאַר זיי איז אימפּולסיוו, אָבער א נאַטירלעכער, װען מ'נעמט אין באַטראַכט דעם גרויסן 
טעמפּעראַמענט-אויפברויז און קוראַזש פון יענער עפּאַכע. דייבעילי (1548) האָט אָפּגץ- 
דרוקט אַ שריפט: ,פאַרטײידיקונג פון דער פראַנצויזישער שפּראַך" װאָס האָט אַרױס- 
געבראַכט די ליטעראַרישע שיטות פון יענער גרופּע. ‏ 


9) אָט-די אומפארענדיקטע עפּאָפּייע האָט בלויז פיר קאַנטאַטעס ; זי דערצײלט 
װי אַזױ צו פראַנקוסן, דעם זון פון העקטאָר, װערט אַנטפּלעקט פראַנקרייכס גלאַררײכע 
צוקונפט, עֶר זעט אין גייסט א פּראָצעסיע פוֹן מלכים, יורשים פון קאַרל דעם גרויסנס 
דינאַסטיע, 

הגם די פּאָלמע איז אָפּגעדרוקט געװאָרן ערשט עטלעכע טעג קורץ נאָך דער 

פונאַנדערשפּילן. איך שאַץ אֶפּ זיין דערהויבנקייט, איך בין זיך באַוואוסט 
וועגן זיין שאַפֿונגס-גײסט, און כ'ווייס דעם חן. פונעם דאָזיקן. מענטשן; ער 
װועט צודאייגענען די פּלאַם-קאָלירן פאַר זיין געברויך, פּונקט וי די רוימער 
האָבן געטאָן מיט זייערע. הייליקע גארטקען און די פּאַנצער װאָס זיינען 
אַרונטערגעװאָרפן געװאָרן פוֹן הימל אויף דער ערד, לויט ווירגיל 40). 
ער װעט באַנוצן אונדזער געפעס מיט הייליקן אויל אַזױ וי די מענטשן 
פון אַטען האָבן באַנוצט דאָס קערבל פון עריקטאָניוס 41) ; ער װעט גע- 
ווינען אַפּלאָוז פאַר אונדזערע העלדן-טאַטן וי זיי האָבן עס געטאָן פאַר . 
זייער אליוון-קראַנץ וועלכן; זי באַשטײען, מ'קען נאָך איצט געפינען אין 
טורם פון מינערװואַ. זיכער װאָלט עס געווען אַ חוצפּה פון מיר ווען איך 
װאָלט פאַרזוכט צו װאַרפן אַ חשד אויף אונדזערע אַלטע מעשות און אַזױ 
אַרום זיך אַריינגעריסן אין דער קעניגרייך פון אונדזערע פּאֶעטן. | 
אָבער צוריקגיין צו אונדזער ענין, וועמענס פּאָדים איך האָב אומנערן 
פאַרלאָרן אין דער דיסקוסיע : שטענדיק פלעגט פּאַסירן אַז די טיראַנען, 
כדי צו באַפּעסטיקן זייער מאַכט, האָבן זיך גענעבן די גרעסטע מי צו 
דערציען זייער פאָלק, נישט נאָר אין נרעסטן נעהאָרכזאַם און קנעכטשאַפט- 
געפיל צו זיך, נאָר אויך אין פאַרגעטערונג. דעריבער איז דאָס אַלץ, װאָס 
איך האָב געזאָנט בִיז איצט, וועגן דעם וי אַזױ אַ גרייטוויליקע אונטער- 
טעניקייט קען דערנרייכט ווערן, געוויס גילטיק אויך אויף די דעספּאָטן אין 
זייערע באַציאונגען מיט די נידעריקסטע קלאַסן פון דער באַפעלקערונג. 


אינערלעכע אָרגאַניזאַציע פון דיקטאַטורן. -- זיקטאַטאָרן און זֵייערֶע אַרױסי 
העלפער. ---פארדאָרבענע קנעכט פון דעספּאָטן. -- דאָס לעבן פון די פאַרשקלאַפטע. -- 
פאַמיליען"טראגעזיעס פון טיראַנען. -- פרײינדשאפט דאָרט איין אונטער טיראַנײ. -- 
נישטאַ קײן ערע צװישן דיקטאַטאָרן. -- שטענדיקע שרעק פון ארייניקונגען". 


איך קום איצט צו אַ פּונקט װאָס איז, לויט מיין מיינונג, די טרייב- 
קראַפט און דער סוד פון הערשאַפט, דער שטיצפּונקט און דער פונדאַמענט 


בארטאלאָמעאוס נאַכט (1572), האָט ראַנסאר שוין גערעדט װעגן דעם פּראָיעקט מיט 20 
יאָר פריער. ער האָט אפילו פאָרגעלייגט דעם פאַרענדיקטן פּראָלאָג צום קעניג הענרי 
דעם 2-טן, אין 1550. מיקען אגב זען פון לאַ באָעסיס פּאָר װערטער, װי נאָענט ער איז 
געשטאַנען צו די פּאַעטן פון זיין צייט, 


0) ,ענעאיד", קאנטאָ 8, פערז 664, 


1 עריקטאָניוס, דער לעגענדארישער מלך פון אַטען (1556--1573 פ. קר.) איז 
געװען דער זון פון דער ערד. ער פלעגט צייטנוייז פאָרגעשטעלט װערן װי א שלאנג, 
געטראָגן פון די סעקראפידעס יונגפרויען, צו וועלכע אַטען האָט אים איבערגעגעבן נאָך 
אלס קינד. דאָ אין טעקסט װערט אָנגעדײטעט דער מגהג פון די 'פאגאטעניא פעסטלעכ- 
קײַטן", װען די יונגפרויען האָבן געטראָגן קערבלעך, פאַרפּוצט מיט גירלאנדן, אויף 
זייערע קעפּ. ס'פלעגן אויך פאָרקומען װעט:געלאפן, פאַר וועלכע די געווינערס פלעגן, 
| אַלס פּרײזן באַקומען אָליוון'קרענץ, : 

פון דער טיראַנײי. דער װואָס דענקט, אַז די שפּיזיװאַרפער, די אויפזעער 
און די נאַכט-ועכטער היטן אָפּ די טיראַנען, די --- האַלט איך --- זיינען 
זיך דורך און דורך טועה. די אַלֶע מענטשן דינען בלויז פאַר צערעמאָניע 
און װוי אַ סימן פון אַן אייזערנער האַנט, אָבער נישט וי אַ שוץ, אויף 
וועלכן מען זאָל זיך קענען פאַרלאָזן. די בוינןדשיסער האַלטן פאַרשפּאַרט 
די טויערן פון פּאַלאַץ פאַר די שלעכט געקליידעטע אָרעמעלייט, װאָס פאַר- 
מאָנן נאָר קיין וואפן נישט, אָבער נישט פאַר די גוט-באַװאָפנטע לייט, 
װאָס קענען אויספירן אַ וועלכע עס איז פאַרשווערונג. געוויס לאָזט זיך 
זאָנן וועגן די רוימישע קיסרים, אַז ווייניקערע פון זיי האָבן אויסגעמיטן 
געפאַר אַדאַנק דער הילף פון דער ואַך וי די, װאָס זיינען געטויט גע- 
װאָרן פון זייערע אייגענע וועכטער. נישט די רייטער, נישט די פוס-זעלנער 
און אויך נישט די וואפן באַשיצן דעם טיראַן. דאָס זעט אויס צו זיין אומ- 
גלויכלעך אויפן ערשטן בליק, אָבער עס אין דאָך אמת, אַז עס זיינען 
שטענדיק נישט מער וי פיר אָדער פינף מענטשן, וועלכע האַלטן אויף דעם 
דעכפּאָט; פיר אָדער פינף מענטשן װאָס האַלטן אַ גאַנץ לאַנד פֿאַר- 
שקלאַפט צו אים. פינף אָדער זעקס מענטשן האָבן אַ צונאַנג צום טיראַן 
און ער הערט זיך צו צו זייערע רייד. אָדער אִטידי מענטשן האָבן אַליין 
צו אים זיך דערנענטערט, אָדער ער האָט זיי צו זיך גערופן, כדי זיי זאָלן 
ווערן מיטשולדיקע אין זיינע גרויזאַמקײטן, מיטגעניסער פון זיינע תענו- 
גים, נאַדינער פון זיינע ליידנשאַפטן און שותפים אין דעם רויב, װאָס ער 
נזל'ט אָן, אָטידי זעקס מענטשן באַאַרבעטן זייער הויפּט אַזױ גרינטלעך, 
אַז ער ווערט פאַראַנטװאָרטלעך נישט נאָר פאַר די מעשים פון זיין איינע- 
נער טיראַנײי, נאָר אויך פאַר די פאַרברעכן פון זיינע זעקס חברים. די זעקס 
האָבן זעקס החונדערט, וועלכע פּראָפּיטירן אונטער זיי און פאַרהאַלטן זיך 
צו די זעקס, וי אָט-די זעקס פאַרהאַלטן זיך צום טיראַן. די זעקס הונדערט 
האַלטן אונטער זייער אויפזיכט זעקס טויזנט, וועלכע ווערן פון זיי באַ- 
שטימט אין געוויסע ראַננען ; זיי ווערן דערהויבן צו זיין די פאַרװאַלטער / 
פון פּראָווינצן און די אָנפירער פון די פינאַנצן, כדי זיי זאָלן העלפן דעם. 
טיראַן אין דער באַפרידיקונג פון זיין האָב-ניער און אכזריות, אויספירן 
וי געהעריק און באַצייטנס אַלֶע זיינע פּלענער. די זעקס טויזנט, אגב, טוען 
אָן אַזױ פיל צרות, אַז זיי װאָלטן נישט קענען לאַנג זיך אויפהאַלטן, ווען 
נישט דער פאַקט, װאָס זיי שטייען אינעם שאָטן פון די זעקס הונדערט, 
און נאָר מיט זייער הילף און איינפלוס מיידן זיי אויס די נגעזעצלעכע 
שטראָף, װאָס קומט זיי פאַר זייערע מיאוסע מעשים, 

די פאָלנן פון דעם אַלעמען זיינען ווירקלעך פאַטאַל, און ווער עס 
איז װיליק פונאַנדערצעװויקלען דעם פּלאָנטער זעט איין, אַז נישט די זעקס 
טויזנט, נאָר אַ הונדערט טויזנט, און אפילו מיליאָנען זיינען צונעקלעפּט 
צום טיראַן דורך דעם שנור צו וועלכן זיי זיינען צוגעבונדן. לויט וי האָ- 

מער דערציילט אונדז באַרימט זיך יופּיטער, אַז ער קען צוציען צו זיך 
אַלע געטער ווען ער גיט אַ צי אַ קייט. אַזאַ'ן איינפאל האָט פאַראורזאַכט די 
פאַרגרעסערונג פון סענאַט אונטער יוליוס צעזאַר 42) ; די פאָרמירונג פון 
נייע ראַננען, די באַשאַפונג פון נייע אַמטן, איז איינגעפירט געװאָרן נישט 
כדי צו רעפּאָרמירן די גערעכטיקייט, נאָר --- ווען מ'באַטראַכט עס ריכ- 
טיק --- כדי צו באַזאָרנגן נייע אונטערשטיצער פאַר דעם דעספּאָטיזם. אין 
קורצן, ווען מ'דערגרייכט דעם פּונקט, דורך גרויסע אָדער קליינע טובות, 
אַז נרעסערע אָדער קלענערע פּראָפיטן קענען דערגרייכט ווערן אונטער אַ 
טיראַן, דאַן געפינען זיך כמעט אַזופיל מענטשן וועמען די טיראַנײ זעט 
אויס צוֹ זיין פאַרצוגלעך, װוי די צאֶל פון מענטשן צו וועמען די פרייהייט . 
װאָלט אויסזען צו זיין ווינטשנסווערט. דאָקטוירים דערקלערן אַז, ווען אַ 
טייל פון קערפּער ליידט פון בלוט-פאַרגיפטונג װעט יעדער אויפטרייסלונג 
אין אַן אַנדער פּלאַץ באַלד זיך איבערטראָגן אין דעם קראַנקן טייל. דאָס 
זעלביקע קומט פאָר ווען נאָר אַ הערשער פאַרװאַנדלט זיך אין אַ טיראַן -- 
דער ערנסטער אָפּפאַל פון דער געזעלשאַפט --- איך האָב אינזינען נישט די 
באַנדעס קליינע גנבים און אױיערנלאָזע 43) חברה, װאָס האָבן אין אַ רע- 
פּובליק נישט קיין באַדייטונג, נישט צום שלעכטן און נישט צום גוטן, 
נאָר די יעניקע װאָס זיינען קאָרומפּירט דורך אַ ברענענדיקער אַמביציע 
אָדער אויסערגעוויינלעכער האָבניעריקייט, די אַלע קלייבן זיך אַרום אים 
און שטיצן אים, כדי צו האָבן אַ חלק אין דעם רויב און צו דערהויבן זיך, 
ווערן קליינע הערשער אונטער דעם גרויסן טיראַן. דאָס איז די פּראַקטיק 
צווישן גרויסע רויבער און באַרימטע פּיראַטן ; אייניקע בושעווען אויפן 
לאַנד, אַנדערע פאַרפאָלגן ים-רייזנדע ; אייניקע פיגן אין באַהאַלטענע 
לויער-פּלעצער, אַנדערע װאַכן אויף אויסקוק-פּונקטן; אייניקע באַגײען 
מאָרד, אַנדערע --- רויב ; און כאָטש עס זיינען צווישן זיי דא פאַרשידענע 
ראַנגען, מאַנכע זיינען בלויז אונטערהעלפער ווערנד אַנדערע זיינען הויפּט- 
לינגע פון באַנדעס, דאָך איז צווישן זיי נישטאָ קיין איינער וועלכער פילט 
זיך נישט װי אַ טייל-נעמער, אויב נישט אין נאַנצן רויב, איז װוייניקסטנס 
אין יאָגן זיך נאָך דעם. עס ווערט צו-פאַרלעסלעך דערציילט, אַז די רויבער 
אין סיציליע האָבן זיך אַזױ פאַרמערט, אַז עס איז געװאָרן נויטיק צו 
שיקן קעגן זיי פּאַמפּעאוס דעם גרויסן 44), און אַז די רויבער האָבן אַרײנ- 


42) אונטער יוליוס צעזאַר איז די מאַכט פון די סענאַטאָרן שטאַרק באַשרענקט 
געװאָרן און מיליטערישע פירער האָבן באַקומען אַ חלק אין די געזעצגעבנדיקע און גע" 
ריכטלעכע סענאט-פונקציעס, 

23) עס איז לאַנג געװען אַן אוראַלטער מנהג אָפּצושנײדן די אויערן אַלס שטראָף 
פאַר קליינע גנבות. אין מיטלאַלטער האָט מען עס נאָך פּראַקטיצירט אונטער לואיס 
דעם 9-טן (12טער י"ה), 

44) פּלוטאַרך : לעבנסיגעשיכטע פון פאָמפּעאוס". ,פּאָמפעאוס דער גרויסער" 
(107---48 פ. קר.) -- קאָנסול פון רוים, אין יאָר 63 פ. קר, האָט ער געמאַכט זײין 
איינצוג אין ירושלים, 

געצוינן אין זייער קרייז נאַנץ פיינע שטעטלעך און נרויסע שטעט אין ווע- 
מענס האַפן זיי פלעגן זיך פאַרבאַהאַלטן ווען זיי פלענן זיך צוריקקערן 
פון זייערע עקספּעדיציעס, באַצאָלנדיק גאַנץ לייטיש פאַר דעם שוץ װאָס 
מ'האָט דאָרט געגעבן זייער אָנגערויבטן פאַרמעגן. 

אויף אַזאַ אופן פאַרקנעכט דער דעספּאָט זיינע אונטערטאַנען, איין 
טיי? מיט דער החילף פון אַן אַנדער טייל, און אַזױ ווערט ער באַשיצט פון 
די יעניקע, װאָס --- ווען זיי װאָלטן געווען ערנהאַפטע מענטשן, װאָלט ער 
גאָר געדאַרפט זיך זעלבסט באַשיצן, קענן זיי. עס איז פּונקט אַזױי ווי, כרי 
צו שפּאַלטן האָלץ מוז מען אָנקומען צו אַ קלין געמאַכט פון האָלץ נופא. 
אַזעלכע זיינען זיינע בוינן-שיסער, זיינע וועכטער, זיינע שפּיזןװאַרפער. 
זיי אַליין זיינען צייטנווייז נישט אויסגעהיט פון ליידן אונטער זיינע הענט, 
אָבער אָט-דער אָפּפאַל פון דער מענטשהייט, פאַרגעסן און פאַרלאָזן פון 
גאָט און פון לייט, קענען דערפירט ווערן צו װועלן דולדן דאָס שלעכטס, 
אויב מ'דערלויבט זיי צו טאָן שלעכטס אַנדערע, -- נישט חלילה צו דעם 
איינעם פון וועלכן זיי ליידן, נאָר צו די װאָס ליידן וי זיי אַלֵיין און ניבן 
זיך אונטער וויי? זיי זיינען הילפלאָז. | 

פונדעסטווענן, ווען איך זע די לייט װאָס דינען אַזױ פּיינלעך דעם 
טיראַן, כדי צו פּראָפיטירן פון זיין טיראַנײ און פון דער פאָלקס-פאַרקנעכ- 
טונג, בין איך אָפּט דערשטוינט פון זייער שלעכטקייט און פי? צומאָל 
רחמנות צו זיי וועגן זייער נאַרישקײט. ווייל, דעם אמת זאָננדיק, װוי דען 
אַנדערש קען אַ מענטש צושטיין צו אַ טיראַן, זיך אָפּזאָנן פון דער פריו- 
הייט, און אַזױי צו זאָגן אַרומנעמען מיט ביידע הענט די איינענע פאַר- 
שקלאַפונג, סיידן אַזאַ מענטש אין איינפאַך א שוטה? זאָלן אַזעלכע 
מענטשן פאַר איין ווייל זיך באַפּרײיען פון זייער אַמביציע, אָדער זאָלן זיי 
פאַר אַ רגע פאַרגעסן זייער האָבבאַנער, און זאָלן זיי זיך דערזען וי זיי 
קוקן אויס אין דער ווירקלעכקייט, װעלן זיי דייטלעך זען, אַז די שטאָט- 
לייט, די פּויערים וועלכע זיי פלענן ביי יעדער געלעגנהייט טרעטן מיט די 
פיס און באַהאַנדלען ערנער יוי פאַראורטיילטע פאַרברעכער אוֹן שקלאַפן, 
וועלן זיי איינזען, זאָג איך, אז יענע מענטשן, מיסברויכט וי זיי זיינען 
נישט געװאָרן, זיינען פונדעסטוועגן,,. אין פֿאַרנלײַך מיט זיי, די משרתים 
פון די דעספּאָטן, גליקלעכער און באַדייטנדיק פריי. דער ערד-אַרבעטער 
און דער האַנטװערקער, וי פאַרשקלאַפט זיי זאָלן נישט זיין, טוען אִפּ 
זייער פליכט, ווען זיי האָבן אויסגעפירט װאָס מ'האָט זיי געהייסן טאָן. 
אָבער דער דעספּאָט זעט אַרום זיך מענטשן, וועלכע האַלטן אים אין 
איין חנפענען און בעטלען פון אים טובות. זיי באַמיען זיך צו טאָן מער 
וי ער פאָדערט פון זיי, אַזעלכע מענטשן מוזן נישט נאָר אויספירן באַ- 
פעלן, נאָר זיי מוזן אויך טרעפן אין פאָראויס װואָס דער דעספּאָט קען פאַר- 
לאַנגען פון זיי; כדי צופרידן צושטעלן אים מוזן זיי פאָראוֹיסזען זיינע 

באַגערן, עס איז נישט גענוג אים צו פאָלגן, זיי מוזן אים אויך נעפעלן 
ווערן. זיי-מוֹזן זיך אָנשטרעננען איבער די כוחות, זיך אָפּקװעלן, ווערן 
טויט-מיד ביי דער אַרבעט אין דער דינסט פון זיינע אינטערעסן, כדי אים 
צו באַפרידיקן מוזן זיי זיך פרייען מיט זיינע פריידן, מקריב זיין זייער 
געשמאַק פאַר זיינעם, באַצװיננען זייער. נאַטור און פאַרגעװאַלטיקן זייע- 
רע כאַראַקטערינײגונגען ; זיי מוזן אויפפּאַסן און אױפכאַפּן יעדעס װאָרט 
זיינס, די אינטאָנאַציע פוֹן זיין קול אפילו, יעדן צייכן, יעדן בליק. זיי 
קענען נישט האָבן קיין אוינ, קיין פוס, קיין האַנט, װאָס זאָל נישט ואַך 
זיין צו דערשפֿירן זיינע וואונטשן, - אָדער אויסצוזוכן זיינע פאַרבאָרגענע 
געדאַנקען. - | : | יב 
קען דאָס אָנגערופן װערן אַ גליקלעך לעבן? קען דאָס באַצײיכנט 
ווערן אַלס לעבן ? צי איז פאַראַן אויף דער וועלט עפּעס מער אומדער- 
טרענלעכעס וי אָט-אַזאַ צושטאַנד, איך רייד שוין נישט פאַר אַ בראַון 
מענטשן, אָדער פֿאַר אַ- מענטשן פון יחוס-אָפּשטאַם, נאָר בלויז פאַר אַ 
מענטש מיט געזונטן פאַרשטאַנד, אָדער, אויב מיר וועלן גיין אפילו ויי- 
טער, פאַר פּשוט איינעם,,. װאָס טראַנט אויף זיך א: מענטשלעך אָנזען? 
װאָס פאַר אַ צושטאַנד איז נאָך מער מיזעראַב? וי צו מוזן פירן א לעבן 
ווען מ'האָט קיין שוּם זאַך. נישט װאָס זאָל נגעהערן דער איינענער פּער- 
זאָן, באַקומענדיק פון עמיצן, אַ צװוייטן, די איינענע אויפהאַלטוננ, די איי- 
נענע קראַפט צו האַנדפּען, דעם איינענעם קערפּער, און אפילו דאָס לעבן 
גופא ? | | | 
דאָך זיינען מענטשן וויליק צו. דינען, כדי אֶנצוזאַמלען ריינטום, 
פּונקט וי זיי װאָלטן געקענט דערווערבן א שטיק? אייגנס, ווען זיי קענען 
אפילו. נישט באַהױפּטן אויף זיכער, אַז די אייגענע פּערזאָן זייערע געהערט 
צִו זיי, אָדערּ וי עמיצער װאָלט געקענט אונטער אַ טיראַן באַזיצן עטװאָס 
וועלכעס ער זאָל קענען באַצייכענען אַלס זיינע. זיי האַנדלען וי זייער 
רייכטום װאָלט פאַקטיש געהערט צו זיי, און זיי פאַרנעסן, אַז זיי אַליין 
האָבן דעם חערשער נעגעבן די מאַכט אַלֵץ אַועקצונעמען פון יעדן אי" 
נעם, נישט אויסלאָזנדיק קיין זאַך, װאָס עמיצער װאָלט נעקענט זאָנן אַז 
דאָס איז זיינס. זיי באַמערקן אַז קיין זאַך מאַכט נישט דעם מענטשן אַזױ 
אונטערווארפיק דעם טיראַנס אכזריות, וי אייגנטום ; אַז דאָס באַזיץ פון 
רייכטום איז שוין דער ערגסטער פּאַרברעך קעגן דעם טיראַן, אַ פאַרברעך 
פאַר וועלכן ס'קומט טױיט-שטראָף; אַז ער האָט קיין זאַך נישט אַזױ ליב 
וי געלט און ער רואינירט בלויז די רייכע, וועלכע קומען צו אים וי 
בהמות צו א קצב, אָנבאָטנדיק זיך אַלֵיין, אַזעלכע פעטע און אָנגעשטאָםּ 
טֶע, אַז די שלונע הויבט אים אֶן רינען אין מויל. אִט-די דאָזיקע ליבלינגען 
זיינע װאָלטן נעדאַרפט אוודאי זיך דערמאָנען נישט אָן די, װאָס זיינען 
רייך געװאָרן פון די טיראַנען, װי אָן די יעניקע, וועלכע נאַכדעם וי זיי 

האָבן געהאַט אָנגעקליבן רייכטום האָבן פאַרלוירן אי דאָס אייגנטום אי 
דאָס לעבן. זיי װאָלטן געדארפט. באַטראַכטן נישט װוי גרויס עס איז די 
צאָל פון מענטשן װאָס זיינען געװאָרן רייך, נאָר װי קליין איז די צאָל. 
פון די וועמען עס איז געלונגען אָנצוהאַלטן זייער רייכטום. סיי ווען מיר 
פאַרטיפן זיך אין דער אַלטער געשיכטע, סיי ווען מיר באַטראַכטן די ציים 
אין וועלכער מיר לעבן, וועלן מיר דייטלעך איינזען, װי גרויס עס איז די 
צאָל פון די, װאָס נאָכדעם וי זיי האָכן דורך שענדלעכע מיטלען געוואונען 
דאָס אויער פון די פירשטן --- וועלכע פּראָפּיטירן ענטווערער פון דער גע" 
מיינהייט אָדער פון דער נאַאיווקייט פון יענע אונטערלעקערס, --- זיינען 
צום סוף פון די זעלביקע פּרינצן אַרונטערגעבראַכט געװאָרן צוֹ גאָרנישט. 
און חגם צוערשט זיינען אַזעלכע משרתים באַגעגנט געװאָרן מיט אַ גרייט- 
וויליקייט צו דינען זייערע אינטערעסן, האָבן זיי שפּעטער געפונען אַן ענלעך 
שיינבאַרע אומבאַשטאַנדהאַפטיקײיט וועלכע האָט מיטגעבראַכט זייער חורבן. 
געוויס, אונטער דער גרויסער צאָל מענטשן, װאָס האָבן אין איין צייט 
אָדער אַן אַנדערער געהאַט באַציאונגען מיט שלעכטע הערשער, זיינען גע" 
ווען װוייניקע אָדער פּראַקטיש קיין איינער, װאָס זאָל נישט האָבן צייטנ- 
ווייז געפילט אין באַצוג צו זיך אַלֵיין די פיינדשאַפּט פון דעם טיראַן, װאָס 
זיי האָבן פריער אַליין אַרױיסנערופן קעגן אַנדערע. מער אָפט נאָכדעם װי 
זיי זיינען געװאָרן רייך דורך באַרױבן אַנדערע, אונטער דער פריינדשאַפט 
פון טיראַן, געפינען זיי לסוף זיך אַליין אַלם די װאָס מאַכן אים רייכער 
דורך זייער רויב. 

אפילו מענטשן מיט כאַראַקטער, אויב עס פּאַסירט אַמאָל, אַז אַ טי 
ראַן זאָל ליבן אַזאַ מענטשן שטאַ-ק גענוג צו שענקען אים זיין גנאר, 
דערפּאַר, װאָס פון אים שיינען אַרױס די טוגנט און די ערלעבקייט, -- 
וועלכע רופן אַרױס אַ געוויסע אַכטונג אפילו מצד די פֿאַרדאָרבנסטע 
מענטשן, --- אפילו מענטשן מיט כאַראַקטער, זאָג איך, װעלן נישט קאָ- 
נען, לאַנג אויסמיידן דאָס צוזאַמענברעכן אונטער דער אַלגעמײנער קראַנק- 
הייט און וועלן נאַנץ פרי דערפילן די ווירקונגען פון טיראַנײ אויף זייער 
אייגענעם חשבון. אַ סענעקא, אַ. בורוס, אַ טראזעאוס, אָט-דער טריאומווי" 
ראַט פון דריי פּרעכטיקע מענטשן 45) קען אונדז זיין אַ דערמאַנונג פון 


5 לוציוס אננעוס סענעקא (4 פ. קר. -- 65 ג. קר.) פּלאָזאָף און שרייבער, 
דערציער פון נעראָן, איז פאַרטריבן געװאָרן פון רוים קיין קאָרסיקע אויף 8 יאָר צייט 
דורך די אינטריגעס פון מעסאַלינאַ, די פרוי פון קיסר קלאַודיוס. אגריפינא האָט אים 
צוריק געבראַכט קיין רוים און געמאַכט אים, צוזמען מיט בורוס, פאַרן דערציער פון 
איר זון, נעראָ. סענעקא האָט זיך גענומען דאָס לעבן אַ יאָר 15 שפּעטער, װען געראָי 
אים חושד זייענדיק אין אַ קאָנספּיראַציץ, האָט באַפױלן סענעקאן, זיין געװעזענעם לע- 
רער, זיך צו טויטן. בורוס האָט אויך געװאָלט איינצאָמען דעם טיראַן, אָבער האָט פאַר" 
לוירן זיין מאַכט, נאָך דער דערמאָרדונג פון אַגריפינאַ -- אַ פאַרברעך, װעלכער ער 
האָט שוין אײינמאָל באוויזן צו פארהיטן. געשטאָרבן איז ער אין 62 נ. קר,. טראזעאוס, 

אַזא טרויעריקן נורל. די ערשטע צוויי זיינען געווען נאָענט צום טיראַן דורך 
דער פאַטאַלער פאַראנטװאַרטלעכקײט פון האַלטן אין זייערע הענט די פאַר- 
װאַלטונג פון זיינע אָנגעלעגנהייטן. זיי ביידע האָט דער טיראַן געליבט און 
געאַכטעט. איינער פון זיי האָט נאָך אין צונאב געהאָט אַן איגנאַרטיקן 
רעכט אויף זיין פריינדשאַפט, האָבנדיק געווען דער לערעו פון דעם טיראַן, 
ווען יענער איז נאָך געווען אַ קינד. אַלֶע דריי זיינען דורך זייער גרויזאַמען 
טויט, דער בעסטער אָנווייז, וי װייניק צוטרויען מ'דאַרף האָבן צו דער 
פריינדשאפט פון א שלעכטן הערשער. און, דעם אמת געזאָנט, װאָס פאַר אַ. 
פריינדשאַפט קען מען דערװואַרטן פון איינעם, װאָס האָט אַזאַ פאַרביטערט 
האַרץ צו האַסן אפילו זיין פאָלק, װאָס טוט קיין זאך נישט. חוץ אים צו זיין . 
געהאָרכזאַם, און וועלכער דערפאַר װאָס ער ווייס נישט פון קיין ליבע פאַר- 
אָרעמט ער זיך אַלֵיין און מאַכט חרוב זיין איינענע מלוכה? | 

נון, ווען איינער זאָל באַהױפּטן, אַז די דערמאַנטע מענער זיינען אַרײינ- 
געפאַלן אין אומחן דערפאַר װאָס זיי האָבן געווונטשן צו האַנדלען ערנ- 
האַפט, דאַרף ער מוטיק זיך צוקוקן צו אַנדערע מענטשן אַרום דעם זעלביקן 
טיראַן און ער װועט זען, אַז די װאָס האָבן זיך דערװאָרבן זיין חן און האָבן 
זיך אויפגעהאַלטן דורך ערנלאָזע מיטלען האָבן אויך נישט פיל בעפער אִמַּ- 
געשניטן. ווער האָט דען אַמאָל געהערט פון אַ מער איבערגעבענער ליבע, אַ 
מער דויערחאפטער צוגעבונדנקייט; ווער האָט אַמאָל געלייענט וועגן א מאַן 
מער פאַרצווייפלט צוגעבונדן צו אַ פרוי װוי נגעראָ איז געווען צו פּאָפּעאַ ? 
{ דאָך איז זי שפּעטער פאַרגיפטעט געװאָרן דורך זיין אייגן האַנט 46). זיין 
מוטער, אַגריפּינא, האָט דערמאָרדעט איר מאַן, קלאַודיוס, כדי צו דערהויבן 
איר זון, נעראָ. אים צופרידנצושטעלן האָט זי זיך נישט צוריקגעהאַלטן פון. 
טאָן אָדער פאַרטראָגן װאָס עס זאָל נישט זיין. דאָך האָט דער זעלביקער 
זון, איר פלייש און בלוט, איר קעניג, דערהויבן דורך איר האַנט, אָט דער 
זון האָט נאָך עטלעכע אָפּטע דורכפאַלן, זי ענדלעך אומגעבראַבט 41), אמת, 
קיינער װעט נישט קענען לייקענען, אַז אָט-די שטראָף האָט זי כשר פאַר- 
דינט, ווען דאָס װאָלט געשען דורך עמיצן אַן אַנדערן און נישט פון דעם 
זון, װועמען זי האָט געבראַכט אויף דער ועלט. וועמען איז דען געווען 


אין קעגנזאץ צו די אַנדערע צװיי לערערס געראָנס האָט נישט געװאָלט שװייגן װען 
געראָ האָט געלאָזן דערמאָרדן זיין מוטער, אַגריפינא. ער האָט אַטאַקירט נעראָן אין 
סענאַט, אָבער דער סענאַט האָט אים פאַרדאַמט, אין יאָר 66 נ, קר., און נאָך אַ טיפער, 
געדאנקעגרייכער רעדע פאַר אַ צאָל פריינט, װאָס זיינען אים געקומען אָפּגעבן פייער- 
לעך כבוד, האָט ער זיך אויפגעשניטן די אָדערן. | 

46) צוויי היסטאָריקער, סועטאָניוס און טאַציטוס, דערציילן, אַז זי איז געהרגעט 
געװאָרן דורך אַ שטאַרקן קלאַפּ. זי האָט געהאָלפן געראָן אין אַ סך פון זיינע פאַר- 
ברעכנס, װי די דערמאַרדונג פון זיין מוטער, אגריפינא, און פון זיין איידעלער פרוי, 
אָקטאװיא. נאָכן ברוטאַלן מאָרד פון פּאָפּעא זאָל נעראָ האָבן ביטער געװויינט, 

7) סועטאָניוס אנעראָס לעבן" קאַפּ. 34, און טאַציטוס : ,אַנאַלן" בוך 12 קאַפֿ. 
7. קלאודיוס -- קיסר אין רוים אין די יאָרן 41---54, 


47 


לייכטער צו פירן פאַר דער נאָז ; ער איז געווען מער נאַאיוו, אָדער אָפן 
גערעדט, מער תמעװאַטע, װי דער קיסר קלאודיוס ? ווער איז געווען מער 
פּאַרנאַרישט אין דער אייגענער ווייב וי ער אין מעסאלינא 49), וועמען ער. 
אַלֵיין האָט צום סוף אויסגעליפערט צום תלין ? נאַרישקײיט אין אַ טיראַן 
מאַכט אים שטענדיק אומפעאיק פאַר נינסטיקע האַנדלונגען, אָבער אויף 
עפּעס אַ נגעהיימניספולן װוענ, דורך דעם כוח און אימפּעט פון זיינע גרוי- 
זאַמע האַנדלונגען אפילו לנבי די װאָס זיינען זיינע נאָענטסטע פאַרבינ- 
דעטע, זעט ער אויס אַרױסצעװוײזן דאָס ביסל אינטעליגענץ װאָס ער פאַרי- 
מאָנט נאָך. הי 

נוט באַקאַנט איז דאָס װאָרט פון יענעם אַנדער טיראַן, װאָס האָט 
אָנגעקוקט דעם האַלדז פון זיין פרוי, װעלכּע ער האָט הייס געליבט און אָן 
וועלכער, עס האָט זיך געדאַכט, ער האָט נישט געקענט לעבן, און גלעטנ- 
דיק דאָס ליבלעך האַלדז אירס, האָט ער געמאַכט אַזאַ צױיבערהאַפטע באַ- 
מערקונג : , אָט דאָס ליבלעכע האַלדז װאָלט באַלד געװאָרן איבערגעשניטן, 
ווען איך גיב נאָר אַזאַ באַפּעל! 49), טאַקע דעריבער זיינען די מערסטע 
!= אַמאָליקע דעספּאָטן פּשוט אומגעבראַכט געװאָרן דורך זייערע נאָענטסטע 
פּאַװאָריטן, האָבנדיק געזען און געקענט די נאַטור פון דער טיראַנײ, האָבן 
זיי נישט געקענט האָבן קיין גרויס צוטרויען צו די קאַפּריזן פונעם טיראַן, 
וי זיי האבן נישט געקענט האָבן קיין צוטרויען צו זיין מאַכט. אַזױי איז דֹאָד 
מיציאַן געטויט געװאָרן דורך כטעפען 80) קאָמאָדוס --- דורך איינער פון 
זיינע געליבטע 51), אַנטאָניוס דורך מאַקרינוס 32), און טאַטזאַכלעך אַלע 
די אַנדערע אין אַן ענלעך געװאַלדזאַמען וועג. 7 


48) מעסאלינא (15--48 נ. קר.) איז געװען דעם קיסר קלאוודיוסעס פינפטע פרויי 
צוערשט -- אַן ערנהאַפטע פרוי, אַ מוטער פון צװיי קינדער, איז זי פּלוצים געװאָרן 
אױיסגעלאַסן און איר נאָמען איז פאַר הונדערטער יאָרן געבליבן א שם'דבר פאַרְ דער 
נידעריקסטער פרויען-געפאַלנקײט, נאָך אַלס פרוי פון קיסר קלאודיוס, האָט זי חתונה 
געהאַט, נישט אָן זיין װיסן, מיט אירן אַ געליבטן. ענדלעך, איינזעענדיק איר אָפּענעם 
פאַרואַט, האָט דער קיסר קלאודיוס איר און איר געליבטן געשיקט אויפן עשאַפאָט, 
דאַן האָט ער חתונה געהאַט מיט אגריפינא, װעלכע האָט בי אים געפּועלט ער זאָל 
אַדאָפּטירן איר זון, נעראָ. דורך דעם האָט ער אַלײן זיך צוגעגרייט דעם קבר, װײל זיין 
ניי ווייב האָט אים פאַרסמט מיט אַ טעלער גיפטיקע שועמלעך, און דערמיט געעפנט 
אַ װעג צום טראָן פאַר איר זון, געראָ. | 

9) סועטאַניוס : ;דאָס לעבן פון קאַליגולא", קאַפּ. 33. קאַליגולא -- רוימישער 
קיסר (37--41 נ. קר.) עֶר האָט געװאָלט, ,אַז דאָס רוימישע פאָלק זאָל האָבן איין קאָפּ, 
כדי ער זאָל עס מיט איין קלאַפּ קענען אַראָפּהאַקן+. 

0 סועטאניוס : ;דאָס לעבן פון דאָמיציאַן", קאַפּ. 17, דער טיראַן איז געשטאָרבן 
אין 96 נ. קר., דריי יאָר נאָך זיין בעסטיאַלישער ממשלה און שטענדיקער מורא פאַר 
די שונאים, צוֹם סוף האָט זיין פרוי, דאָמיציאַ, אױסגעפּלאַנעװעט זיין טויט, אַריינשיקג" 
דיק צו אים אין צימער אַ שקלאַף, וועלכער האָט דעם קיסר דערשטאָכן צום טויט. דאָ" 
מיציאן, ברודער פון טיטוס, איז געװוען קיסר פון רוים 9681 נ. קר, | 

1) העראָדיאַן, בוך 1, קאַפּ. 54. קאַמאָדוס (161--192 נ. קר.) דער שלעכטער 
זון פון מלך-פילאָזאָף, מאַרקוס אורעליוס, האָט געפּלאַנעװעט צו דערמאָרדן זיין קעפּס" 

טי 


דער פאַקט אוז, אַז דער טיראַן ווערט: קיינמאָל אויף אַן אמתן נישט 
געליבט. דאָסגלײכן ליבט ער קיינעם נישט. פריינדשאַפט אין אַ הייליק. 
װאָרט, אַ הייליקע זאַך. זי. אַנטװיקלט זיך קיינמאָל נישט סיידן בלויז צווישן. 
מענטשן .מיט באַראַקטער,.. און שלאָגט קיינמאָל קיין װאָרצלען נישט, סיידן 
דורך קעגנזייטיקער אַכטונג. זי בליט נישט אַזױ דורך גוטהאַרציקײט, וי 
דורך אויפריכטיקייט. דאָס װאָס מאַכט איין פריינד צו זיין זיכער מיט דער 
פריינדשאַפט צו אים פון אַ צווייטן מענטשן, -- איז דער באַוואוסטזײַן פון 
יענעמס ערלעכקייט ; אַלס פאַרזיכערונג האָט ער זיין פריינדס גוטע נאַטור, 
זיין ערנגעפי?, און זיין באַשטאַנדהאַפּטיקײט. עס קען נישט געמאָלט זיין 
קיין פריינדשאפט, וואו עס איז פאַראַן גרויזאַמקײט, וואו עס איז פאַראַן . 
אומלאַיאַליטעט, וואו עס הערשט אומגערעכטיקייט. און דאָרט וואו רשעות 
| זאַמלט זיך אויף, איז צו געפינען בלויז פאַרשווערונג און נישט קיין חבר- 
שאַפט : אַזעלכע מענטשן האָבן נישט קיין ליבע איינער צום אַנדערן, זי 
האַלט צוזאַמען בפֿויז איין זאַך --- מורא, זיי זיינען נישט קיין פריינד ; זיי 
זיינען בלויז מיטשולדיקע אין איון געמיינזאַמען פאַרברעך. 

טראָץ דעם װאָס דאָס איז נישט אוממענלעך, דאָך איז איינע פון די 
שווערסטע זאַכן צו. געפינען אמתע פריינדשאַפט ביי אַ טיראַן. דערהויבן 
איבער אַלעמען און נישט האָבנדיק קיין חברים, געפינט ער זיך שוין במילא 
אויסער די גרענעצן פון פריינדשאַפט, וועלכע באַקומט איר ווירקלעכע דער- 
נערונג פון א גלײיכחײַט, װאָס כדי צו גיין מיט נישט קיין הינקענדיקן טראָט, 
מוזן ביידע פיס פון דער פריינדשאַפט זיין גלייך די לענג. דעריבער הערשט . 
(ווי מ'דערציילט) אַ געוויסע ערנהאַפּטיקייט ביי די גנבים ביי דער צו- 
טיילונג פון די אָנגערויבטע זאַכן, זי זיינען גלייכע און חברים צוישן זיך. 
אויב זיי האָבן זיך נישט ליב איינער דעם אַנדערן, רעספּעקטירן זיי וי 
ניקסטנס איינער דעם. צווייטן, און זיי זוכן נישט צו פאַרמינדערן זייער 
כוח דורך רייסערייען. ‏ אָבֶער די פאַװאָריטן פון אַ טיראַן קענען קיינמאָל 
זיך נישט פילן איננאַנצן זיכער. און דאָס איז דערפאַר, װאָס פון זיי גופא 
האָט דער טיראַן געלערנט, אַז ער. איז אַ?ּמעכטיק, און איז נישט געצאָמט 
פון קיין געזעץ אָדער פאַרפליכטונג, דעריבער ווערט ער טאַקע צוגעוואוינט 
צו באַטראַכטן זיין אייגענעם ווילן אַלס גענוג אורזאַך פאַר זיינע האַנד-. 
פונגען און אַז ער דאַרף זיין דער האַר איבער אַלעמען אֶן קיין גלייכן 
צו זיך. דעריבער זעט עס אויס זייער טרויעריק, װאָס נישט קוקנדיק אויף 


| פרוי, מאַרציא, האָט זי אים פריער פאַרסמט צום טויט, 

| 2) ה. ז, װערק, בוך 4, קאַפּ, 23. דאָס מיינט מען דעם קיסר מאַרקוס אױרעליוס 
אַנטאַנינוס באַסיאַנוס, בעסער באַקאַנט אַלס קאראקאלא, דערמאָרדעט (217 ג. קר.) אין 
א פארשווערונג, געשאפֿן דורך זיין אייגענעם דערציער, מאקרינוס, װאָס האָט גע" 
ירשנט זיין טראָן, האָט רעגירט אַ יאָר צייט און איז אויך דערהרגט געװאָרן דורך זיינע 
אייגענע סאַלדאַטן, 

אַזױ פיל ביישפּילן און ביי אַזאַ שטענדיק-אַקטועלער געפאַר, װויל קיינער ‏ 
נישט האַנדלען וי אַ קלוגער מענטש אויפן חשבון פון אַנדערע, און אַן ‏ 
צווישן אַזױ פיל אונטערלעקער פון דעם באַהערשער געפינט זיך נישט קיין 
איינציקער, װאָס זאָל האָבן דעם שכ? און דעם מוט צו זאָגן דעם טיראַן 
דאָס, װאָס לויט דער פאַבל, אַ פוקס האָט אַמאָל געזאָגט צו אַ לייב, װאָס 
האָט זיך פאַרשטעלט פאַר א חולה: ,איך װאָלט געקומען דיך מבקר- 
/חולה צו זיין, אָבער ווערנד איך זע פיל פוס-שפּורן פוֹן חיות װאָס זיינען 
גענאַנגען אין דער ריכטונג צו דיר, זע איך נישט קיין איינאיינציקן פוס- 
שפּור פון די װאָס זאָלן האָבן צוריקגעגאנגען". 

די דאָזיקע אומנליקלעכע זעען דעם גלאַנץ פון דעם טיראַנס אוצרות. 
און ווערן פאַרבלענדט דורך דעם אָפּשין פוֹן זיין פּראַכט. צוגעצויגן פון 
דעם דאָזיקן שיין, קומען זיי צו נאָענט נישט באַגרייפנדיק, אַז זיי דער- 
נענטערן זיך צו אַ פּלאַם װאָס קען נישט פאַרפעלן זיי צו פאַרצערן, ענלעך 
איז צונעצויגן געװאָרן דער אומפאָרזיכטיקער סאַטיר פון די אַלטע מעשה'- 
לעך : האָבנדיק דערזען דאָס ליכט פון פייער, װאָס פּראָמעטעאוס האָט 
אַדאָפּנעבראַכט פון הימל אויף דער ערד, האָט דער סאטיר עס געפונען 
אַזױ פּרעכטיק שיין, אַז ער איז צונענאַנגען עס אַ קוש צו טאָן און אין 
דערביי פאַרברענט געװאָרן. און אַזױ האָט עס אונדז דערמאָנט דער פּאֶעם 
פון טאָסקאַנע 83) וועגן דעם מאָטי? : אין דער האָפענונג צו' געניסן פון 
דעם תענוג, װאָס דער שיין פון פלאַם ניט אים, זוכט ער אויס דעם פייער. 
און דערפילט אויך דעם פייערס צווייטע אייננשאַפט -- דאָס ברענען. נאָב- 
מער, אפילו שוין אָננעמענדיק, אַז צומאָל קען עס אַ פאַװאָריט געלונגען 
צו אַנטרינען פון די הענט פון דעם, וועמען זיי דינען, --- זיינען זיי קיינ- 
מאָל נישט זיכער פון דעם הערשער װאָס װעט קומען נאָך אים. אויב ער 
איז אַ גנוטער מענטש וועלן זיי מוזן אָפּנעבן אַ רעכענונג פוֹן זייער פאַר- 
נאַנגנהײט און ענדלעך --- צונעבן אַז עס איז נאָך דאָ גערעכטיקייט אויף 
דער וועלט ; אויב ער איז אַ שלעכטער, ענלעך צו זייער לעצטן האַר, וועט 
ער געוויס האָבן זיינע איינענע פאַװאָריטן, וועלכע זיינען נגעוויינלעך נישט 
צופרידן מיט בלויז איבערנעמען די פּלעצער פון זייערע פאָרגענגער, נאָר 
באַשטײען מער אָפט אַועקצונעמען פאַר זיך דאָס רייכטום פון די פריער- 
דיקע ליבליננע און אפילו -- זייערע לעבנס. 

קען זיך געפינען עמיצער, װאָס זאָל ביי אַזאַ גרויסער געפאַר און 
מיט אַזױ ווייניק זיכערקייט, זיין אמביציעז גענוג צו וועלן, אויספילן אַזאַ 
פאַטאַלע פּאָזיציע און דינען, צום טראָץ פון אַזעלכע געפאַרן, אַזאַ מין גע- 
פערלעכן האַר 4 נוטער נאָט, װאָס פאַר אַ פּיין,. װאָס פאַר אַ מאַרטירערטום 


3 פּעטראַרק (1304--1374) : ,קאנצאַניערע", סאנעט 17. פּ. איז געװען א 
גרויסער איטאַליענישער פּאָעט און היסטאָריקער, 

דאָס אַלץ האַלט פאַרװיקלט אין זיך! צו זיין פאַרנומען טאָג און נאכט 
טראַכטנדיק וי צו געפעלן איין-איינציקן מענטשן, און דאָך פאַר אים 
מורא האָבן מער וי פאַר אַן אַנדערן אין דער גאָרער װעלט! צו זיין 
שטענדיק אויף דער װאַך, די אויערן אָננעשפּיצט, איבערטראַכטנדיק פון 
װאַנען דער קלאַפּ װעט קומען; אויסצוזוכן פאַרשװערונגען, שטיין אויף 
דער ואַך קעגן פּאַסטקעס; פאָרשן די פּנימער פון די איינענע חברים, כדי 
צו געפינען סימנים פון פאַרראַט; שמייכלען צו יעדן איינעם און פילן א 
טויט-שרעק פאַר אַלע פון זיי; נישט זיין זיכער מיט קיינעם סיי אַן אֶפע- 
נעם שונא, סיי אַ צו-פאַרלעסלעכן פריינד; צו וייזן שטענדיק א פריי- 
לעכן שמייכ? אויפן פּנים ווערנד דאָס האַרץ איז אָנגעפִילְט מיט שרעק, 
אומפעאיק צו זיין פריילעך און נישט װאַננדיק צו זיין טרויעריק! 

פונדעסטוועגן איז דאָ אַ צופרידנשטעלונג אין אונטערזוכן, װאָס די 
מענטשן באַקומען פון אָט די אַלֶע מאַטערנישן, װאָס פאַר אַ נוצן זיי ציען 
פון דער נאַנצער מי פון זייער מיזעראַבלער עקזיסטענץ, פאַקטיש באַשול- 
דיקן די מענטשן קיינמאָל נישט דעם טיראן פאַר די צרות ואָס זיי ליידן 
--- זיי ליינן אַרױיף די פאַראַנטװאַרטלעכקײט אויף די יעניקע װאָס באַ- 
איינפלוסן אים. פעלקער, נאַציעס, אַלֶע קאַנקורירן איינע מיט די אַנדערע, 
אפילו די פּויערים, די ערד-אַרבעטער -- אַלע דערמאָנען די נעמען פון די 
פאַװװאָריטן און אַנאַליזירן זייערע זינד, אַלע באַשיטן די דאָזיקע פאַװאָ- 
ריטן מיט טויזנטער באַלײידיקוננען, טויזנטער באַשמוצונגען און טויזנטער 
קללות. אַלֶע זייערע נעבעטן און שבועות זיינען געריכטעט קענן די דאָזיקע 
פּערזענלעכקייטן; מ'האַלט זיי פאַראַנטװאָרטלעך פאַר אַלֶע אומנליקן, אַלֶע 
מנפה'ס, פאַר דעם הוננער װאָס דאָס פאָלק האָט געליטן; און אויב מ'גיט 
זיי צייטנווייז אָפּ אויסערלעכן כבוד, ברויזט אין דעם זעלביקן מאָמענט אין 
די הערצער אַ גװואַלדיקע שנאה און מ'פילט פאַר זיי אַן ערנערע שרעק וי 
פאַר ווילדע חיות. | 

דאָס איז דער רום, דאָס איז דער כבוד, ואָס מ'ניט אֶפּ די איין- 
פלוסרייכע פאַװואָריטן פאַר זייער דינסט מצד די מענטשן וועלכע װאָלטן 
זיי לעבעדיקערהייט צעריסן אויף שטיקער --- ווען זיי װאָלטן נאָר נגעקענט 
זיך דאָס דערלויבן -- און ואָלטן נעזוכט נאָך אַנדערע גרויזאַמקײטן, 
זייענדיק בלויז האַלב-צופרידננעשטעלט פון די אַנאָניע-יסורים וואָס זיי 
האָבן צונעזען. ווארום אפילו נאַכדעם וי די פאַװאָריטן זיינען שוין טויט 
זיינען די מענטשן װאָס לעבן נאָך זיי קיינמאָל נישט פויל צו פֿאַרשװאַרצן 
די נעמען פון די דאָזיקע מענטשן-פרעפער מיט דעם טינט פון טויזנטער 
פעדער, צערייסן זייער רעפּוטאַציע אין שטיקלעך אין טויזנטער ביכער און 
שלעפּן אַרום --- קען מען זאָגן --- זייערע ביינער פאַר די קינפטיקע דורות, 
איײיביק באַשטראָפנדיק זיי נאָך זייער טויט פאַר זייער זינדיק לעבן. 

לְאְמִיר דעריבער לערנען וי לאַנג עס איז נאָך דאָ צייט, לאָמיר לער- 

נען צו טאָן נוטעס, לאָמִיר אויפהויבן אונדזערע אוינן צום הימל? פון 
אונדזער איינענעם כבוד ווענן, פאַר דער ליבע צו טוננט, אָדער צו ריידן 
מיט אַ זינען, פאַר דער ליבע און לויב פון גאָט דעם אַלמעכטיקן, וועלכער 
אוז דער אומפעלבאַרער עדות פון אונדזערע האנדלונגען און דער גערעכ- 
טער ריכטער פון אונדזערע פעלערן. װאָס אמבאַלאַנגט מיר, נלויב איך 
אויפריכטיק, אַז איך בין גערעכט, זינט עס איז נאָר נישטאָ קיין זאַך װאָס 
איז אַזױ דערווידער פאַר אַ גרויסמוטיקן און ליבנדיקן גאָט וי אַ טיראן. 
איך גלויב אַז נאָט האָט באַזאָרנט, אין א באַזונדער פּלאַץ אין גיהנום, אַ 
נאַנץ ספּעציעלע שטראָף פאַר טיראַנען און זייערע אַרויסהעלפער, 


(סוף) 

עטיען לא באָעסי: 
זיין צייט, סביבה און ווירקונג 
חיסטאָרישײטעאָרעטישע באַלײכטונג 


פון 


דײר הערמאַן פֿראַנט ויריאָרה) 


מיט צוויי בײילאַנן : װועגן אנסעלם בעלגאריג 
און / 
צווייטע ווערסיע וועגן פרייהייט אין. ווענעציע 


אין דעם אָנדעגק סון גוסטאַט לאַגדױיער 
(0ד18--1919) --- דער טיפױיגיקסטער 
אויסטייטשער פו 7אַ באָעס. 

אַ קורצער פּאַליטישער טראַקטאַט ווענן פרייהייט, װאָס אין אָנגע- 
שרינן געװאָרן אין פראַנצויזיש מיט 400 יאָר צוריק און האָט נאָך בין 
איצט זיין באַדייטונג נישט פאַרלוירן, פאַרדינט אין אונדזער צייט -- אַ 
צייט פוֹן מוראדיקסטן קריזיס פאַר די פּאָליטישע רעכטן און פרייהייטן --- 
די נרעסטע אויפמערקזאַמקײט, | 

זעען מיר טאַקע װוי אין די לעצטע צען יאר זיינען נייע און מאָדער- 
ניזירטע איבערזעצונגען דערשינען אין ענגליש און איטאַליעניש. איצט 
קומט אַ יידישע איבערזעצונג (צום ערשטן מאָל) פון אַן אומשטערבלעך 
ווערק, װאָס איז אַ צו לאַנגע צייט פאַרבליבן פאַרגעסן און פאַרזען. 

דאָס ווערק איז פונעם יונגן מחבר, לאַ באָעסי (1880--1803), גע- 
שאַפן געװאָרן אין איינער פון די אעעטערעסאַנטסטע תקופות פון דער מאָ- 
דערנער עפּאָכע אין דער מערב-איײיראָפּעאישער נעשיכטע. דאָס איז געווען 
די ערשטע העלפט פון 16טן י"ה, אָדער דער רעכטער בלי-פּעריאָד פון אַזױ 
גערופענעם רענעסאַנס אין פראַנקרייך, וואו ער איז נעקומען אַ ביסל שפּע- 
טער וי אין לאַנד פון זיין אורשפּרונג --- איטאַליע. ס'איז געווען די שטור- 
מישע איבערנאַננ-צייט פון פאַרענדיקטן, אָפּנעלעבטן מיטלאַלטער צום 
מאָרנענרויט פון אַ נייעם פּעריאָד --- די צייט פון הומאַניזם, פון אַנטײ 
קאַטוילישער רעפאָרמאַציע, און ווידערגעבורט פון גריכיש-רוימישן קלאַ- 
סיציזם. אויף די נעביטן פון קונסט, וויסנשאפט און געאָגראַפישע אַנטדע- 
קונגען פון נייע קאַנטינענטן און וועלטן, נייע אידייען, פּאָליטישע אידע- 
אַלן און נעזעלשאפטלעכע אינסטיטוציעס, 

די כעסטע זין פון די פעלקער, דערװואַכטע מיט פריש-יוננטלעכע או- 
דעאַלן, אויפנעברויזטע מיט א שטורעםגייסט, האָבן, וי יוננע אָדלערס, 
קרעפטיק פאַרזוכט צו דערהויבן זיך און פליען הויך און העכער, די קונסט 
האָט נאָר-װאָס דערגרייכט איר גלאַנץדצושטאַנד און די מאָדערנע וויסנ" 
שאַפט האָט געהאַלטן ביים נעבוירן ווערן, אַקאָרשט זיך אָנגעהויבן באַ- 
ווייזן אויפן האָריזאָנט, װוי דער מאָרננרויט פון פּרעכטיק-ליכטיקן טאָג . 
װאָס קומט אָן פאַר דער דערװואַכטער מענטשהייט. נאָך דער תקופה פון 
אומשטערבלעכע קינסטלער, וי פּערודושינאָ (1446 -- 1524), ראַפאַעלס 

רבי, און מיקעל אַנדזשעלאָ (1478 --- 1564) האָט זיך אָנגערוקט די תקופה 
פון נרויסע וויסנשאַפּטסלייט --- גאַלִיליי (18604--1642), דעקארט (1990- 
0 און ניוטאָן (1649---1727). | 
אַ פיל טיפערער גייסטיקער פּראָצעס האָט זיך גענומען אָפּשפּילן אין 
די יסודות פון דעם גייסטיקן לעבן פון דער געזעלשאַפט. מ'האָט מיט 
חשד און סקעפּטיציזם אָנגעהויבן קוקן אויף די הונדערט-יעריקע באַגריפן 
- און אייננגעװאָרצלטע טראַדיציעס, פּונקט וי דער מענטש װאָלט געװאָלט 
פאַרענטפערן די פראַנע: צי איז אַלץ, װאָס די צייט האָט איינגעשטעלט, טאַ- 
קע אין איינקלאַנג מיטן יושר, מיטן שבל, מיטן מענטשלעכן געוויסן; צי 
אַלץ -- מיט איין װאָרט --- װאָס איז פאַראן, דאַרף טאַקע זיין און איז 
באַרעכטיקט צו זיין ? די אייביקע אידייע פון רעכט איז געװאָרן דאָס קרו" 
טעריום, דער מאסשטאב, מיט וועלכן מען מעסט מענטשלעכע אינסטיטו- 
ציעס און פירונגען, אַזאַ ענין, אָנגעלאָדן מיט שטורעם און דינאמיט, האָט 
פריער אָדער שפּעטער געמוזט בייטן דעם פּנים פון דער וועלט... 
אין די נשמהּ-טיפענישן ביי די בעסטע מענטשן האָט דער פרייהייט- 
געפיל זיך אױיפנעכאַפּט פון א לאַננן, פאַרנליווערטן שלאָף. און װאָלטן די. 
צעבושעװועטע רעליניעזע קאַמפן און סכסוכים צווישן פּראָטעסטאַנטן און 
קאַטאָליקן נישט אָפּנעצוינן און אָפּנעלענקט דעם גייסטיקן אויפברויז אויף 
זייטיקע וועגן, און אויב אָנשטאָט פאַרשידענע סעקטן-סכסוכים װאָלט זיך 
פּאַרפעסטיקט אַ טיפער אינעווייניקסטער בונד און אַן אויסגלייך צווישן רע- 
נעסאַנס-גייסט און דעם יודאַיסטיש-קריסטלעכן יושר און נלייכהייט-גייסט. 
(ווי ער לעבט אין דער ביב?), טאָ װאָלט מסתמא פאַרן פּאָליטישן און 
סאַציאַלן לעבן פון מערב-אייראָפּע זיך אָננעהויבן אַ באמת נייע צייט, 
דאָס װאָלט געווען אַ צייט פון פאָרשריט און פרירן, מיט אַ נישט ווייניקער 
שנעלן פּראָנרעס אויפן נעזעלשאַפטלעכן נעביט וי דער װאָס האָט זיך גע- 
עפנט און גלענצנדיק זיך אַנטװיקלט אין דער פילאָזאפיע און װיסנשאַפט 
פון 17טן י"ה -- די צייט פון ספּינאָזא (1092--1077) און לייבניץ 
(1646:--1716), פון ניוטאָן און פּאַסקאל (1623--1002). | 
די ווידערגעבורט- און אויפלעבוננ-באַווענונג איז, צום אומנליק, נע- 
האַמעװעט געװאָרן דורך די אינטערעסן פוֹן די פירשטן און מלכים, פון 
די רייכע און יחסנישע קלאַסן, און פון די צעכן און קאָרפּאָראַציעס פון 
בעלי-מלאכות און סוחרים, װאָס האָבן אַלע װוי איינער נעקוקט אויף די 
פאָלקס-מאַסן וי אויף אַ שטיק אייננטום, װאָס דינט נאָר פאַר דער באַריי- 
כערונג און מאַכט-אויסברייטונג פון די פּריווילעגירטע קלאַסן און שיכטן, 
זיי, די פירשטן, די יחסנים, די גבירים-אדירים האָבן גלייכגעשטעלט די 
פאָלקס-סואווערעניטעט, די נייע נאַציאָנאַלע שטאַט-אידײע, מיט די איי- 
גענע אַבסאָלוטיש-אומבאַשרענקטע און ענאיסטיש-איינזייטיקע אינטערעסן 
פון מאַכט און באַזיץ. אויף אָט-די צוויי זיילן, װי אויף אַ פונדאַמענט, 

האָט זיך לאַננע יאָרן געהאַלטן דער בנין פון דער. מערב-אייראָפּעאישען 
ציוויליזאַציע און פּאָליטיק, י יי יי 
| = כדי צו צעשטערן אִטידעם אַלט-נייעם סאַציאַלן בנין איז נויטיק גע- 
ווען דער מענטשהייט, פאַר צען דורות לאַנג, פירן אַ שווערן, רעװאָל- 
ציאָנערן קאַמה און אויספירן אַ נעדולדיקע בויאונג- און אויפקלערונג- 
אַרבעט פון פאָלקס-דערציאונג און בילדונג --- אַן אַרבעט װאָס אין נאָך 
ווייט נישט פאַרענדיקט. וויפיל מוט, העלדישקייט, מסירת-נפש האָט זיך 
געפּאַדערט . אויפצוהאַלטן אויף ווייטער די שוין איין מאָל נגעוואונענע 
רעכטן און פרייהייטן! אפילו דאָרט, וואו די פּאָליטישע עמאַנציפּאַציע 
איז שוין דערגרייכט געװאָרן, שלעפּן נאָך אַלץ די פעלקער אויף זייערע 
אַקסלען אַ טיי? פון יֹאָךְ װאָס דער פּאָליטישער דעספּאָטיזם האָט איבער- 
נענעבן בירושה דעם עקאָנאָמישן אַבסאָלוטיזם פון די נבירים-מאַכטהאָ- 
בער. וי עס שיינט קען און דאַרף דער קאַמף צװוישן טיראַנײ און פריי- 
הייט קיינמאָל נישט איבערנגעריסן ווירן ; ס'איז אַ קאַמף װאָס קען זיך 
נישט אָפּשטעלן און אויפהערן, אין אָט-דעם קאַמף וועלן אפילו די שטאַרק- 
סטע און מוטיקסטע תמיד מוזן אָנקומען צו אַ פרישער דערמוטיקונג און 
סימפּאַטיע, כדי זיך נישט אונטערנעבן און פאַרצווייפלען אין הייליקן 
שטרייט פאַר מענטשלעכער פרייחייט, פאַר מענטשלעכע רעכטן. 
, צווישן די ווערק װאָס ווירקן דערמוטיקנדיק און דערפרישנדיק 
אויף די פרייהייט-קאַמפער פון אַלע לענדער און אַלע צייטן, פאַרנעמט אַ 


זייער חשובן און איינציקאַרטיקן אָרט די קליינע שריפט פון יונגן און , 


געניאלן דענקער עטיען לאַ באָעסי --- מיט זיין אַפּיל צום שכ? און צום 
יושר-געפי? פון אַלע מענטשן-קינדער אומעטום", --- אַזױ האָט זיך אויס- 
געדריקט דער פלאַמענדיקער פראַנצויזישער סאַציאַלער פילאָזאָף, פעלי- 
סיטען דע לאַמענע (1789--1884) אין זיין לאַנגן און אינטערעסאַנטן 
פאָרװואָרט צו אַ נייער פראַנצויזישער אויסנאַבע פון לאַ באָעסיס , פרייווי" 
ליקער שקלאַפעריי" אין יאָר 1828, 

דער רענעסאַנס-גייסט. אין פראַנקרייך, פּונקט וי אין ענגלאַנד און 
אין דייטשלאַנד, האָט אין יענער צייט, אין דער ערשטער העלפט פון 
6טן י"ה אָנגענומען נישט נאָר די הומאַניסטישע פאָרם בלויז (פוֹן לו- 
טעראַרישער ווידערגעבורט אין גריכיש-רוימישן און העברעאישן גייסט), 
נאָר איז געווען פול מיט אידייען און שטרעמוננען פון סאַציאַלע און פֹּאַ- 
ליטישע פאַרבעסערונגען, װוי מיר װועלן דאָס קענען ווייזן ווייטער אונטן. 
קודם-כ? האָט אָבער דער פ-אַנצויזישער רענעסאַנס זיך אויסגעצייכנט 
מיט גלאָריפיצירן דאָס געזונטע, פריידיק-אָפּטימיסטישע לעבנס-נעפיל און 
לייכטזעליקן וועלט-באַנעם. דער נלענצנדיקסטער ביישפּי? פון אַזא לעבנס- 

באַיאָאונג און מוטיקן אָפּקער פון דאָס אַלטע, װאָס איז שוין פאַרפוילט 
און טויט, איז די פּרעכטיקע געשטאַלט פון פראַנסואַ ראבלעי (1490--- 
9) -- דער געניאַלער סאַטיריקער, אַ ווייטער פאָרגענגער פון באלזאק 
מיט זיין , מענטשלעכער קאָמעדיע", -- ראבלעי. איז דער אומשטערב- 
לעכער קריטיקער פון קירכלעכן אָבסקוראַנטיזם, װאָס האָט. פריער געהאַט, 
הונדערטער יאָרן כסדר, פּאַראַליזירט די קינדער-דערציאונג, די מעדיצין און 
די פאַרשריט-באַוענונג פון דער מענטשהייט, : 

אינעם. יונגן און פרי-פאַרשטאַרבענעם מחבר פון ,פרייוויליקער 
שקלאַפעריי? האָבן זיך פאַראײניקט ביידע הויפּט-שטריכן פונעם פראַנ- 
צויזישן הומאַניזם: ער האָט געהאַט דעם פרי-רייף געװאָרענעם קוק 
אויף דער הויפּט-פּראָבלעם פון מענטשלעכן צוֹזאמענלעבן -- די פראַנע 
פון פרייחייט און אױיטאָריטעט, וי דאָס האָבן געפּרעדיקט די ליבעראַלע 
גרויסע פּאָליטישע שרייבער און קעמפער קעגן דער סאָנאַרכישער טיראַ- 
ניי אין יענער צייט. דאָס איז איינס. און פון דער צווייטער זייט איז ער, 
באָעסי, פול מיט פיינער איראָניע און אומענדלעכער גוטמוטיקייט פון 
אַן עכטן און קלוגן מענטשנפריינד, אין אָט-דער הינזיכט איז ער נאָענט 
צוֹם גייסט פון בייסנדיקער סאַטירע אויפן אַלטן געזעלשאַפטלעכן סדר, 
וי דאָס האָט אויסנעדריקט ראבלעי, אין זיין עפּאָכע-מאַכנדיקן ווערק 
,נארגאנטוא" =-- איינער פון די גרעסטע בײיטראָגן פון פראַנצויזישן גייסט 
צו דער װעלט-ליטעראַטור. 

דער נאָענטסטער אין גייסט און באַרימטסטער בך-דור לאַ באָעסים, 
יינגער פון אים מיט אַ פּאֶר יאָר, וועלכער האָט אים איבערגעלעבט מיט 
כמעט דרייסיק יאֶר צייט, אין געווען מישעל מאַנטעין (1983--1592), 
דער אומשטערבלעכער פאָטער פון א גאַנץ נייעם זשאַנר פון קינסטלערי- 
שער פּראָזע אין דער װעלט-ליטעראַטור -- דעם גייסטרייכן עסיי. מאָנ" 
טעין, דער גרויסער און אינטימסטער פריינד לאַ באָעסיס, האָט אים אי" 
ננטלעך אַריינגעפירט און באַרימט נעמאַכט אין דער װעלט-ליטעראַטור, 
ער האָט לֹא באֶעסיס שריפטן אַרױסגעגעבן יאָרן נאָך דעם מחברס טויט, 
וי ס'איז דערציילט געװאָרן אין אונדזער איבערזעצערס ד"ר שאָטאַנס 
ביאָגראַפישער איינפירונג. | 

נויטיק איז אָבער טיפער און אַלזייטיקער צו אַנאַליזירן די צווישן- 
באַציאונגען פון אָט-די צוויי גרויסע און ארינינעלע דענקער און פּיאַנערן 
פון א נייעם, אַן אַנטײקלעריקאַלן, ד. ה. אַ מאָדֶערנעם און וועלטלעכן, 
לעבנס-באַנעם. פאַר אַ זייער לאַנגער צייט האָט מאָנטעין, צום באַדױערן, 
פאַרשאָטנט און מיט זיין גרויסער, װאָגיקער געשטאַלט במעט אינגאַנצן 
פּאַרשטעלט דעם פיל מוטיקערן און מער אויפריכטיקערן, און פאַר אונד- 
זער איינענער קריטישער צייט נאָך פיל װויכטיקערן דענקער און שרייבער 
--- לא באָעסי, 

דער פּראַנצויזישער פילאָזאָף מאַנטעין (1888--1992) איז געװוען. 
דער בעסטער און שענסטער אויסדריקער פונעם צייטיגייסט, ד. ה. פון 
גייסט פון רענעסאַנס און הומאַניזם אין דער עכטער פראַנצויזישער 
פאָרם, װאָס צייכנט זיך אויס דורך קלאָרקייט און גייסטרייכקייט. זיינע 
,עסייען? (פאַרזוכן) זיינען אין בעסטן זין פון װאָרט טאַקע פּאַרזוכן צו 
באַנעמען דאָס לעבן דירעקט, אין די טערמינען פון לעבן נופא, אַזױ צו 
זאָגן און נישט אונטער א פאַרקליידונג פון רעליניעזע אָדער מעטאַפיזישע 
דאָגמאַטן, װוי ס'איז געווען דער שטיינער אינעם קריסטלעכן מיטלאַלטער, 
דער יסוד פון אַזאַ לעבנס-באַנעם איז פאַר אים געווען די לעבנס-אנשוי" 
אונגען פון די מאָראַליסטן, היסטאָריקער און דיכטער פון קלאַסישן אַל- 
טערטום --- פון אַ קאַטאָן, עפּיקטעט, ווירניל, לוקרעציוס, האָראַץ, אִוויד 
א, א. וו.אין אָט-ידעם זין איז מאָנטעינס לעבנס-חכמה אין דער אמתן טאַ- 
קע אַ וידערגעבורט פון דער שענסטער, אינעם עסטעטיש-עטישן זין, 
קלאַסישער מיטללענדיש-אייראָפּעאישער אידייען-וועלט, און אַ צייטיקער 
פּראָדוקט פון דער רענעסאַנס-צײט, אויסנערייפט אונטער דער שטראַלענ- 
דיקער, כמעט תמיד-שיינענדיקער זון פון נאַסקאָניע אין זיד-פראַנקרייך, 

די מאָדערנע ויסנשאַפט האָט זיך נאָך נישט געהאַט אַנטװיקלט 
צום פּונקט וואו זי װאָלט געקענט אַרויסברענגען א פולזינטיקע גאַנצקײט, 
אַן אויסגערונדיקטן וועלט-באַנעם אָנשטאָט דעם רעליניעזן וועלט- און 
לעבנס-בילד פון אָפּשטאַרבנדיקן מיטלאַלטער. פאַר אַ יפוד און אויסנאַנו- 
פּונקט האָט מאָנטעין געהאַלטן נישט דאָנמעס, װאָס מ'נעמט אָן באמונה, 
נאָר קאַנקרעטע פאַקטן פון דער מענטשלעכער דערפאַרונג, נעשעפּט האָט 
ער דעם מאַטעריאַל סיי פון די געשיכטלעכע רעקאָרדס, די שפּורן פון 
עבר, און פון דער געדאנקען-װועלט פון די פילאָזאָפן פון אַלטערטום, 
און -- צום גרעסטן טייל --- פון זיינע אייגענע באַאָבאַכטונגען און באַ- 
טראַכטונגען. די , פילאָזאָפיע", אָדער -- בעסער געזאָגט -- די לעבנס- 
חכמה פון דעם , גרעסטן פראַנצויזישן חכם", וי ס'האָט אָנגערופן מאָנ- 
טעינען סענט-בעיוו, דער באַרימטער פראַנצויזישער ליטעראַטור-קריטי- 
קער, איז אַ סינטעז פון אַן עטיש-באַפאַרבטער לערע מכוח דעם נייסטיקן 
אַליין-קאָנטראָל, דער רייפקייט און מעסיקייט, פון איין זייט, און פון אַ קילן, 
ניכטערן סקעפּטיציזם און אומפארדעקטער אַנטוישונג מכוח צו גרויסע 
דערווארטונגען, װאָס מ'טאָר נישט לייגן אויף דער מענטשלעכער נאַטור, 

הגם מאָנטעינס מוח איז געווען קיל סקעפּטיש און אייננעצאָמט, איז 
אָבער זיין נעפיל, זיין האַרץ, געווען װאָרים און אפילו צענליט, בעת ער 
האָט געשריבן וועגן די נאָבלסטע מענטשלעכע כאַראַקטער-שטריכן, וי 
פריינדשאַפט, אָדער ווען ער האָט, מיט נוטמוטיקייט און טאַלעראַנץ, רע- 

זאָנירט ווענן די אַלמענטשלעכע, אפשר אומפאַרמײדלעכע, אָבער דאָך 
באַדויערנסװוערטע, שװאַכקײטן און פעלערן. און טאַקע דורך אִטידי אומ- 
זיכטבאַרע קייטן פון פריינדשאפט איז מאָנטעין געווען פאַרבונדן מיט 
זיין נוטן פריינד, לאַ באָעסי (אין די לעצטע יאָרן פון באָעסיס קורצן 
לעבן), וועמענס נאָמען ער האָט אַזױ שיין פאַראײביקט אין עסיי , פריינד- 
שאַפט" (קאַפּ, 28 פון 1טן באַנד ,עסייען"), נאָך שטאַרקער רעדט ער 
וועגן באָעסיס מאָראַלישער גרויסקייט אין אַן אַנדערן ,עסיי", פון וועלכן 
מיר וועלן ווייטער אונטן ציטירן בלויז עטלעכע שורות. אפילו נאָך לא 
באָעסיס פריען טויט, צו 22 יאָר, האָט דער אָנדענק פון זיין ליבן פריינד 
סטימולירט מאָנטעינען, מיט פי? װאַרימקײט פון עכטן געפיל, אַריינקלערן 
זיך אין גייסט און גור? פון מענטשן. נישט וייניקער קריטיקער האַלטן, - 
אַז די טרייב-קראַפט אָנצושרייבן און אָפּצודרוקן זיינע עסייען, במעט 20 
יאָר נאָך לאַ באָעסיס טויט, איז צו געפינען אין די לעבעדיקע שפּורן פון 
דער פיר-יאָריקער טיפער פריינדשאַפט צווישן אִטידי צויי, אין גרונט 
איינזאַמע און זייער ווייט פאָראויס פון זייער סביבה אָפּגענאַנגענע. 
גייסטער, 

בעת זייער אינטימער פריינדשאַפט, אַרום 1880, האָט דער רענע- 
סאַנס-גײיסט שוין דערגרייכט דעם העכסטן שוואונג און פייער. דער הו- 
מאַניסטישער ענטוזיאַזם האָט אויפגעלעבט דעם אַלט-קלאַסישן קולט פון 
פריינשאַפט-געפילן, װאָס מיט די ביישפּילן פון זיי איז די געשיכטע פון 
אַטען און רוים אַזױ רייך ; דער קולט פון אידעאַלער, גייסטיקער קרובה- 
שאַפט, װי כמעט אַ נלייכע צו דער בלוט-פאַרװאַנדשאַפט, אין דער מאָדע 
{ זיינען צו יענער צייט געווען די , אַליאַנצן", ד. ה. כמעט אָפיציעלע אַדאָפּ- 
טירוננען פון קינדער, ברידער, שוועסטער, בלויז אויפן סמך פון נשמה- 
נאָענטקייט און פאַרטיפטער, אומאייגננוציקער פריינדשאַפט, | 

האָט נישט נאָר מאָנטעין געווידמעט אַ פיינעם עסיי דער טעמע 
, פריינדשאַפט", נאָר אויך לאַ באָעסי האָט צום סוף פון זיין רעדע (דיס- 
קור) ווענן דער ,פרייוויליקער שקלאַפּעריי", וואו ער אַטאַקירט אַזי 
שאַרף און טרעפלעך די טיראַנען, -- אָט דאָרט האָט אויך לְאַ באָעסי אַ 
פּרעכטיקן פּאַסאַזש װאָס גלאָריפיצירט די נאָבלקײיט און גייסטיקע שיינ- / 
קייט פון דעם פריינדשאפט-געפיל, 

צו כאַראַקטעריזירן, ווידער די מאָראַלישע נרויסקייט פון זיין פריינד, 
האָט מאַנטעין נישט נענונ ווערטער פון לויב און אָנערקענונג, אָט װאָס ער 
זאָגט ווענן לא באָעסי אין עסיי , איינבילדונג" (פּריזאָמציע), בוך 2, קאַפּ, 
7, פון די , עסייען" : 

מיר זיינען באַקאַנט גענוג מענטשן װאָס באַזיצן אַלערלײ מעלות און פיינע מי" 


דות --- איינער שכל, דער צווייטער מוט, דער דריטער געניטקייט, אַן אַנדערער באַרייך- 
זאַמקײט ; איינער -- איין מין װיסן, אַ צווייטער --- אַן אנדערן. אַבער א מענטש גרויס 

אין אַלע הינזיכטן, װאָס זאָל באַזיצן אַ קאָמבינאַציע פון אַלע מעלות און גוטע מידות, 
אָדער װאָס זאָל האָבן אזא הויכן גראד פון איין באַשטימטער מעלה, און איז װערט צום 
באַוואונדערן אָדער פארגליכן װערן מיט די גרעסטע מוסטערן פון װײיטן עברו -- 
אזא באַקאנטשאפט האָט מיר דער מזל באשערט בלויז איין איינציקן מאָל. דער גרעס. 
טעֶר מענטש, װאָס שייך די נשמה-מעלות און איידעלע כאראקטער-נייגונגען, איז געװען 
עטיען דע לאַ באָעסי. ער האָט געהאַט אַ פולן גייסט, װאָס האָט געשינט מיט פּראַכט 
פון יעדן בליקפּונקט, א נשמה פון אַלטן שטאמפּ, װאָס װאָלט געקענט ארויסברענגען 
נאָך און נאָך וואונדערלעכע שאַפונגען, װען דער מזל װאָלט עס דערלאָזן, און ער האָט 
נאָך צוגעגעבן א סך צו זיין רייכער נאַטירלעכער באַגעבונג דורך װיסן און לערנען. 


נאָך מיט 9 יאָר פאַר אָט-ידעם געדרוקטן הספּד (פון 1880), האָט 
מאָנטעין אַרױסנעלאָזן אין בוך-פאָרם די פּאֶעטישע שריפטן און פּראָזע- 
איבערזעצוננען פון פּלוטאַרך און קסענאָפאָן, װאָס לְאַ באָעסי האָט אים . 
איבערגעלאָזן, אין זיין צוואה, צום דרוקן. בלויז צוויי מאַנוסקריפּטן האָט 
מאָנטעין זיך אָפּגעהאַלטן פון פאַרעפנטלעכן: דעם עסיי ,װעגן פרייווי" 
ליקער שקלאַפעריי", און דעם , מעמואַר וועגן עדיקט פון 1862'. דאָס 
פיינסטע און גרעסטע ווערק ?א באָעסיס איז, אויף אַזאַ אופן, געבליבן 
אויף לאַנג פאַרזען און כמעט וי פאַרנעסן. דאָס װאָס מאָנטעין האָט אִפַּ- 
געדרוקט, מיט אַן אומענדלעכער פּיעטעט, אַ טיפער ליבע, פריינדשאַפט 
און בענקשאַפט נאָך זיין אומפאַרגעסלעכן פריינד, --- דאָס װאָלט נאָך 
קיין אומשטערבלעכקייט דעם נאָמען לאַ באָעסי קיינמאָל נישט צונעגעבן ; 
און אויך דער געהויבענער אֶפּרוף מאָנטעינס אויפן כאַראַקטער פון זיין 
טויטן פריינד אין אַ פּאֶר זיינע עסייען װאָלט נישט געקענט אויפהאַלטן די 
סטימולירנדיקע ווירקונג פון לאַ באָעסיס גייסט פאַר די קומענדיקע דורות, 
טאַקע ווייט-ווייט אין דער צוקונפט אַרײן. | 


אוֹן דאָך, נישט קוקנדיק אויפן גדויסן, און מסתמא אויף א האָר 
נישט איבערטריבענעם לויב, מוז מען זאָנן, אַז מאָנטעין האָט נישט יושר- 
דיק און אייד? באַהאַנדלט זיין פאַרשטאָרבענעם פריינד, פון וועלכן ער 
איז געווען באַנייפטערט נישט וייניקער נאָכן טויט וי ביים לעבן פון לא 
באָעסי, נגעדרוקט האָט דעם לויב מאָנטעין אינעם רייפן, ניכטערן עלטער 
פון 47 יאָר, ווען די ערשטע צוויי בענדער פון זיינע , עסייען" זיינען 
דערשינען. האָט ווירקלעך אַ מאָדערנער פראַנצויזישער װאָרט-קינסטלער, 
האַן רינער, אין שאַרפע ווערטער געטאַדלט מאָנטעינען פאַר זיין אומ- 
אויפריכטיקייט און פעלשוננ לנבי דעם נאָמען און אידייעגאַנג פון זיין 
טויטן פריינד *). | 

ווייזשע איז עס צו אַזאַ עוולה געקומען? 


*) זען די נייע בראָשור פון ה. פענסטער: האַן רינער: זיין לעבן און שאַפן, 
פּאַריז, 19151, אויך אַ מאָנאָגראַפיע פון העם דעי איבער לאַ באָעסי, פּאַרין 1939, 
אין דער , ביבליאָטעק די ליאַריסטאָקראַטי", װאו ס'איז אָפּגעדרוקט, אַלס א הקדמה, 
רינערס בריוו װעגן לא באָעסי צום מחבר, א בריוו געשריבן קורץ פאַר רינערס טויט, 
אין 1938 

כדי. צו פאַרשטיין אַזאַ רעטעניש-פאַרפּלאָנטערונג און. כדי צו זיין 
באַקאַנט מיט דעם נורל און גלגנלים: פון. לאַ באָעסיס מערקווירדיקן עסיי 
און מאַנטעינס ראָלע, מוז מען כאָטש בקיצור זיך אָפּשטעלן אויף פראַנק- 
רייכס פּאָליטישער און קולטור-געשיכטע פון יענער צייט, 

צווישן 1800 און 1996 האָבן רעליגיעזע מלחמות, אין דער פאָרם 
פון אַ בירגער-קריג, געבושעוועט כמעט אין גאַנץ. פּראַנקרייך, דריי קעניגן 
זיינען געזעסן דורך דער צייט אויפן פראַנצויזישן טראָן : פראַנציסקוס 
דער 2טער (1599--1860), קאַר?ל דער 9טער. (500---1874) און הענרי 
דער 3טער (1974---1589), די אמתע מאַכט הינטערן טראָן איז געווען 
די מאַמע זייערע, קאַטערינע דע מעדיטשי (1819---1589), וועלכע האָט 
פאַרטראַכט און געלאָזט דורכּפירן די בלוטבאָד אויף די הוגענאָטן (פראַנ- 
צויזישע פּראָטעסטאַנטן) אין דער נאַכט פון 99טן אויגוסט 1879 (סט, 
באַרטאָלאָמעיוס-נאַכט), די בלוטיקע געשעענישן האָבן דעם פאַרלאַנג, 
פון אַ טייל פאָלק נאָך פרייהייט פון גלויבן און רעליניעזער טאָלעראַנץ 
נישט דערשטיקט. אָבער די דעגירער זיינען נגעבליבן אייזן פעסט. ערשט 
נאָך דעם וי אַ פירשט פון דער בורבאָנישער דינאַסטיע, װאָס האָט שפּע- 
טער געקיניגט אַלס הענרי דער 4טער (1558--1610), האָט זיך צום 
צווייטן מאָל אָפּגעזאָגט פון זיין פּראָטעסטאַנטישן גלויבן, כדי צו קענען 
רענירן אין פּאַריז, איז געקומען צוֹ אַ שטיקל רו און סדר אין פאַנד 
דורכן , נאנטער עדיקט" פון טאָלעראַנץ (1898), װעגן געבן רעליניעזע 
פרייהייט צו אַלע צווייגן פון דער קריסטלעכער אמונה. אין יענע צייטן 
פון ביטערן קאַמף צווישן קריסטלעכע סעקטעס, און אויך אין נאָמען 
פון פאָלקס-פרייהייט און קעגן דער טיראַנײ, איזן לאַ בּאֶָעסיס טראַקטאַט 
אויסגעקומען צו שפּילן אַן אומגעריכט. וויכטיקע און קאָנסטרוקטיוע 
ראָלע, | | | 

מאַנטעין שרייבט אין זיין עסיי וועגן פריינדשאַפט, אַז לאַ באֶעסי 
האָט זיין טראַקטאַט אָדער עסיי ,וועגן פרייוויליקער שקלאפעריי" אָנגע- 
שריבן אין 1846 אָדער 1248, אָן פּאָליטישע כוונות, וי צ. ב. צו שטיצן. 
דעם רעליגיעזן פּראָטעסטאַנטיזם. לא באֶעסי, לויט מאַנטעינס ווערטער 
נאָך, האָט דאָס וערק פאַרפאַסט בלוין אונטער דער אינספּיראַציע פון 
זיין גרינדלעכן שטודיום פון דער גריכישער און רוימיש-לאַטײנישער פֿי- 
טעראַטור, און וי אַ מין פרייוויליקער טריבוט צום מוטיקן און פרייהייט- 
ליבנדיקן נייסט פון דערהויבענעם פּאַליטישן קלאַסיציזם. דערביי פֿאַר- 
ענטפערט זיך מאָנטעין, אין זיינע , עסייען? (1980), בזה הלשון: ,איך 
האָב אויסנעפונען, אַז דאָס וװוערק איז שוין געדרוקט געװאָרן און טאַקע 
מיט בייזע כוונות קעגן דער מלוכה פון יענע מענטשן, װאָס זוכן צו דינען 
זייערע אייגענע אינטערעסן", * | | 

געמיינט האָט מאָנטעין די אומלענאַלע און נישט גאַנץ פּינקטלעכע 

איבערדרוקן פונעם עסיי אַלס אַ שטרייטשריפט מצד די הוגענאָטן (פּראָ- 
טעסטאַנטן), בעת דעם ביטערן און פאַרביסענעם רעליגיעזן בירגער"קריג, 
נישט וייניקער וי פינף אוױיפלאַנן פון לאַ באָעסיס עסיי זיינען דערשינען 
אין לאַטײיניש און פראַנצויזיש אין די עטלעכע יאָר 1574--1878, כמעט 
אַפע לויט דער איניציאַטיוו פון די פּראָטעסטאַנטן, װאָס האָבן געזוכט 
אַרויסרופן אַן אויפשטאַנד קענן דער טיראַנישער רעגירונג פון הענרי 
דעם 9טן, עס איז מער וי װאַרשײינלעך, אַז כדי צו שאַנעװען זיין אי 
נענע רעפּוטאַציע און קאַריערע, אַלס אַ הויכער באַאַמטער אין פּאַרלאַי 
מענט (געהויבענער טריבונאַל) אין באָרדאָ, האָט מאָנטעין פּשוט נישט 
פאַרעפנטלעכט לא באָעסיס עסיי, װאָס איז פול געווען מיט אַנטײטיראַנ 
שע, באמת רעװאָלוציאָנערע אויסדרוקן און אויפרופן.. 

דאָס איז אַ פאַל פון אַ ציווילער פּחדנות אוֹן קליינמוטיקייט, װאָס 
האָט אנב געגעבן אַ שטויס צו אַ טשיקאַװער השערה מכוח דער מהבר" 
שאַפט פון עסיי. ס'איז פון אַ טייל פאָרשער און היסטאָריקער אַרױסגע- 
בראַכט געװאָרן די נישט צו שטאַרק באַגרינדעטע היפּאָטעזע, אַז דער 
אמתער מחבר פון עסיי איז גאָר געווען מאַנטעין אַלֵיין, און אַז די גאַנצע 
שרימט איז נגעווען געצילעװועט קעגן דעם געקרוינטן טיראַן, הענרי דעם 
3טן, עס דערמאָנט דעם באַרימטן וויכוח צװישן די שעקספּיר"פאָרשער 
מכוח דער אמתער פּערזאָן פון , שעקספּירן". ס'פעלן נישט קיין מיינונגען, 
אַז די װערק װאָס טראָגן שעקספּירס נאָמען שטאַמען נאָר פונעם באַרימטן . 
יבןדדור זיינעם, דעם פילאָזאָף און שטאַטסמאַן, פרענסיס בעיקאָן, הנם 
אין פאַל פון מאָנטעין --- לאַ באֶָעסי זיינען די אַרגומענטן קעגן באֶעסי 
נאָך פיל, פיל שװאַכער פון די ספקות, װאָס מ'האָט מכוח דער האַלב- 
פֿענענדאָרישער פּערזאָן פון װו. שעקספּיר. 

די מערסטע פאַכלייט האַלטן פאַר זיכער, אַז טאַקע דער יונגער לאַ 
באֶעסי האָט אָנגעשריבן דעם עסיי, און אַז דאָס וװערק איז געשאַפן גע- 
װאָרן מיט דער כוונה אָפּצופרעגן און אָפּצושלאָגן די פאַרפירעריש-אַנטי 
פרייהייטלעכע אידייען פון דעם , פּרינץ" פון מאקיאוועלי (1409---1527), 
װאָס איז געװאָרן אַ מין ביב? פון מלכים און פירשטן אין אַלע זייערע 
פירוננען פון פאַלשקײיט, רשעות און פאַרמאַסקירטער פאָלקס-פֿאַרשקלאַ- 
פונג. אָבער דערמאָנען בפירוש מאקיאוועלי ‏ ביים נאָמען, האָט לאַ באֶעסי 
נישט געקענט, באשר די דערמאַנטע דעספּאָטישע מלכה קאַטערינאַ דע 
מעדיטשי האָט דעמאָלט באַהערשט דעם קעניגלעכן הויף אין פּאַריז און 
מאקיאוועלי איז, כעת איר יוננט, געווען איר לערער און צו איר פאָטער, 
דער פלאָרענטינער פירשט לאָרענץ מעדיטשי, האָט מאקיאוועלי געוויד- 
מעט זיין בוך. 

וי ס'זאָל נישט זיין, נאָר דאָס װערק לאַ באָעסיס איז אונטער" 
דריקט געװאָרן פון יענעם מענטשן װאָס האָט דעם כתב-יד געהאַט ביי זיך 

אין האַנט און װאָלט דעריבער געקענט איבערלאָזן פאַר די קומענדיקע 
דורות אַ פולן און גוט רעדאַקטירטן אַרינינאַל. פאַקטיש זיינען פאַלשע, 
אומפולשטענדיקע און אפילו קאַליעדגעמאַכטע (דורך פרייע ענדערונגען 
אין ווערטער און אויסדרוקן), נוסחאות דערגאַנגען צו דער שפּעטערדי" . 
קער צייט. ערשט אין די לעצטע יאָרן איז געמאַכט געװאָרן א פּרואו, 
און דאָס נישט דווקא אין דער פראַנצויזישער אַרינינאַ?ל-שפּראַך, נאָר גאר 
אין אַ נייער ענגלישער איבערזעצונג, צו רעקאָנסטרואירן אויך די פֿאָרם 
און דעם פולן אינהאַלט פון באַרימטן עסיי, װוי מיר װעלן עס נאָך אויס- 
פירלעכער דערציילן ווייטער אונטן, 

דער גרויסער קענער און באַוואונדערער פוֹן עטיען דע לאַ באֶעסי, 
גוסטאַוו לאַנדױער, שרייבט אין זיין , רעװאָלוציע" *), אַז דער רבי פון 
לאַ באָעסי אינעם קאַמף קעגן די טיראַנען איז געווען דער שאָטלענדער. 
דזשאָרדזש ביוקענען (1806--1882) -- הומאַניסט, היסטאָריקער און 
פּאָליטישער פילאָזאָף, אָנטיילנעמער אין קאַמף פון דעם שאַטלאַנדישן 
פאלק קעגן מאַריאַ סטואַרט (1842--1587), אין 1579 אַלס 78-יעריקער 
האָט ער אין זיין באַרימטן ווערק , װוענן קענינלעכע רעכטן ביי די שאָט- 
לענדער" אַזױ פאָרמולירט דאָס רעכט פון פאָלק קעגן דעם טיראַן -- דעם 
אַבסאָלוטן הערשער און פיינד פון דער געזעלשאַפט : ,װאָס זאָלן מיר זאָגן 
ווענן אַ שונא פון דער געזעלשאַפט, מיט וועמען אַלֶע נוטע מענטשן פירן 
אַן אײביקן קריג ? צי מעג דען נישט כאָטש איינער פון דער גאַנצער 
מענטשהייט אַרױפװאַרפן אויף אים די נאַנצע שטראָף פאַר דער דאָזיקער 
מלחמה ?7 אָטידער פריידענקער, אַ פריינד פון מאָנטעין, הגם נישט אַזױ 
פאָרזיכטיק און פיל דרייסטער פון מאָנטעין, מיט וועלכן ביוקענען האָט 
זיך באַקאָנט בעת זיין לאַננ-דיאָריקן שטודיום אין פראַנקרייך, האָט אין 
פראַנקרייך נופא, וייזט אויס, פּערזענלעך אויך דעם ינגן באֶָעסין, 
שטאַרק באַאיינפלוסט. אָבער, וי ג. לאַנדויער געפינט, האָט לאַ באֶָעסי 
איכערגעשטינן זיין רבין נישט נאָר אין דער ענערגיע און דיכטערישער 
קראַפט פון זיין שפּראַך, נאָר קודם-כ? אין דער געניאליטעט פון זיינער 
אוניווערסאַלע געדאַנקען. | 

אַזעלכע אַנטײטיראַנישע געדאַנקען האָבן אין יענער צייט -- די 
צווייטע העלפט פון 16טן יאָרחונדערט, מיט כמעט 400 יאָר צוריק, אָנ- 
געפילט, אַזױ צו זאָנן, די פּאָליטישע לופט אין מערב-אייראָפּע (שאָט- 


*) צוערשט דערשינען אין פראַנקפורט-אַם-מאַין אין 1907, יידישע איבערוע" 
צונג פון ד"ר י. נ. שטיינבערג, פאַרעפנטלעכט געװאָרן אין װאַָרשע (פאַרלאַג בזשאָזא), 
אין 2, צו באקומען אין אמעריקע דורך דעם ,פר, אַרב,. שט.י-אָפיס. 

לאַנד, ענגלאַנד, שווייץ און פראַנקרייך). נאָך פריער (1816) איז דערשינען 
די באַרימטע, עפּאַכע-מאַכנדילע , אוטאָפּיע? פון ענגלישן מלוכה-מאַן 
טאָמאַס מאָר (1478--1588) --- דער -ערשטער אֶנוװואורף פון אַ נייעם 
סאַציאַלן סדר, נגעבויט אויף גלייכהייט און גערעכטיקייט, הגם פון פריי" 
הייט און אַנטײמאָנאַרכיזם. פעלט דאָרט די רייד איננאַנצן... אויפן איי- 
ראָפּע-קאַנטינענט, נאָך 1880, האָט זיך אַנטװיקלט די אַזוייגערופענע מאָ- 
נאַרכאָמאכן-באַװענונג, ד. ה. אַ גאַנצע ליטעראַטור פון די מאָנאַרכיע- 
באַקעמפער --- אָט-די אמתע צונרייטער פון דער גרויסער אַמעריקאַנער 
און פראַנצויזישער רעװאָלוציע, מיט 200 יאָר שפּעטער, און פון אַלע 
נאָכטאָלגנדיקע פּאָליטישע רעװאָלוציעס אין אײיראָפּע אין 19טן י"ה. די 
מאָנאַרבאָמאַכן -- אַ גרופּע שרייבער פון פאַרשידענע נאַציאָנאַליטעטן 
און רעליגיעס, בעת די שוין דערמאַנטע רעליגיעזע מלחמות אין פראַנק" 
רייך אין 1860---1898, האָבן געלייקנט דאָס רעכט פון פירשט אָדער קע" 
ניג צו פאַרלאַנגען אַבסאָלוטן געהאָרכזאַם פון זייערע אונטערטאַנען, דער 
ציל פון אֶט-די פריינייסטער איז געווען, אין תוך, אַ טאָפּלטער: 1) צו 
פֿאַרטיידיקן זייער נייעם רעליגיעזן גלויבן (פּראָטעסטאַנטיזם) אין קאַטױ- 
| לישע לענדער אוֹן דעם קאַטאָליציזם אין די לוטעראַנישע און קאַלװיניס- 
טישע (ד. ה. אין די פּראָטעסטאַנטישע לענדער), קעגן מלוכהשע גזירות 
און רדיפות; און 2) מען האָט געזוכט צו פאַרשפּרײיטן און פאַרפעסטיקן 
אין דענקענדיקן טייל פון פאלק די איבערצייגונג, אַז דער מלך באַקומט 
נישט זיין מאַכט דירעקט פון אויבן, פון נאָט, נאָר אומדירעקט -- דורך 
דער פאַרמיטלונג פונעם פאלק גופא. במילא, זיינען טאַקע זיי די מאָנאַר- 
כאָמאַכן, און נישט דער שפּעטערדיקער רוסאָ (1712--1778) געווען די 
צוגרייטער פוֹן דער לערע פון פאָלקס-סואווערעניטעט און פון קאַמף קעגן 
פּאליטישן אַבסאָלוטיזם בכלל. | 
| = אַלֵם ביישפּילן פון דעם הויכן סאָציאַל-פּאַליטישן אידעאַליזם פון די 
מאָנאַרכאָמאַכן, װועלן מיר דאָ דערמאָנען דעם פראַנצויזישן יוריסט און 
חוגענאָט (פּראָטעסטאַנט) זשאַן באָדען (1820--1896), מחבר פוֹן זעקס- 
בענדיקן ווערק, , רעפּובליק" (1876), וואו ער פּרעדיקט די אידייען פון 
אַנטי-אַבסאָלוטיזם אֹין דער פּאָליטיק און פון רעליניעזער טאָלעראַנץ אוּן 
ציווילער פרייהייט און גלייכחייט. אויך האָט זיך אויסגעצייכנט מים זיין 
פרייען גייסט און ברייטן װעלט-באַנעם אַ צווייטער פראַנצויזישער יוריסט 
און פּראָטעסטאַנט, פראַנסואַ אָטמאן (1824--1890), װאָס האָט מיט 
זיין ווערק , פראַנקאַ-גאַליאַ?" נעקעמפט קעגן דער אַבסאָלוטער מאָנאַרכיע. 
דאָס האָט אויך געטאָן דער פּראַנצויזישער שטאַטסמאַן און הוגענאָט, 
איבער לֿאַנגע (1518--1581), װאָס האָט אונטער אַ פּעױנאַמען פאַרי 
עפנטלעכט אַ רעװאָלוציאָנער װערק: , טענות קעגן די טיראַנען", וואו ער 
רופט צו א װידערשטאַנד קעגן דעם געקרוינטן טיראַן. 

דאָס אַלץ האָט אין פראַנקרייך נעשאַפן דעם פּסיכאָלאָגישן באָדן פאַר 
אַן אויפשטאַנד, כמעט אַ רעװאָלוציע. ווען דער פראַנצויזישער פּרינץ און ‏ 
שפּעטערדיקער קעניג, הענרי דער פטער, אִט-דער ברוטאַלער פּחדן, הול- 
טאַי און צבועצקער פרומאַק, האָט ניך פאַרלאָזן דעם פּוילישן טראָן, כדי 
צו אָנטאָן אויף זיך די פראַנצויזישע קרוין (1974), איז שוין דאָס לאַנד 
רייף געװאָרן פאַר אַ רעװאָלוציע; זי איזן טאַקע באַלד געקומען; און 
פון אַ פּאַליטישן אַטנטאַט, מצד אַ מאנאך, איז געפאַלן דער טיראַנישער מלך, 
הענרי דער 8טער (1981--1989), דער נייער גייסט פון דער דעמאָקראַטי- 
שער מלוכח-אידייע האָט זיך פאַרבונדן, באַוואוסט אָדער אומבאַוואוסט, 
מיט דער אַלט-צוגעוואוינטער קריסטלעכער פאָרם, צו די גלחים זיינען צו- 
געשטאַנען די געלערנטע, די פאָרבאָן (אוניווערזיטעט אין פּאַריז) האָט 
סוף 1587 אויפנעשטעלט דעם פּרינציפּ, אַז ביי אַזעלכע פירשטן, װאָס 
שטעלן זיך אַרױס אומפעאיק צו רענירן, מעג מען אָפּנעמען די מאַכט, 
פּונקט אַזױי װוי דאָס געריכט נעמט צוריק די ציווילע מאַכּט ביי אַן אפּי- 
טרופּוס (טראסטי) װאָס שטייט אונטער אַ חשד". דאָ וועלן מיר ציטירן 
פוֹן ג. לאַנדויערס פּרעבטיקן עסיי , רעװאָלוציע" (ייד. איבערזעצ. ז. 107): 

און אָט איז אין מאַי 1588 געקומען דער טאָג פון די באַריקאַדן: דאָס פאָלק 
פון פּאַריז האָט זיך אַרויסגעלאָזן. אויף די גאַסן, האָבנדיק בראש די 16 קװאַרטאַל: 
פארטרעטער און די גלחים. אָט אַזױי האָט מען זיגרייך מאַרשירט צום לואװר, כדי. 
;אַרויפצוצװינגען אויפן ברודער הענרי (דעם קעניג) אַ נזירישן נדר". דער קעניג אין 
אָבער. דערווייל אַנטלאָפן, א קורצע צייט האָט זיך געדוכט, אַז דאָס (פראַנצויזישע) 
פאָלק האָט אַזױי װי דאָס האָלענדישע געזיגט. אין חודש דעצעמבער האָט מען געשט" 
רעמט און איינגענומען די באַסטיליע, װעלכע איז שוין דעמאָלט געװען דער סימבאָל 
פון אַבסאָלוטיזם.,. און אויך דעם אַרסענאָל. די סאָרבאָן איז איבערגעגאַנגען פון מלו- 
כהשער טעאָריע צו פּראקטישע אויספירן, און האָט דערקלערט, אז דאָס פאָלק איז פריי 
פון זיין אונטערטאַן-פליכט, און אַז הענרי דער 3טער איז פון איצט אָן מחוץ דעם 
געזעץי .. דעם 1טן איגוסט 1589 אין הענרי דער כּטער געהרגט געװאָרן דורך זשאק 
קלעמאן, אַ יונגן דאָמיניקאַנישן מאַנאַך. כמעט גענוי 200 יאָר שפּעטער האָט די קאָי 
מונע (שטאָטישע פארטרעטערשאפט) פון פּאַריז אָנגעהויבן װידער די רעװאָלוציע (גרוי* . 
סעץ פראנצויזישץ רעװאָלוציע פון 1789---1793) און האָט וװידער גענומען אין שטורעם 
| די באַסטיליע (זעלבסט-פאַרשטענדלעך נישט לשם באַפרײיאונג פון די געפאנגענע, װי 
דאָס מיינען עד'היום נאָך א סך מענטשן און ואונדערן זיך דערביי, װי װייניק גצ" 
פאַנגענע עס זיינען דאָרטן געװען), און האָט זיך פאַרשפּרײט איבערן גאַנצן לאַנד. און 
פּונקט דעם 4טן איגוסט 1789 האָס די פראַנצויזישע נאַציאָנאַל -פארזאַמלונג אלע מעאַ- 
דאלע רעכט בטל געמאכט און באקרוינט דעם יורש פון הענרי דעם 3טן, דעם קעניג 
לואיס דעם 16טן, מיטן טיטול : עווידעראויפשטעלער פון דער פראַנצויזישער פרייהייט". 
קוים פיר יאָר שפּעטער איז לואיס גילאָטינירט געװאָרן. 


דעם באָדן פאַרן קאַמף פון די נאָר ערשטע באַקעמפער פון מאָנאַרכיע 
אין דער מאָדערנער מערב-אייראָפּעאישער תקופה האָבן געשאַפן די מאָי 
גאַרבאָמאַכו, װאָס דער גרויסער בן-דור זייערער מאַנטעין האָט זיי אפשר 
אין האַרצן באוואונדערט, אָבער האָט נישט געהאַט דעם מוט און וילן 
זיך אָנשליסן אין זייערע רייען. אָבער דער יוננער פריינד זיינער, פאַר 

וועמען ער האָט נעפילט די גרעסטע אַנערקענונג און ליבע, לְאַ באָעסי 
האָט, אפשר אומבאַוואוסטזיניק, צוגענרייט דעם פּסיכאָלאָגישן באָדן פאַר 
די מאָנאַרכאָמאַכן גופא, פּונקט אַזױ וי זיין עסיי וועגן אַנטײטיראַנײ, האָט 
אויך די רעװאָלוציאָנערע באַװענונג פון יענער צייט זיך נעשטיצט אוֹיף 
די עלעמענטן פון שכ? און נעזעץ, װאָס האָבן גענעבן דעם גרונט-טאָן דער 
תקופה פון נאַטור-רעכט (17טער י"ח) און פון אויפקלערונג (18טער י"ח), 
פון וועלכע ס'איז אַרױיסגעקומען די גרויסע פראנצויזישע רעװאַלוציע, 
נאָך מער וי די רעװאָלוציע פוֹן 18טן י"ה, איז אָבער די דורכנעמאַלענע, 
פריצייטיקע רעװאָלוציע פון סוף 16-טן י"ה געווען באַפאַרבט פוֹן די ביב- 
לישינביאישע, יודאַיסטיש-קריסטלעכע געבאָטן פון פאָלקס-רעכט, פון פּראָ- 
טעסטאַנטיזם, אינאיינעם מיט דער אינספּיראַציע, געשעפּט פון די העלדי- 
שע ביישפּילן פון פרייהייט-העלדן פון קלאַסישן אלטערטום און פונעם 
גייסט פון אינדיװידואַליזם --- וי דאָס קומט אַזױ פּרעכטיק צום אויס- 
דרוק טאַקע אין די ווערק פון באָעסי און מאָנטעין. 

דער שאַרפסטער אויסדריקער פונעם פרייען גייסטיקן אויפשטאַנד 
קעגן דער טיראַנײ, עטיען דע לאַ באָעסי, איז נראָד קיין קעמפערישע נאַ- 
טור נישט געווען, נאָר --- אַן. איינזאַמער דענקער, אַ שרייבער, אַ פּאָעט 
און איבערזעצער. ער איז אויך נגעשטאַנען מחוץ פון אַלֶע מינים קריסט- 
לעכע אמונות (קאַטױילישע און פּראָטעסטאַנטישע), און קעמפט בלוז, 
װוי דער לעזער פון זיין עסיי קען זען, מיט די כל-זין פון לַֿאָנִיק און 
וועלטלעכקייט פון געשיכטלעכע ביישפּילן און אינדיװידואַליזם. 

לאַ באָעסי האָט, ווען זיין , פרייוויליקער שקלאַפעריי" איז דערשינען 
צום ערשטן מאָל נעדרוקט, נלייך נאָך דער באַרטאָלאָמעאוס-נאַכט, 1572 
(כמעט צען יאֶר נאָכן מחברס טויט) נעשאַפן דעם פּסיכאָלאָגישן באָדן 
פאַר דער ערשטער רומפולער, הנם דורכגעפאַלענער פראַנצויזישער פּאֲלו- 
טישער רעװאָלוציע פון 1888--1589. ער האָט ביינעטראַנן צו איר, וי ג. 
לאַנדויער זאָנט, די פּסיכאָלאָניע, די אוניווערסאלקייט און דעם קלאַסישן 
אויסדרוק, 


ער הויבט אָן זיין באַרימטן , שמועס" (דיסקור) וועגן דער , פריי- 
וויליקער שקלאַפעריי" מיט אַזא פראַנע ; וי אַזױ קומט עס, אַז אַ גאַנץ 
פאָלק, אומצייליקע מאַפן לאָזן זיך קוועלן און טיראַניזירן פון אַ יחיד, 
לאָזן זיך פירן פון אַן איינציקן מענטש קעגן זייער ווילן און צו זייער 
איינענעם שאָדן ? --- און ער גיט אויף דעם אַ גוט-מאַטיוירטן און פיל- 
זייטיקן ענטפער, װאָס דער תמצית פון אים איז אַזאַ: 

1) עס האָט פּאַסירט ווען נישט וען, אַז מענטשן פאַרלירן זייער 
פרייחייט, מחמת אַן איבערפאַל פון דרויסן אָדער דורך פאַרראַט. שפּע- 
טער קומען צו מענטשן, וועלכע האָבן קיינמאָל נישט געקענט קיין פריי- 
הייט, און ווייסן נישט וי זיס זי איז. במילא ווערט מען פון געוואוינהייט 
קנעכט אָדער שקלאַפן. | | 

2) די שקלאַפעריי קען זיך ציען לאַננ-לאַננ, ווייל זי מאַכט ווייך די 
נערוון און דעם כאַראַקטער פון מענטש. טיראַנען נעמען שטענדיק אָן 
אַלֶע מיטלען װאָס קענען אויפהאַלטן אין פאלק זנות, ליידיקגייעריי, ליבע 
צו שפּילן און צו פרעפעריי. 


3) קעניגטום האָט פאַרשטאַנען דעם קונץ אויסצונוצן די רעליניע 
און זיך פאַרבינדן מיטן,קלער" (די גייסטלעכע). די קרוין אין איינגע- 
הילט געװאָרן אין וואונדער און די קעניגן -- אין דעם שיין פוֹן היילי- 
קייט און געטלעכקייט, 


4) צווישן דעם קעניג און דעם פאָלק האָט זיך אַרייננעזעצט אַ ביו- 
ראָקראַטיע, ‏ אַ היעראַרכיע, װאָס באַרײיכערט זיך פון די ביידע לאַגערן : 
אַזױ אָרום קומט עס צו דעם, אַז די טיראַנײ פאַרשאַפט אַ סך מענטשן 
אַזױי פיל רייכטום, אַז זיי דאַרפן מער קיין פרייהייט נישט. 


און לאַ באָעסי פרעגט : 


װאָס זאָל מען איצט קעגן דעם טאָן ; קעגן אָטידער אומנעהייערער 
פאַרשקלאַפונג, וועלכע האָט זיך אַרויפגעלײגט אויף דעם מענטש? װאָס 
| זאָל מען טאָן קעגן דעם אומגליק ? 


קומט ער מיט אָט אַזאַ ענטפער : 


עס איז קיין זאַך נישט נויטיק אַחוץ דעם וואונטש און דעם ווילן צו 
זיין פריי. די שקלאפעריי איז אַ פרייטיליקסע. עס זעט כמעט אויס וי די 
מענטשן װאָלטן פאַראַכט די שיינע מתנה פון פרייהייט, ווייל זי איז צוֹ 
לייכט-װאָגיק. אַנטשליסט זיך נישט צו זיין מער קיין שקלאַפן און איר 
װעט זיין פריי ! איך וויל נישט, אַז איר זאָלט פאַרטרײיבן דעם טיראַן אָדער 
אַראָפּװאַרפן אים פון טראָן, הערט נאָר אויף אים צו שטיצן, און איר 
וועט זען װי ער װועט, וי א ריזיקער קאָלאָס, ביי וועלכן מ'ציט אַרױס 
דעם פונדאַמענט, אַלֵיין צעבראָכן ווערן דורך זיין אייגענער געוויכט, 


דאָס איז די קווינטעפענץ פון דער מערקווירדיקער שריפט פון 16טן. 
י"ה אין פראַנקרייך, וועלכע איז ביז גוסטאַו לאַנדויערס אַפּאָטעאָזן פון 
איר אין זיין , רעװאָלוציע" געווען כמעט אומבאַקאַנט אין צענטראַל-איי- 
ראָפּע, אין פראַנקרייך איז זי גוט-באַקאַנט געווען זינט דעם דערמאָנטן 
שוין פעליסיטע דע לאַמענע, װאָס האָט אין 1859 אַרױסגעלאָזן מיט זי" 
נעם אַ לאַנגן פאָרװאָרט (פון וועלכן מיר האָבן אין אנהייב פון דעם אַר" 

טיק? געבראַכט אַן אויסצונ) אַ נייע אוױיסנאַבע. אַן ענגלישע איבערזעצונג 
איז דערשינען אין לאָנדאָן אין 1788, האָט אָבער קיין טיפן איינדרוק 
נישט געמאַכט. זי איז באַלד פאַרגעסן געװאָרן --- אין גאַנץ אַמעריקע 
געפינט זיך בלויז איין עקזעמפּלאַר פון איר (אין ביבליאָטעק פון האר- 
ווארד אוניווערזיטעט). ערשט אין דער לעצטער צייט איז דערשינען אַ 
נייע גוטע ענגלישע איבערזעצוננ, װוענן וועלכער אונדז װעט נאָך אויס- 
קומען ווייטעד אונטן עפּעס צו זאָנן. | 

מיט װאָס איז די וויכטיקייט פון לאַ באָעסיס שריפט, אַלס אַ סא 
ציאַל-פּסיכאָלאָנישער אַנאַלִיז פון רעװאָלוציע, אַזױי גרויס ? וי אַן ענט- 
פער וועלן מיר דאָ ברענגען די מיינונג פון דעם גרויסן פאַרערער און ‏ 
נאָכטאָלגער פון לאַ באָעסי,, נוסטאַװו לאַנדויער, ציטירנדיק כמעט װאָר 
אין װאָרט פון זיין דערמאַנטן בוך , רעװאָלוציע" (ז"ז 118--120) : 

1) וויסן מוז מען, אַז אַמבעסטן קען זיך אַרױסזאָגן װועגן דער סאי 
ציאַלער פּסיכאָלאָגיע פון אַ רעװאָלוציע און פון די אומשטענדן װאָס 
רופן זי אַרױס נאָר דער, װאָס האָט דער ערשטער זי אַרױסנעזאָגט און 
נישט די שפּעטערדיקע באַאָבאַכטער. 

2) פאַרטיפּנדיק זיך אין לאַ באָעסיס שריפט, פאַרשפּאָרט מען גריב- 
לען זיך אין די אָנזיכטן פון שפּעטערדיקע, מער באַקאַנטע רעװאָלוציאָ- 
נערע באַװעגוננען. | | 

3) דער עסיי לאַ באָעסיס איז דער מיקראָקאָסמאָס פון דער רעװאָ- 
לוציע. ער רעפּרעזענטירט יענעם נייסט, פון וועלכן מיר זאָגן, אַז ער איז נו" 
פא נישט נאָר דער גייסט פון נענאַציע, נאָר ער איז אויך אין דער נעגאַציע 
גייסט (ד, ה. קאַנסטרוקטיווער, שאַפנדיקער כוח): דאָס פאָרנעפיל און 
דער נאָך אומקלאָרער אויסדרוק פון דעם פּאָזיטיטן, װאָס ווערט געבוירן. 

צום לעצטן, דעם דריטן פּונקט, מוז מען, דערקלערנדיק, זאָגן, אַז 
נ; לאנדויער האָט די רעװאָלוציע פאַרנליכן צו אַ מיקראָקאָסם; אין אַן אומ- 
גלױיבלעך קורצער צייט, אין געװאַלטיקער צוזאַמענפּרעסונג (וויי? די נש- 
מות פון די מענטשן זיינען געשפּאַנט און ציען זיך אויף) ווערט פאַר- 
ווירקלעכט אַ גאַנצע וועלט פון מענלעכקייטן, װאָס פלאַקערט איבער דער 
צייט וי אַ פייער. און אויב די רעװאָלוציעס, וי לאַנדױער האַלט, זיינען. 
צוזאַמענפאַסנדיקע, דינאַמישע און שטענדיק זיך װידערהאָלענדיקע מיק- 
ראָקאָסמען, דעמאָלט איז --- לויט לאַנדױערן נאָך -- לאַ באָעסיס רעוואָ- 
לוציאַנערער עסיי דער מיקראָקאָסמאָס, די קווינטעסענץ פון דער רעואָ- 
לוציע נופא *). | 


| *) אין סאַמע אָנהײיב פון זיין ,רעװאָלוציע" באמערקט ג. לאַנדױער, װי דרך 
אגבדיק, אַז אין גרונט-:גענומען איז רעװאָלוציע גלײכבאַדײטנדיק מיט סאָציאַלער פסיי 
כאָלאָגיע. מיר מיינען, אַז לאַבאָעסיס שריפט איז נישט קיין אַנדער זאַך װי א מין פּאָפּו- 
לער געשריבענע, פריי פון ספּעציעלע טערמינען, סאַציאַלע פּסיכאָלאָגיע, / 

גוסטאַוו לאַנדױער האָט אויך באַטאָנט, אַז לאַ באָעסי איז געווען דער 
ערשטער צו פּראָקלאַמירן דאָס װאָס שפּעטער וועלן זאָגן אַנדערע --- די 
באַגרינדער פונעם אַנאַרכיזם -- דעם הערשאַפּטלאָזן, שטאַטלאָזן סאַציאַ- 
ליזם, וי װיליאַם נאדווין (1186--1826), מאַקס שטירנער (1806-- 
0), באַקונין (1814--1876) און לעוו טאָלסטאִי (1828--1910). און 
דאָס װאָס זיי אַלע זאָנן רעזומירט גוסטאַװו לאנדויער אַזױי;. 


,אין אייך נופא שטעקט. די צרה, עס אין נישט מחוץ פון אייך; 
איר אַליין זייט עס : זאָלן די מענטשן נישט זיין געבונדן דורך הערשאַפט, 
נאָר זיין פאַרבונדן, וי ברידער, אָן שום באַהערשונג --- אַן-אַרכיע!" דער . 
/פריינד און ביאָגראַף פון ג, לאַנדױער, דער אַרױסגעבער פון זיין ביאָנראַ- 
| פיע -- ,אַ לעבנס-בילד אין בריעפען", ד. ח. די קאָרעספּאָנדענץ פון ג, לאנ- 
דויער מיט זיינע פריינט און תלמידים, אין צוויי בענדער (פראַנקפורט אִם 
מאַין, 1929) מאַרטין בובער, אַליין אַ וויכטיקער סאַציאַ?-פילאָזאָפישער 
שרייבער, שלאָגט טאַקע פאָר אָנצורופן די פרייהייטלעך-סאַציאַלע לערע 
אין גייסט פון שטירנער און באַקונין: ,אַיקראַטיע? (אין גריכיש: אָן 
הערשאַפט). 

א, בעלגאַריק, אַ ווייניק באַקאַנטער פראַנצויזישער אַנאַרכיסט פון 
מיטן 19טן י"ה, האָט נאָך דעם זעלביקן נעדאַנקעגאַנג באַעסי-לאנדוי- 
ערס געפירט ווייטער און אים דערפירט צום לעצטן עקסטרעם, װאָס איז 
כמעט װי אַ , דיאַלעקטישע" אָפּפייקענונג פון דער טיראַנײי, ער האָט נע- . 
שריבן : 

,איר האָט ביז איצט גענלויבט, אַז ס'זיינען פאַראַן טיראַנען. נ 
האָט איר געהאַט אַ טעות ! עס זיינען בלויז פאַראן שקלאַפן. דאָרט וואו 
קיינער פירט נישט אויס קיין (טיראַנישע) באַפעלן, װעט אויך נישט זיין 
קיינער װאָס גיט די באַפּעלן אַרױס!" 4), 

,נישט דורך הערשאַפּט., איז אָבער נאָר אַ העלפט פון דער אמתער 
;פאָרמולע", זעצט ג. ?. פאָר, אַ פאָרמולע פאַר אַ צופרידנשטעלנדיקן מענטש- 
לעכן צוזאַמענלעבן און אַן אויסנלייך צװוישן פרייהייט און אױיטאָריטעט. 
די נענאַציע, דאָס אָפּװאַרפן אַ פּרינציפּ (פון הערשאַפט), מצד רעבעלישע 
נאַטורן פון נאָדװין ביז אַ טאָלסטאִי, איז שוין געווען פו? מיט מענטשן- 
ליבע, װאָס איז אויך אַ כוח, אמשר אין באַקונינס זין, ווען ער האָט נאָך 
אין זיין יוגנט (צו 30 יאר אַן ערך) געשריבן : , די לוסט צו צעשטערן איז 
אויך אַ שעפערישע לוסט". אמת, מענטשן זיינען, אָדער דאַרפן זיין, ברו- . 


4) זען װעגן א. בעלגאריק די ספעצועלע נאָטיץ, אַלס בײילאַגע צום סוף פון 
ארטיקל, 

דער אָבער אַ טעות מאַכן די װאָס מיינען, אַז תיכף נאָכן אָפּראָמען די 
שטערוננען און געװאַלט וועלן זיי שוין זיין אמתע ברידער. ברידער זיינען 
זיי נאָר במשך פון דער צייט פון רעװאָלוציאָנערער באַגייסטערונג, בעת 
| זיי באַקעמפן און ראָמען אִפּ די הינדערנישן אויפן וועג צו פרייהייט און 
ראַמען אָפּ די אַלטע געװאַלט, דעם אַלטן רעזשים. דער גייסט לעבט טאַקע 
אין דער רעװאָלוציע, אָבער נישט אַדאַנק איר קומט ער צום לעבן, וערט 
געבוירן,.. און גלייך נאָך איר --- מיינט ג, לאַנדױער -- לעבט אָט דער 
רעװאָלוציאָנערער גייסט שוין אויך נישט... 
! כדי דער אויפבוי פון דעם מענטש, פון דעם ,נייעם דור", פון אַ 
נייער מענטשהייט, זאָל קענען אָנהאַלטן און זיך אַנטװיקלען, איז נויטיק, 
אַז צוקומען זאָל צו דער רעװאָלוציע נאָך עפּעס אַנדערש: עס מוז צוקו" 
מען גײסט, װאָס איז פון ג. לאַנדױער (אין זיין ‏ אויפרוף צום סאָציאַ- 
לזִם" (יידיש פון ה. פראַנק און ב. ראָזענטאַל, בערלין, 1922) פאָרמו- 
לירט געװאָרן אַלּס ,בונד אין פרייהייט", ד. ה. פריי זיין אין דער גע" 
בונדנקייט, לעבן אין גייסטיקער פאַרבונדנקייט דורך מענטשלעכער קעננ- 
זייטיקייט, סאָלידאַריטעט און קאָאָפּעראַציע, אַ פרייוויליקע דיסציפּלין און 
אַ נייע עטיק פון פרייחייט, גלייכהייט, סאָלידאַריטעט און קעגנזייטיקער 
הילף, | | | 
אָטדדאָס מיינט טאַקע אַז די פולע פאָרמולע, אין זין פון לאַ באָעסיס 
און לאַנדוערס וועלט-באַנעם, דאַרף זיין ; נישט דורך געװאַלט און הער- 
שאַפּט, דורך צװאַנג, שטאַט, אָדעד נעלט, דאַרפן די מענטשן זיין פאַר- 
בונדן אין אַ קאָלעקטיו, נאָר דורך גייסט... 
דער. פול-אויסגערייפטער באַוואוסטזיין, אין אט אַזאַ באַנעם פון 
סאַציאַלן לעבן, װאָלט אויך געדאַרפט און געקענט פאַרהיטן פון פאַרראַט 
לנבי דער ניײדערװאָרבענער (דורך דער רעװואלוציע) פרייהייט. לאַ באֶעסי 
װאָרנט קענן די פאַרשווערונגען פון כבודיזוכער, װאָס יאָגן זיך נאָך 
מאַכט און הערשאַפט. זיי וועלן דעם טיראַן פאַרטרייבן אָדער , ליקווידירן? 
(טויטן), די טיראַנײ גופא װעלן זיי אָבער דערהאַלטן אוֹן פאַרשפּרײטן,. 
זיי מיסברויכן מיטן הייליקן נאָמען פון פרייהייט. זייער זעלטן, האַלט ג. 
לאנדויער, קומען אויף די צניעותדיקע העלדן, פון וועלכע דאָס קלאַסישע 
אַלטערטום האָט אונדז געגעבן נישט וייניק ביישפּילן (װאָס האָבן אַזױ 
דערמוטנדיק געווירקט אויף לאַ באָעסי און מאָנטעין) פון מענטשן, װעל- 
כע באַפרייען זייער פאָטערלאַנד און לאָזן אים טאַקע לעבן אין פרייהייט, 


( 


וי גוסטאַוו לאנדויער האָט ריכטיק אָנגעוויזן, האָבן אַ סך זייער 
באַרימטע רעװאָלוציאָנערן פון די שפּעטערדיקע מער באַקאַנטע באַװע- 

גונגען, נישט קוקנדיק אויף זייער פייער און שוואונג --- דאָך נישט דער- 
גרייכט דעם ניוואָ פון לְאַ באָעסי. העכסטנס האָבן זיי נאָר איבערגעחזרט 
זיין. שטימוננ און זיינע געדאַנקען. מ'דאַרף נישט פאַרגעסן, נעמלעך, אַז 
דער קאַמף פון דער רעװואָלוציע איז נאָך אַ זייער לאַננע צייט אָנגעגאַנגען 
קענן איינעם אָדער אַ סך טיראַנען, אפילו אין די. קומענדיקע צייטן, ווען 
ס'האָט זיך שוין געהאַנדלט נישט אַזױ ועגן פאַרניכטן אָדער באַזײיטיקן 
געוויסע יחידים, נאָר וועגן צעשטערן אַן אינסטיטוציע --- דעם דורך דער 
רעװאָלוציע אויפגעבויטן אַבסאָלוטן שטאַט. אַלס. ביישפּיל קענען מיר 
אָנגעבן דעם ‏ יאַקאָביניש-צענטראַליזירטן אָדֶער צעזאַריסטיש-אַבסאָלוטן 
נאַפּאָלעאָנישן שטאַט (נאָך דער נרויסער פראַנצויזישער רעװאָלוציע, סוֹף 
8טן י"ה אין פּראַנקרייך), און -- הויפּטזעכלעך -- דעם סאָוויעטיש- 
באָלשעװויסטישן, טאַטאַליטאַרן שטאַט (נאָך דער גרויסער רוסישער רע' 
װאָלוציע פון. 1917 אין רוסלאַנד), אפילו אין אַזאַ פאַל װעט מען נאָר 
דאַרפן בײַטן עטלעכע ווערטער פון לאַ באַעסי און מ'וועט קענען פאַר- 
שטיין די שטימונג און די לייטנדיקע געדאַנקען פון דער נייער סאָציאַל- 
פּסיכאָלאָגישער רעװאָלוציע, װאָס וועט זיין נויטיק, כדי אַרונטעוצו- / 
װואַרפן דעם נייעם אַבסאָלוטיזם, | | 
האָבן טאַקע ערנסטע סאַציאַלע פאָרשער נאָך מיט צװאַנציק יאָר צו- 
ריק באַטאָנט, אַז געוויסע פּאַסאַזשן פון לאַ באָעסיס , דיסקור" (רעדע 
אָדער טראַקטאַט) וועגן פרייוויליקער שקלאַפעריי לייענען זיך ממש וי אַ 
קריטיק פון דער פאַשיסטישער אָדער באַלשעװיסטישער דיקטאַטור *).. 
איז ווירקלעך אַ היינטצייטיקן קענער און פאָרשער פון דער פראַנ- 
צויזישער שפּראַך און ליטעראַטור פון דער רענעסאנס-צייט, פּראָפּעסאָר 
האַרי קורץ פון ,, קווינס קאָלעדזש" אין ניו-יאָרק, איינגעפאַלן נישט גאַנץ 
לאַנג צוריק, דער גליקלעכער פּלאַן אַרויסצוגעבן אַ נייע און מאָדערניזירטע 
עננלישע איבערזעצונג פוֹן לאַ באָעסיס טראַקטאַט, צונעפּאַסט צו די 
| איצטיקע פּאָליטישע. וועלט-אומשטענדן און צום קאַמף קעגן דעספּאָטיזם 
און טיראַנײי אין די היינטצייטיקע נלנולים זייערע, פון רעכטס און פון 
לינקס. פּראָפּ, ה.- קורצ'ס, עננלישע איבערזעצונג (די ערשטע זינט דער פון 
9, וואָס איז שוין דערמאַנט געװאָרן) איז אין אַ זייער פאָרנעמער און 
אָנציענדיקער פאָרֶם אַרױיסגענעבן געװאָרן אין ני-יאָרק אין 1942, פון 
דער הויך-רעספּעקטירטער ; קאַלאָמביאַדאוניווערזיטי פּרעס", ד. ה. אין 
פאַרלאַג פון- איינעם פון די גרעסטע אוֹן חשובסטע אוניווערזיטעטן פון. 


*). זען, צום ביישפּיל, דעם אַרטיקל װעגן לאַ באָעסי פון פּראָפ. אָסקאַר יאסי 
אין אַמעריקאַנער גרויסער ענסיקלאפּעדיא אוו סאָושעל סייענסעס", באַנד 8, ני-יאָרק 
2, דאָרט װערט אגב בפירוש דערמאנט, אַז לעוו טאָלסטאָי האָט געקוקט אויף באָעסי 
װי אויף זיינעם, טאָלסטאָיס, אַ פאָרגענגער, -- דער בעסטער סימן, אַז ער האָט שטאַרק 
נעהאַלטן פון אים ! 

נאָרדדאַמעריקע. דער טיטו?, װאָס אין דעם ביכ? גענעבן געװאָרן, איז 
, אַנטײדיקטאַטאָר". דאָרט ווערט דער פריער לחלוטין נישט-אונטערבראָכע- 
נער, דורך קאַפּיטלען מיט אונטערקעפּלעך א. ד. גל. טעקסט פון לאַ באֶע- 
סיס שריפט (װאָס איז אָפּנעדרוקט אין אַלְע' ביזדאיצטיקע פראַנצויזישע 
און פרעמד-שפּראַכיקע אױיסגאַבעס) --- איינגעטיילט אין געוויסע (נישט 
צו שאַרף אָפּגעטײלטע צווישן זיך) אָפּטײלונגען מיט ביי דער זייט גע- 
דרוקטע אונטערקעפּלעך. דערביי זיינען די דאָזיקע נישט שטאַרק אוים- 
פאַלנדיקע אונטערקעפּלעך אַזױ פאָרמולירט, אַז זיי זאָלן ציען דעם לעזערס 
אויפמערקזאַמקײט צו דער אַנאַלאָניע און אפילו ענלעכקייט צװוישן לא 
באָעסיס קריטיק פון דער פאַרצייטיקער טיראַנײ, פון איין זייט, און פון 
אַ נויטווענדיקער קריטיק פונ'ם היינטצייטיקן רעזשים אין דִי אַבסאָלוטיס- 
טיש-טאַטאַליטאַרע, דערהויפּט מערב-אייראָפּעאישע (אפשר ווייל סאָוויעט- 
רוסלאַנד איז גראָד געווען דעמאָלט דער מלחמה-שותף פון אַמעריקע אין 
קריג קענן דייטשלאַנד און יאַפּאַן) לענדער -- דייטשלאַנד און איטאַליע, 
פוֹן דער צווייטער זייט, עס ווערט בפירוש, אויף אַזאַ שטייגער, אין אַ סך 
שטעלן, דורך די קעפּלעך נופא, זייער קלאָר און איבערצייננדיק פֿאַר דעם 
לעזער געוויזן, אַז טיראַנײ, דעספּאָטיזם און געװאַלט פון שטאַטלעכע 
מאַכטהאָבער, אין 20סטן י"ה, מענן זיי אויסערלעך אונטערשיידן פון 
דעם דעספּאָטיזם פון פאַרצייטן, אָבער אין תוך זיינען זיי דער זעלביקעד 
וװועג פון אונטערדריקן און פאַרניכטן די מענטשלעכע חשיבות און 
פרייחייט. 

עס מוז, אנב, געזאָנט ווערן, אַז דער נאַנצער פּראָזעיסטי? פון לאַ 
באָעסיס עסיי מאַכט דאָס ווערק אָבער שווער צו איבערזעצן אויף אַ מאָ- 
דערנעם יידיש אָדער אַן אַנדער היינטיקע שפּראַך. ס'איז אין 16טן י"ה 
שטאַרק פאַרשפּרײט געווען דער מנהג, נישט נאָר ווערטער און פראַזעס 
איבערצונעמען פון די שפּראַכן פון אַלטן גריכנלאַנד און רוים, נאָר אפילו 
איבערלאָזן די סינטאַקסישע אייגנשאַפּטן פון יענע קלאַסישע ליטעראַ- 
טורן אויך. דער גאַנצע- בוי פון דער פראַזע, די לאַננ-אויסנעצוינענע 
פּעריאָדן, מאַכן דעם טעקסט שווער צו באַנעמען פאָרן נישט-צונעוואוינטן 
צום אַמאָליקן גריכיש-לאַטײנישן סטיל לייענער. און נראָד אָט דער עסיי 
פון לאַ באָעסי װוערט פאַררעכנט פאַרן ערשטן אֶנהייב און בעסטן ביישפּיל 
פון אָטידעם נעאָדקלאַסישן פּראָזע-סטיל אין פראַנקרייך פון דער רענע- 
סאַנס-צייט. מ'זעט דערביי אַ שטרעבונג נאָכצומאַכן די פאַרנעמקייט, די 
אַריסטאַקראַטישקײט פון דעם קלאַסיש-פאַרצײיטיקן זאַצבױ מיט דער קינסט- 
לעכער און ממש וי אויף שטאָלצן נייענדיקער פאַרקייטלונג און , פאַרקעס- 
טעלונג" פון געדאַנקען אין איון הויפּט-זאַץ מיט אַ סך בייזאַצן, װאָס פאַר- 
נעמען אַלע צוזאַמען כמעט אַ האַלבע בוך-זייטל? אָדער מער. אין די מערס- 
טע פאַלן האָבן מיר, דעריבער, פאַראיינפאַכט און צעטיילט די לאַנגע, צו 

לאַנגע זאַצן פון פראנצויזישן אַריגינאַל, נישט בייטנדיק, וי ייט מעג" / 
לעך, זייער זין, טאָן און געדאַנקען-אינהאַלט, 

אין זיין לעננערער און באַלערנדיקער איינפירונג שרייבט דער אַמע- 
ריקאַניש-ענגלישער איבערזעצער, האַרי קורץ, אַז די פראַנצויזישע. אויס- 
גאַבן פון לאַ באָעסיס ווערק. זיינען דֶערשינען אַ סך מאָל, ספּעציעל דער- 
מאָנט ער די יאָרן 1789, 1838, 1848, 1869 -- אַלְץ פּעריאָדן, װאָס 
זיינען געווען אָנגעפילט מיט שטורעמדיקער אַניטאַציע ערב די פאָלקס- 
רעוואָלוציעס און בלוטיקע אוױיפשטאַנדן. דאָס שליסט זיך אָן, לאָגישער-. 
ווייז, צו די באַמערקונגען װאָס מיר האָבן פריער אויבן געמאַבט, מכח. 
דעם, אַז שוין די ערשטע נעדרוקטע אױסגאַבן פון לאַ באָעסיס עסיי, אין / 
דער צווייטער העלפט פון 16טן י"ח, זיינען דערשינען בעת אָדֶער ערב 
, רעװאָלוציאָנערע סיטואַציעס" אין לאַ באָעסיס לאַנד, ס'האָט דעמאָלט גע" 
קאָכט און געברויזט אין פראַנקרייך --- אין די קריטישע יאָרן פון 1988--- 
9, בעת דער בעסטער טייל פון דעם פאָלק האָט זיך אויפגעהויבן קעגן 
דעם געקרוינטן טיראַן, הענרי דעם 8טן. | 

אויף אַזאַ אופן לאָזט זיך זען, אַז דווקא דער מילדסטער, פרידלעב- 
סטער און סאַמע יושרדיקסטער פון אַלֶע מענטשן פון יענער צייט איז נאָר 
געװאָרן, דורך אַן איינציק קליין װערק, און דווקא לאַנג נאָך זיין טויט, 
טאַקע דער אָנרעגער און אָנזאָגער פון די רעװאָלוציעס. דאָס איז אַ ראָלע,. 
װאָס איז געווען און געװאָרן די היסטאָרישע מיסיע גראָד פון אַ סך מיו" 
שבדיקע און באַשיידענע יחידים, אָבער אמתע מענטשך-פריינט, װאָס זיי- 
נען אויך געווען רודף-שלומניקעם און די אמת'ע וועג-אויסלייגער פאַר 
פּאָליטישער דעמאַקראַטיע. 

אין דער אמתן געהערן לאַ באָעסי און זיינע נאָכפאָפֿנער, אַזש ביזן 
גרויסן אַנאַרכאָדסאָציאַליסט נוסטאַוו לאנדויער, צו יענע פּאָליטישע דענד 
קער, װאָס ביי זיי איז דער קוק אויף רעװאָלוציע געווען טיפזיניק און אֶרֹיי - 
גינעל, אַמבו?טסטן איז אֶטידער קוק געװען אויסגעדריקט ביי מאַקס 
שטירנערן, דעם מחבר פון באַרימטן ווערק , דער איינציקער און זיין אייגנ" 
טום". דער קוק איז פיל טיפער (הגם קלאַר און באַוואוסטזיניק -- האָט. 
עס ביי לאַ באָעסי נאָך, נאַטירלעך, זיך נישט אױיסנעקריסטאַליזירט) וי 
בלויז פאַררעכענען רעװאָלוציעס צו פּאַליטישע מאַכט-געשעענישן אָדער 
סתם געװואַלט-פארמעסטונגען. לאנדויער און שטירנער האָבן אויף רעװאָ- 
לוציע געקוקט וי אויף אַ טיפן אופן פון סאַציאַכֿער טראַנספאָרמאַציע אין 
דעם לאַנגן גאַנג פון מענטשלעך-עטישער אַנטװיקלונג און דערהייבונג. 

אַמשאַרפּסטן און קלאָרסטן האָט אָטידעם אונטערשיד צווישן צוויי. 
באַנריפן מכח רעװאָלוציע געמאַכט מאַקס שטירנער. ער פרעגט: װאָס 
אַזױנס איז אַ רעװאָלוציע ? דער ענטפער זיינער איז: דאָס איז אַן אי- 
בערקער אין די באַדינגונגען פון דער פּאַליטישער לאַגע אָדער סתם סטאַ- 

טוט פון שטאַט אָדער פון דער געזעלשאַפט. במילא איז עס אַ פּאָליטישער 
אָדער אַ געזעלשאַפטלעכער אַקט, : 

עס איז אָבער דאָ אויך אַ צווייטער מין, אָדער זין פון דעם. װאָרט --- 
רעװאָלוציע, דאָס איז , אויפשטאַנד", דאָס אויפהויבן זיך, אַן , אינסורעק- 
ציע?, װאָס זשע איז עס אַזױנס? -- ענטפערט דערויף מאַקס שטירנער 
אַזױ : | : 
אויך אַזאַ אויפשטאַנד פירט אומפאַרמיידלעך צו אַן איבערבייט אין 
די אומשטענדן אָבער הייבן הייבט ער זיך אָן מיט דעם, װאָס די מענטשן. 
דערשפּירן אַן אומצופרידנקייט מיט זיך אַליין { דער אויפשטאַנד אין אַזאַ 
זין איז נישט קיין געװאַלטזאַמער, באַװאָפּנטער אויפשטאַנד (הנם ער קען 
פירן אויך צו אַזאַ אויסברוך), נאָר אַן אויפהייבן זיך פון יחידים, א זיך 
שטעלן אויף די איינענע פיס, און ס'אוז נישט בלויז די. נייע איינאָרדענונג 
און די נייע אינסטיטוציעס װאָס קומען אַרױס פון די נייע אומשטענדן, 

איז טאַקע פאַראַן אַ געװאַלטיקער אונטערשיד צווישן א באַוװענונג 
װאָס שטרעבט בלויז אויסצובייטן די אַלטע פּאַליטישע אינסטיטוציעס 
אויף נייע, וי דאָס איז דער. בורזשואַזער סאַציאַליסטיש-רעפאָרמיסטישער 
אָדער דער שטאַטלעך-קאָמוניסטישער באַנריף פון רעװאָלוציע, פון איין 
זייט, און אַ באַוועגונג, ווי די אַנאַרכאָדסאָציאַליסטישע, װאָס שטרעבט צו 
באַפרײיען די מענטשן פון די שטאַטלעך-פּאָליטישע, געװאַלטזאַמע אינסטי- 
טוציעס בבל9, | יו | 

- אַ פעלער פון אמתע רעװאָלוציאָנערן מוז. זיין צו וועלן באַלעבן אַזאַ 

מאַשינעריע און אַפּאַראַט װאָס וועלן גלייך נאָך. דער דערפאָלגרייכער רע- 
װאָלוציע אַרײנפאַלן אין די הענט פון די רעװאַלוציאָנערע פירער. זיי 
וועלן, אין גרונט גענומען, . איבערנעמען די רעװאָלוציאָנערע פּאָזיציעס 
פאַרטיקערהייט, און זי. אויסנוצן פאַר דער הערשאַפט. פון מענטש איבער 
מענטש, ד. ה. ווידער פאַר געװאַלט, צװאַנג און עקפּלואַטאַציע, װוי אונ- 
טער דער אַלטער, פאַר-רעװאָלוציאָנערער אַרדענונג, א 8 2 

די געשיכטלעכע, וועלט-צעטרייסלענדיקע פּאַסירונגען פון די לעצטע 
0 יאר האָבן אין קיין שום לאַנד --- און אין נייעם רוסלאַנד נאָך וויי- 
ניקער וי אין אַלע אַנדערע לענדער, נישט געפירט די הערשער איבערן לעבן 
און טויט פון מיליאָנען מענטשן צו אַ נייעם קוק אויף די מענטשלעכע, 
און נישט בלויז אויף די מאַטעריעלע, װערטן. אומעטום שטעלט מען 
איצט טויטע נגיטער פיל העכער אין ווערט איבער לעבעדיסע מענטשן, און 
די הויפּטיענערגיע ווערט אָפּנענעבן אויף פּריװואַטער אָדער שטאַטלעכער 
באַרײיכערונג. דאָך האָט זיך אָט-אַזאַ גלייכגילטיקע צום לעבעדיקן מענטשן. 
עקאָנאָמישע סיסטעם, די קאַפּיטאַליסטישע, זינט דעם סוף פון מיטלאַלטער 
- שוין נגעמאַכט אַלערלײי פאַרזוכן זיך בויען אויף אַזא יסוד -- דעם פרי- 
וװאַטן נוצן פון יחידים אָדער גאַנצע שיכטן, און דערביי אַבסאָלוט קיין 

דויערנדיקן דערפאָלג נישט דערגרייכט, ענדלעך איז איבער דער מענטש- 
הייט געקומען די קאַטאַסטראָפע פון איצטיקן פּערמאַנענטן קריג, פון א 
ריי וועלט-מלחמות, פון הייסע און קאַלטע מלחמות, אָבער דער סוף פון 
דער , ציוויליזירטער" מענטשהייט לויערט שוין, װי אַ שרעקלעכער גע- 
שפּענסט, איבער די האָריזאָנטן פון דער נישט נאַנץ ווייטער צוקונפט,,, 
די דאָזיקע קאַטאַסטראָפע איז דער גפיסה-קאַמף פון אַ סיסטעם, וועל- 
כע האַלט איצט ביים אויסהויכן איר לעצטן אָטעם, די כלומרשטע , פּראָנרע- 
סיווע", די חסידים פון צװאַנג-קאָלעקטייויזם, די זעלבסט-נעקרוינטע יור- 
שים פון אַלטן סדר, װאָלטן די וועלט אַריינגעפירט נאָך אין אַ פינסטע- 
רערן, אַן ערגערן צושטאַנד --- פון פיזישער ארימקייט און צוגלייך אויך 
אַ מצב פון שוידערלעכער נייסטיקער פּוסטקייט און טראַנישער באַהער- 
שונג פון יעדן יחיד דורך דעם קאָלעקטיוון מאָלאָךיטיראַן, דעם אַלמעכטיקן 
ביוראָקראַטישן, צענטראַליזירטן שטאַט. 
אָדער --- װאָס קען אויך זיין ! --- די איצטיקע קאַטאַסטראָפע איז 
אַ פּרעלודיע צו אַ פון זיך אַליין אויפקומענדיקן, סטיכישן און אַלװעלט- 
! לעכן מענטשלעך-עטישן אױפשטאַנד, אַ בונט, װאָס קען װוערן אַ ווענד- 
פּונקט אין דער געשיכטע. דאָס אַלץ װעט, פאַרשטײט זיך, זיין אָפּהענגיק 
פון דעם, װוי שנעל מיר אַלֵיין װעלן באַגרײיפן די געװאַלטיקע באַדייטונג 
פון אונדזערע קומענדיקע אַנטשײידונגען איבער אונדזער אייגענעם שיקזאַל, 
דער גלויבן אין דער פונדאַמענטאַלער גוטסקייט פון מענטש, די פול- 
האַרציקע אַקצעפּטירונג פון אַן עטישן נאטור-געזעץ מכח מענטשלעכקייט, 
ד, ה. דעם מענטשלעכן שכ? און מענטשלעכער חשיבות און סאָלידאַר- 
טעט, --- דאָס זיינען. די הויפּט-שטריכן פון אַ נייעם קוק אוֹיף מענטש, 
וועלט און לעבן, װאָס קענען נאָך די װעלט אין איר איצטיקן קריזיס 
ראַטעוען. זיי אַלֶע מוזן אָכער פאַראייניקט אוֹן באַלעבט ווערן דורך אַן 
אויפשטאַנד-ליידנשאַפט, א פלאַם װאָס קען פאַרהאַרטעווען און פייטערן 
אַלע מענטשלעכע גלויבנס און טוננטן און קען ברעננען זיי צו דער העכס- 
טער און װירקזאַמסטער קראַפט. / - 
איז טאַקע א קװאַל פון באַנגייסטערוננ און מאָראַלישער צופרידנקייט ‏ 
שוין דאָס אַליין, אַז אַ יונגער, טיפזיניקער דענקער, עטיען דע לאַ באֶעסי, 
האָט נאָך מיט 400 יאָר צוריק דער מענטשהייט געגעבן אַזאַ גוט דורכגע- 
יטראַכטע װאָרענונג, און די מענטשן גערופן צו אַ דערװאַכונג און רעגע- 
נעראַציע. אויך. דאַרף דינען װי אַ מקור פון קראַפּט, מוט און האָפענונג 
דער פאַקט, אַן אין אַ סך פעלקער ווערט כסדר פאַרשטאַרקט איצט דער 
אינטערעס און חשק זיך צו צוהערן צו זיינע ואָרנונגען און מאָנוננען. 
זיין קו? װעט דערהערט ווערן אפשר באַצייטנס, און װועט אַריינדריננען 
אין די הערצער פון מיליאָנען מענטשן כל-זמן ס'איז נאָך נישט צו שפּעט.., 

ב ייל אַג ע 


(עט:סט הס זזפם מזא זעפאג) אנסעלם בעלגרינג 


(ספּעציעלע נאָטיץ צן זייט 69) 


אַ ביז נאָר אינטערעסאַנטע און ראָמאַנטישע אָבער אַ צו וייניק באַ- 
קאַנטע און אױסגעפאָרשטע פיגור אין דער רעװאָלוציאָנערער פרייהייטלע- 
כער ליטעראַטור און פּובליציסטיק שטעלט מיט זיך פאָר דער פראַנצויזי- 
שער אַנאַרכיסטישער שרייבער (פון באַסקישער, נאָרד-שפּאַנישער אָפּשטאַ- 
מונג, װוי ס'ווייזט זיין נאָמען) א. בעלגאריג, געבוירן, װוי ס'שרייבט מאַקס 
נעטלוי *), צוישן 1820 און 1828, 

אין די 1840ער יאָרן האָט א. ב. פאַרבראַכט אין די פאַראייניקטע 
שטאַטן און איז דאָרט טיף באַאיינפלוסט געװאָרן פון דער , סעלףנאָ- 
| ווערנמענט"-אידייע, ד. ה. די נעזעלשאַפטלעכע איינאָרדענונג אָן צענט- 
ראַליזאַציע, אָן ביוראָקראַטיע און אָן יעדע אַרויפצװינגונג מצד שטאַט 
און רעגירונג. צוריקקומענדיק קיין פראַנקרייך קורץ פאַר אָדער נאָכן 
אויסברוך פון דער פעברואַר-רעװאָלוציע 1848, האָט ער אין די שטור- 
מישע יאָרן 1848--1881 פיל געאַרבעט אין דער שנעל אױיסגעװאַקסענער 
ליבעראַלער און רעװאָלוציאָנערער פּרעסע פון פּאַריז און פּראָווינץ (טו- 
לוז) און האָט אָפּנעדרוקט אַ זייער אינטערעסאַנטע בראָשוֹר --- אַ פּאלו- 
טישן פּאַמפלעט : , צו דער זאַך ! צו דער זאַך !" אין איר װאָרנט ער קעגן 
דעם טאַרדאַט פון דער רעװאָלוציע דורך פּאַרטײען, רעגירוננען און פֹּאַ- 
ליטישער צענטראַליזאַציע. איין ציטאַט װועט וייזן דעם כאַראַקטער פון 
זיין רעװאָלוציאָנערן געדאַנקעןגאַנג : | 

װוען מיטערט רעגירט פון דער הפטרות פון באַרבאַרײ, מוז מען זיך 
װי באַרבאַרן טױפהײבן טעגן דעס. טון די אוגנטערדריטטע, װטָס מיצװינגט 
זי בן טראָגן װאפן, מוון מיט װאפן ויך שטעלן סעגן די באַבטינגער.. די 
באַװאָפנטע רעגירונגען זײנען סעקטראױטאָריטעטן, פּאַרטײ פאַרװואַלטון- 
גען. די באַװאפנטע רעװאַלוציעס זײנען סעקט-"מלחמות! פּאַרטיי קאַמי 


*) אין זיין ערשטן באַנד פון דער געשיכטע פון אַנאַרכיזם ,דער פאָרפרילינג 
פון דעו אנארכיע" (בערלין, 1925) וואו ער װוידמעט אים א גאַנצן קאַפּיטל --- דעם 22טן, 

פּאַניעס. זײ בײדע זײגען פרעמד און װײט פון דער גאַציע (ד. ה. פון די 
פּאָלסס-אינטערעסן)). | 

אין גרונט איז א, ב. געווען קעגן דעם געװאַלט און די געװאַלטזאַמע 
רעװאָלוציעס, האַלטנדיק דערהויפּט פון פּאַסיוון װידערשטאַנד, פון פול- 
סטער זעלבסט-פאַרװאַלטונג, זעלבסט-באשטימונג און זעלבסט-טעטיקייט, 
אָדער פון , סעלף-נאָווערנמענט", | | 

אין אַפּריל 1880 האָט א, ב. אין פּאַריז אָנגעהויבן אַרויסצוגעבן אַ 
צייטשריפט , ל?'אַנאַרשי ; זשורנאַל ד'אָרדר" (דער אַנאַרכיזם ;: זשורנאַל 
פון אָרדענונג). דאָס איז נעווען דער ערשטער פּרעסע-אָרנאַן אין דער 
וועלט, װאָס טראָנט אין זיין נאָמען דאָס װאָרט אַגאַרכיע. אין 1881 האָט. 
ער אַרױסנעלאָזן אַ רעװאַלוציאָנערן קאַלענדאַר-אַלמאַנאַך װאָס האָט אַן 
אַרטיקל אין וועלכן ס'געפינט זיך דער ציטירטער אין אונדזער אַרטיקל 
זאַץ : ,ס'זיינען נישטאָ קיין טיראַנען, עס זיינען נאָר פאַראַן שקלאַפן? --- 
אַ זאַץ, װאָס --- װי מאַקס נעטלוי דערמאַנט *=) -- איז איננגאַנצן אין 
גייסט פון לאַ באֶעסי, ער האָט אויך אָפּנעדרוקט אַ ביכ? , וענן דער פרוי 
אין אַמעריקע", | : 

| נאָכן יאָר 1800 האָט א, ב. פאַרלאָזן פֿראַנקרייך אויף שטענדיק. ער 

זאָל זיך האָבן באַזעצט אין צענטראַל-אַמעריקע, אין סאַן סאַלװאַדאָר, און 
דאָרט געשטאָרבן. ,ער איז געקומען פון דאָס אומבאַקאַנטע און איז אין 
דאָס אומבאַקאַנטע אַװעק?, --- אַזױ ענדיקט מ, נעטלוי זיין פאַרכאַפּנדיק- 
אינטערעסאַנטן קאַפּיטל איבער א. בעלגאַריג, 


*) אין קאַפּ. 22 פון זיין, נ. געטלויס, , פאָרפרילינג פון דער אַנאַרכיע", אין 
אָט דעם בוך איז דער פינפטער קאַפּיטל באַטיטלט: ,פון לֹא באָעסי ביז דידראָ". 
-מאַקס נעטלוי באנוצט זיך הויפּטזעכלעך מיט גוסטאו לאנדויערס אויסטייטשונג פון לא 
! באָעסיס עפּאָכע-מאַכנדיקער שריפט, ער ברענגט דערבי אַרױס אינטערעסאַנטע באאָ- 
גראַפישע פּרטים װעגן לאַ באָעסי 

אַ צווייטע ווערסיע ווענן ,פרייהייט אין ווענעציע" 


(צו זייט 25) 


אין דער נייער עננלישער איבערזעצוננ פון לאַ באֶָעסיס , פרייווילי- 
קער שקלאַפעריי" װאָס איז נעמאַכט געװאָרן פון פּראָם. האַרי קורץ און 
װאָס וװערט דערמאָנט אין אונדזער אַרטיק?: ,לאַ באֶָעסי --- זיין צייט, 
סביבה און ווירקונג", ווערט דער פּאַסאַזש װאָס אין אין דער איצטיקער 
יידישער איבערזעצונג באַצייכנט מיט אַ שטערנדל, איבערגענעבן אין 
אַ ביס? אַן אַנדערער פאָרם. זי אונטערשיידט זיך אין 2--8 פּונקטן פון 
דעם אַלנעמיין ביז איצט פֿאַרשפּרײיטן פראַנצויזישן טעקסט און אויך פון 
די פרעמד-שפּראַכיקע אויסנאַבעס ביז עס איז דערשינען אין ניהיאָרק, 
אין 1942, אָט די נייע ענגלישע איבערזעצונג. (מיר ברענגען דאָ די שטע- 
לע, איבערזעצט אין יידיש פון פּראָפּ. קורצ'ס עננלישן טעקסט און טיילן 
אויס דורך אַ באַזונדערן שריפט די שטעלעס װאָס אונטערשיידן זיך): 

ער עס װאַלט געזען די אַמאָליקע װענעציע, א קלײן הייפל, װאָס לעבן אַװוױ 
פריי, אַז אפילו דער פארדאַרבנסטער צװישן זיי װאָלט נישט געװאָלט װערן א מלך 
איבער אַלע ; װאָס זיינען אזוי געבוירן און אויפגעהאָדעװעט, אז זי זוכן איבערשטייגן 
איינער דעם צווייטן בלויז אין איין אמביציע -- װער פון זיי װעט בעסער און זאָרג- 
פעלטיקער קולטיווירן די פרייהייט, באשר מ'האָט זיי אויפגעהאָדעװעט און אויסגעלערנט, 
גלייך פון דער וויג, נישט אַװעקצוגעבן פאַר קיינע אַנדערע הנאות פון דער װעלט קיײן 
ברעקל פון זייער פרייהייט ; -- װער, זאָג איך, האָבנדיק געזען דעם אורצושטאַנד פון 
אַזא פאָלק, װאָלט פון דאָרט היינט אַװעק אין די טעריטאָריעס פון גרויסן דאַזש און 
דאָרט רואיק געזען װי מענטשן װילן לעבן בלויז כדי צו קענען דינען אים און אַװעק- 
געבן זייערע לעבנס, כדי אויפצוהאַלטן זיין מאַכט, -- װער װאָלט עס געגלויבט, אַז 
ביידע גרופּעס מענטשן זאָלן האָבן די זעלביקע נאַטור ? אָדער װאָלט אַזא איינער 
נישט געװען ביי זיך זיכער, אַז האָבנדיק פארלאָזן אַ מענטשלעכע שטאָט, איז ער צו" 
פעליק גאָר אַרײנגעפאַלן אין א מענאזשעריע פון בהמות און חיות-רעות ? 

דער הויפּט-אונטערשייד צװוישן אָט-ידער ווערסיע און דער אַלט-באַ- 
קאַנטער איז אין דעם טערמין ,גרויסער דאָזשי (הערשער פון ווענעציע 
אין 16טן י"ה), וי נעדרוקט דאָ, און --- פון דער צווייטער זייט --- דעם 
געוויינלעך-נעדרוקטן אין אַלע ביז דער דער נייער ענגלישער אויסנאַבע 
אויסדרוק ,גרויסער הארי (נראן סעינער) ואָס קען אויך באַדיײיטן סול- 
טאַן פון טערקיי, מיט אַ פַּאֶר זייטלעך ווייטער נגעפינען מיר אין לאַ באֶע- 
סיס אַלגעמין-פאַרשפּרײיטן טעקסט בפירוש דערמאָנט דעם ,גרויסן 
טערק", וי מ'האָט אין יענער צייט באַצײיכנט דעם טערקישן סולטאַן. טאָ 

לאָזט זיך נישט פאַרשטיין, פאַרװאָס זאָל גראָד אין אָט דעם פּאַסאַזש לאַ 
באָעסי האָבן באַנוצט אַ מין פאַרשטעלטן װאָרט פאַרן זעלביקן טערקישן 
טיראַן ? גיכער לאָזט זיך אָננעמען אַז שוין אין די ערשטע אויסגאַבעס, 
פון וועלכע אַלע שפּעטערדיקע זיינען איבערנעדרוקט געװאָרן, האָבן די 
רעדאַקטאָרן פאַרביטן לאַ באָעפיס אַריגינעלן טערמין דאָזש אויפן אומ- 
קלאָרן װאָרט , האַר", צוליב דיפּלאָמאַטיש-פּאָליטישע אורזאַכן, פראַנק- 
רייך איז דעמאָלט געווען אַן אַליאירטער פון דער ווענעצישער רעפּובליק, 
|און מ'האָט מסתם נישט געװאָלט דרוקן אַ באַליידיקנדיקע באַשרײיבונג פון 
דעם רעזשים אין אַן אַליאירטער מדינה. מען דאַרף וויסן, אַז די פדיער 
גלאַררײיכע ווענעציער רעפּובליק איז שוין דעמאָלט געווען אין אַ ירירה- 
מצב, און אַ הייפל יחסנישע משפּחות האָבן דעספּאָטיש געהערשט איבער 
די בירגער און צונישט נעמאַכט די אורשפּרונגלעכע װענעציאַנער טראַדי- 
ציעס פון פרייהייט און נלייכהייט. 

דער ענגלישער איבערזעצער, פּראָפּ, האַרי קורץ, האָט איבערזעצט 
פון אַ כתב-יך װאָס שטאַמט פון לאַ באָעסיס צייט, און איז אפשר פון 
מחבר אַליין געשריבן. ער געפינט זיך אין דער פּאַריזער , נאַציאָנאַל ביב- 
ליאָטעק", מאַנוסקריפּטן אָפּטיילונג (כתב-יד נומ. 829). מיר האָבן די 
שטעלע איבערזעצט װאָרט אין װאָרט פון פּראָפ. ה' קורצ'ס טעקסט, וי 
מיר געפינען זי אין אָט דעם ענגלישן וװערק (װאָס ווערט באַטיטלט : , אַנ- 


{ טידיקטאַטאָר", ז. 21). 


דאָס איז געוויס נישט דער ערשטער פאַל פון צעדרייען און אונטער- 
דריקן די געדאַנקען פון אַ טויטן פרייהייט-ליבנדיקן מחבר, ווייל געוויסע 
| אמתן, פאַר וועלכע ער האָט זיך איינגעשטעלט ביים לעבן, טאָר מען שפּע- 
טער פריי און אָפן פאַר דער מענטשהייט נישט דערמאָנען. 


ה. פ. 

